

THE
CHOWKHAMBÂ SANSKRIT SERIES

A
COLLECTION OF RARE & EXTRAORDINARY SANSKRIT WORKS.

कात्यायनश्रौतसूत्रम्

महामहोपाध्याय श्रीकर्काचार्यविरचित भाष्यसहितम् ।

KÂTYÂYANA ŚRAUTASUTRA,

WITH A COMMENTARY BY ŚRĪ KARKÂCHÂRYA.

EDITED BY

VYÂKARNÂCHÂRYA PANDIT MADANMOHAN PÂTHAK,

Professor of Mimâmsâ and Dharmashâstra,

Ranabir Sanskrit Pâthashâlâ,

Central Hindu College, Benares.

FASCICULUS VI.

PUBLISHED AND SOLD BY THE SECRETARY.

CHOWKHAMBÂ SANSKRIT BOOK-DEPÔT:

BENARES.

AGENTS:--OTTO HARRASSOWITZ, LEIPZIG:

PANDIT JYESHTARAMA MUKUNDJI, BOMBAY.

Printed By Hari Das Gupta Proprietor

AT THE VIDYA-VILASA PRESS.

BENARES.

1904.

॥ श्रीः ॥

—*—

आनन्दवनविद्योतिसुमनोभिः सुसंस्कृता ।

सुवर्णाङ्कितभव्याभशतपत्तपरिष्कृता ॥ १ ॥

चौखम्बा-संस्कृतग्रन्थमाला मञ्जुलदर्शना ।

रसिकालिकुलं कुर्यादमन्दामोदमोहितम् ॥ २ ॥

स्तवकः—७६

परिवीय मध्यममवगूहनान्तम् ॥ २१९ ॥

पाश्वर्यूपानामभ्यञ्जनप्रभृत्यवगूहनान्तं करोति सौत्ये-
हनि ॥ २१९ ॥

अग्निष्टे चैषाऽरशनाः परिवेष्टय वासयति ॥ २२० ॥

स चायं शेषयूपार्थोरशनामंस्कारोः नाग्निष्टार्थः । एवं हि
श्रूयते । अग्निष्टा द्वे द्वे रशने आदायेतरान्परिवेष्टयति तेनैतानग्नि-
ष्टान्करोति । एवं च सत्यश्वमेधे घसत्यर्थासम्भवेऽपि अग्निष्टे
रशनाः कृत्वा परिवेष्टयणं कर्त्तव्यमिति ॥ २२० ॥

अभ्यञ्जनप्रभृति करोति ॥ २२१ ॥

उक्तार्थम् ॥ २२१ ॥

यथाखातमुच्छ्रूयति ॥ २२२ ॥

येन क्रमेणावट्छननं तेनैव यूपोच्छ्रूयणमिति । प्रवृत्त्या ॥ २२२ ॥

वर्षिष्ठो दक्षिणोऽनुपूर्वा इतरे ॥ २२३ ॥

स यो वर्षिष्ठः स दक्षिणाद्धर्यः स्यादथ ह-
सीयानिति श्रुतत्वात् । हसीयता चारत्नवशेनैव कर्त्तव्या नानि-
यमेन । तेषां ह्यत्र श्रवणं पञ्चारत्नं परिवेष्टयित्वेत्येवमादि । एवं च-
कृत्वा पञ्चारत्नः पञ्चदशपर्यन्तः सोम इत्यस्य पक्षस्यैकादशि-
न्यामप्रसङ्ग एव । अपरिमितपक्ष एव भवति । तथा चान्यः षोड-
शारत्नरन्ततो भवति ॥ २२३ ॥

तीव्रसुत्यग्निष्टः प्राची च ॥ २२४ ॥

तीव्रसुत्यग्निष्टो वर्षिष्ठः प्राची च यूपपंक्तिर्भवति ॥ २२४ ॥

यथा यूपं वेदिवर्द्धनम् ॥ २२५ ॥

यथाक्षमात्रान्तरा पक्षे ॥ २२५ ॥

वर्षिष्ठादक्षिणं १ वितष्टं द्वादशनिदधात्येष

त इति ॥ २२६ ॥

द्वादश उपशयो भवति वितष्टं दक्षिणात् उपनिदधातीति श्रुतेः । द्वादशग्रहणाच्च यूप एवायम् । तथा च श्रूयते उपशयो यूपो भवति द्वादश इति च श्रवाणत् यूपैकादशिन्यामेव भवति न पञ्चपश्वादाविति ॥ २२६ ॥

प्रोक्षणाद्यवगूहनात्करोत्यनर्थलुप्तम् ॥ २२७ ॥

निखननाभावादवटसम्बन्धोनर्थः सोऽत्र लुप्यते । केचित् यूपधर्मान्ननेच्छन्ति कार्यप्रयुक्तत्वात्तेषाम् । यूपस्य कार्यं पशुनियोगः । स चेह नास्ति तस्मादप्रवृत्तिर्धर्माणाम् । किं च उपशयो यूपो भवतीति वर्त्तमानापदेशात् । तस्मादप्यप्रवृत्तिर्धर्माणामित्यत्रोच्यते । स्यादेतदेवं यदि कार्यप्रयुक्ताः प्रोक्षणादयो भवेयुः । न त्वेते कार्यप्रयुक्ताः । किं तर्हि स्वरूपप्रयुक्ताः । न हि निष्पन्ने यूपस्वरूपे एते विधीयन्ते यूपं प्रोक्षति यूपमनक्ति यूपं परिव्ययनीति । न च सिद्ध एव यूपोस्ति यत्रैते धर्माः क्रियेरन् । तस्मादेभिरेव यूपो भाव्यत इति । यथोदनं पचति सक्तून् पिनष्टीति च पाकेनोदनमभिनिवर्त्तयति पेषणेन च सक्तून् । यत्र पुनः स्वरूपनिष्पत्युत्तरकालं धर्मविधानम् यथाहवनीयस्य सतः परिधिपरिधानं सम्मार्गश्चेति तत्र कार्यप्रयुक्तता युक्ता न चेह तथा, तस्मादप्यकार्यप्रयुक्तता धर्माणाम् । यत्तुक्तं वर्त्तमानापदेशात् विधानमित्यत्र ब्रूमः । भवति वर्त्तमानापदेशस्यापि पञ्चमलकारपरिकल्पनया विधायकत्वम् । यथाग्नेयाष्टाकपालो भवत्यैन्द्र एकादशकपालो भवतीति । अत उपशयेपि धर्माणां प्रवृत्तिर्युक्तरूपैवेति न बुरुक्तम् ॥ २२७ ॥

अनुच्छित्य वोत्तरम् ॥ २२८ ॥

अस्य क्रिया ॥ २२८ ॥

१ वितष्टमनष्टास्त्रीकृतमिति पितृभूतिः ।

यथोच्छ्रितः सवनीयानालभत एकतृणेनोपा-
कृत्याग्नेयसारस्वतसौम्यपौष्णबार्हस्पत्यवैश्वदे-
वेन्द्रमारुतैन्द्राग्नसावित्रवारुणान् ॥ २२९ ॥

उदकसंस्थता मा भूर्दिात यथोच्छ्रितग्रहणम् । विभवाश्चैकतृ-
णेनेत्युक्तम् ॥ २२९ ॥

एकयूपे पश्चेकादशिन्यामाग्नेयं नियुज्यत
स्मिस्तस्मिन्नितरानुदीचः ॥ २३० ॥

एकयूपे यदा पश्चेकादशिनी भवति तत्राग्नेयं नियुज्य त-
स्मिन्पश्चावितरानुदीचो नीत्या नियुर्नाक्त ॥ २३० ॥

आग्नेयः प्रथमो गच्छत्यन्वारब्धो
ऽनुपूर्व्या इतरे ॥ २३१ ॥

स्तोमायने तु युगपद्गमनम् ॥ २३१ ॥

दक्षिणं च निघ्नन्त्येनमुत्तरमुत्तर-
मितरान् ॥ २३२ ॥

दक्षिणमाग्नेयं निघ्नन्ति उत्तरमितरान् पश्चान् ॥ २३२ ॥

समानमुपप्रेष्य परिपशव्ये संज्ञपयान्वग-
न्प्रोक्षण्युल्मुकासिशामित्रान्तर्द्धान्प्रच्छेद-
स्तोकसम्प्रेषशमित्तनुशासनसंवादवनस्प-
तिस्विष्टकृदिडादिगव्याधारणः समासिच्य
प्रभूत्वात् ॥ २३३ ॥

प्रभवन्ति ह्येतानि सकृत्कृतानि । स्विष्टकृदिडस्य तु न द्रव्यभेदे
गुणयोगादित्यनेनैव प्राप्तौ सत्यां ग्रहणार्थोऽयमारम्भः । युगपदैवतसम-
नन्तरमेव सौविष्टकृतानामैडानां च ग्रहणं मा भूदिति ॥ २३३ ॥

उखाशूलं वपाश्रयण्यौ च ॥ २३४ ॥

विभवात् तन्त्रेणाभिसम्बध्यत इति प्राप्त इदमाह—

न वसा सन्देहात् ॥ २३५ ॥

नैतानि तन्त्रेण भवन्ति । कुत एतत् । वसासन्देहात् । सन्दि-
ह्यते हि वसा उल्लेख्ये । प्रकृतौ चाग्नीषोमीये स्ववसा हुता । इहा-
पि स्ववसैव होतव्या । सा च संस्पृष्टरूपत्वात् न ज्ञायत इति तस्मा-
दुखाभेदः । तज्ज्ञेदाच्च शूलवपाश्रयण्योरपि ॥ २३५ ॥

सौत्रामणी दर्शनाच्च ॥ २३६ ॥

अपि च सौत्रामण्यां शूलभेदो दृश्यते । शूलैश्च मासरेण चा-
वभृथमभ्यवयन्तीति ॥ २३६ ॥

एवं प्राप्त उच्यते—

नाविरोधात् ॥ २३७ ॥

नैतदेवम् । नैतानि तन्त्रभावे विरुध्यन्ते । शक्नोति ह्युखा सर्वप-
शूनां श्रपणं कर्तुम् । तथा शूलं वपाश्रयण्यौ च । यद्योक्तं वसास-
न्देहादित्यत्र ब्रूमः । न हि प्रकृतावयमर्थः स्ववसा होतव्येति । व-
सां जुहोतीति हि भूयते । तच्चेहापि न विरुध्यते । यत्तुक्तं सौत्रामण्यां
भेदो दृश्यते इति ॥ २३७ ॥

अत्र ब्रूमः—

पाकवैषम्यात्सौत्रामण्याम् ॥ २३८ ॥

उखाभेदः । विषमो हि तत्र पाकः पशूनां जातिभेदात् ॥ २३८ ॥

मनोतावसाहोमौ ॥ २३९ ॥

पृथग्भवतः ॥ २३९ ॥

कालभेदात् ॥ २४० ॥

यूपैकादशिन्यां वशावपामार्जनान्तं कृ-
त्वा शालाद्वार्ये पत्नीयूपोच्छ्रयणं नाभि
मात्रस्य ॥ २४१ ॥

वशावपामार्जनान्तग्रहणेपि सति गर्भसद्भावविरोधात्तन्निरू-
हणान्त एव कर्त्तव्यः । शालाद्वार्य इत्युक्तत्वाच्छालाद्वार्य आहवनी-
यः । पत्नीयूप इति संज्ञा । स च नाभिमात्रो भवति ॥ २४१ ॥

पारस्तरणपातसः सादनप्राक्षणाज्यनिर्वप-
णाधिश्रयणानि कृत्वा स्फ्यादि करोति ॥ २४२ ॥

किमर्थमिदमुच्यते । पशौ हि व्यस्तरूपाः पदार्थाः कृताः ।
पूर्वं स्फ्यादि ततः पारस्तरणादीनि । इह पुनर्विहितत्वाद्गनीनां पौ-
र्णमासिक एव क्रमेण स्फ्यादानादिः ॥ २४२ ॥

त्वाष्ट्रो बस्तः पर्यभिकृतमुत्सृजन्ति ॥ २४३ ॥

त्वष्ट्रदैवत्यः त्वाष्ट्रः पशुः । बस्तः पूतिगन्धः पशुः त्वाष्ट्रं पात्नीव-
तमालभेति विधायोच्यते यत्पर्यग्निकृतं पात्नीवतमुत्सृजन्तीति ॥ २४३ ॥
तत्रैतत्सन्दिह्यते । किं द्रव्योत्सर्गोऽयमुत्तमोत्सर्गस्तदन्ताङ्ग-
रीतिविधानम् । किं तावत्प्राप्तं द्रव्योत्सर्ग इति । कुत एतत्—

आज्येन सः स्थापयतीति श्रुतेः ॥ २४४ ॥

आज्येन हि संस्थापनं श्रूयते उत्सृष्टे द्रव्ये द्रव्यान्तरेण परि-
समापनं विधीयते । अपि च संस्थापनं प्रक्रान्तस्य भवति । प्रक्रान्त-
श्च त्वाष्ट्र इति ॥ २४४ ॥

१ बस्तो मुष्करः, प्रजनयिता । मुष्कावण्डौ, तौ विद्यते यस्य
स मुष्करः 'उषशुषिमुष्कमधोर' इति पाणिनीयेनातिशये रः ।

पशुपर्यग्निकरणाच्च ॥ २४५ ॥

अपि च पशोः पर्यग्निकरणं श्रुतम् । पर्यग्निकृतस्य चोत्सर्ग उच्यते । यत्पर्यग्निकृतं पाक्षीवतमुत्सृजन्तीति तस्मादपि द्रव्योत्सर्गः ॥ २४५ ॥

तदन्तं वा कर्म नामधेयात् ॥ २४६ ॥

वाशब्दः पक्षग्यावृत्तौ । तदन्तं वा कर्म भवति । कुत एतत् । कर्मनामधेयात् । पाक्षीवतमिति कर्मणां नामधेयम् । तस्य चानन्तर्यामुत्सर्गसम्बन्धः । व्यवधानाच्च पर्यग्निकृतेनेति । तस्मात्पाक्षीवतस्योत्सर्गो न द्रव्यस्य । यत्त्वाज्येन संस्थापयतीति श्रूयते तदनेनाख्यातेन द्वितीयं कर्म प्रकृतत्वाद्भानुवृत्त्या सहोपधुपक्रममाज्यसाधनकं विधीयते इति । यच्च पशुपर्यग्निकरणादित्युक्तम् पर्यग्निकृतमुत्सृजन्तीति । तत्संज्ञालार्थम् । पर्यग्निकरणान्ते कर्मोत्सृष्टव्यमिति ॥ २४६ ॥

त्वष्टृवनस्पत्योश्च प्रयाजेष्विज्यादर्शनात् ॥ २४७ ॥

अपि च त्वष्टृवनस्पत्योः प्रयाजेष्विज्यां दर्शयति । यत्त्वष्टारं च वनस्पतिं चावाहयसि कनौ यजसीति प्रश्नपूर्वकमाह त्वाष्ट्री नवमी प्रयाजयाज्या वानस्पत्या दशमी तन्नैनौ भागिनौ करोति । एतच्च कर्मोत्सर्ग एवोपपद्यते । द्रव्योत्सर्गे हि द्रव्यान्तरेण त्वष्टृवनस्पती अभीज्येते एवेति तस्मादपि तदन्ताङ्गरीतिविधानमिति । समाप्तिप्रतिषेधश्च भवति । तच्च सृष्ट्याप्येत्पर्यग्निकृतमेवोत्सृजेदिति । तच्च कर्मोत्सर्ग एवोपपद्यते न द्रव्योत्सर्गे ॥ २४७ ॥

अग्नीषोमीयस्य वपामार्जनान्ते वसतीवारि-

ग्रहणस्यन्दमानानामनस्तमिते ॥ २४८ ॥

अग्नीषोमीयग्रहणम् त्वाष्ट्रेण व्यवहितत्वात् । तद्वपामार्जनान्ते वसतीवरीणां ग्रहणम् । वसतीवरीयश्च सोमार्था आप उच्यन्ते ता वै स्यन्दमानानां शुद्धीयादिति वचनात् । स्यन्दमानानामनस्तमित इत्युक्तम् ॥ २४८ ॥

अस्तामितश्चेन्ननाह्यात्पुरे जानश्चेत् ॥ २४९ ॥

स यस्या गृहीता अङ्ग्यस्तमियात्तत्र प्रायश्चित्तिः क्लृप्ते
यदि पुरेजानः स्यान्निनाह्याद्गृहीत्यादिति श्रुतेः । निनाह्याशब्देन च
मणिकोभिधीयते ॥ २४९ ॥

अनीजानोन्यस्यापि समीपावसितस्य

पुरेजानस्य ॥ २५० ॥

निनाह्याद्गृह्णाति ॥ २५० ॥

उभयाभाव १ उल्कुषीः हिरण्यं वोपर्युपरिधा-

रयन्हविष्मतीरित्यनेन मन्त्रेण गृह्णाति ॥ २५१ ॥

अग्नेर्व इति निदधाति शालाद्वार्यमपरेण ॥ २५२ ॥

वसतीवरीः ॥ २५२ ॥

सुब्रह्मण्यां च प्रेष्यति पैतापुत्रीयाम् ॥ २५३ ॥

चण्डान्निधानकाल एव ॥ २५३ ॥

आदित्याभ्यये ऽहुतायामपि ॥ २५४ ॥

प्राग्वपाहोमादादित्याभ्यये अहुताकमपि गृह्णाति ॥ २५४ ॥

दक्षिणामिहोमान्तमग्नीषोमीयमस्तमिते सः-

स्थाप्य व्युत्क्रामतेत्याह त्रिः ॥ २५५ ॥

वसतीवरीभिर्व्यवधानादग्नीषोमीयग्रहणम् । यद्वाग्नीषोमीय-
कर्मैव दक्षिणामिहोमान्तमितरे पशवः समिष्टयज्जुरन्तः । वि-
दितानि हि तेषां समिष्टयज्जुषि । ऋणि समिष्टयज्जुषि जुहोति ।

१ उल्कुषीमुल्कामित्यर्थः ।

२ अङ्ग्ययो ऽस्तसमयस्तत्रेत्यर्थः ।

पशौ च यां आवह इति वा पशाविति । अग्नीषोमीयस्य तु प्रतिवि-
द्धानि तत्तूपवसथेग्नीषोमीयं पशुमालेभिरे इति प्रकृत्य तस्मात्तस्य
पशोः समिष्टयजूषि न जुह्वतीत्याह । अतोग्नीषोमीयवर्जं पश्वन्तरे
ब्राहिणी समिष्टयजूषि भवन्ति । दक्षिणाग्निहोमश्चाग्नीषोमीयवि-
कारत्वात् सर्वपशूनामस्तमित पवेति सम्प्रदायः ॥ २५५ ॥

व्युत्क्रामतेति त्रिरुक्ते—

शालाद्वार्यमपरेणास्ते पत्न्युत्तरवेदिमपरेण
यजमान उपस्थे सोमं कृत्वा ॥ २५६ ॥

आस्ते इत्यनुवर्त्तते ॥ २५६ ॥

शालाद्वार्यमपरेण वसतीवरीः परिहरति ॥ २५७ ॥

दक्षिणेन द्वारेण ॥ २५७ ॥

निहृत्य दक्षिणस्यामुत्तरवेदिश्रोणौ निदधा-
तीद्राग्न्योः ॥ २५८ ॥

इत्यनेन मन्त्रेण ॥ २५८ ॥

आहृत्य स्थाने निदधाति ॥ २५९ ॥

स्थानं च शालाद्वार्यमपरेण ॥ २५९ ॥

कलशं पत्न्यालभते ॥ २६० ॥

कलशशब्देन च तत्संस्काराद्ब्रव्योपलक्षणम् ॥ २६० ॥

उत्तरेण परिक्रम्योत्तरस्यां पूर्ववत् ॥ २६१ ॥

उत्तरेणाग्नीन्परिक्रम्योत्तरस्यामुत्तरवेदिश्रोणौ निदधाति ।
पूर्ववदिन्द्राग्न्योरिति ॥ २६१ ॥

मित्रावरुणयोरिति वा ॥ २६२ ॥

विश्वेषां देवानामित्याग्नीध्रे ॥ २६३ ॥

वसतीवरीर्निदधाति ॥ २६३ ॥

सोमं चासन्ध्याम् ॥ २६४ ॥

चशब्दादाग्नीध्र एव ॥ २६४ ॥

दीक्षितश्च तत्र ताः रात्रिः सोमः रक्षति ॥ २६५ ॥

चशब्दाभिधानसमनन्तरमेव रक्षणम् ॥ २६५ ॥

सुब्रह्मण्यां च प्रेष्यति परिवाप्यायै दोहनम् ॥ २६६ ॥

परिवाप्यशब्देन गवामपाकृतावस्थोच्यते । या या परिवापाव-
स्था तस्यास्तस्या दोहनमित्येकवचनम् । बह्व्यो हि ता दध्य-
र्धतया ॥ २६६ ॥

आवसथोन्मर्दनालङ्करणदन्तप्रक्षालनान्यध्व-

योर्यदीक्षितस्याध्वयोर्यदीक्षितस्य ॥ २६७ ॥

आवसथो वसत्यर्थे गृहम् । उन्मर्दनं चन्दनादि । अलङ्करणं
स्वर्णमालादि दन्तप्रक्षालनदन्तधावनम् । ताम्बूलमित्यपरे । एतान्य-
ध्वयोर्यदीक्षितस्य देयानि । अदीक्षितग्रहणाच्च नैषाङ्गदक्षिणासंस्कार-
मात्रमेतदित्य तश्चावसथस्यादानं वसतिमात्रार्थत्वात् ॥ २६७ ॥

इत्युपाध्यायकर्कविरचिते कात्यायनसूत्रभाष्ये

अष्टमोऽध्यायः समाप्तः ।





नवमोऽध्यायः ।

१ अपररात्र ऋत्विजः प्रबोधयन्ति ॥ १ ॥

बहुवचनोपदेशाच्च यजमानेन सह केचनाप्राकृतास्तान् स-
म्प्रबोधयन्ति ते ऽप उपस्पृश्याग्नीध्रमुपसमार्यान्नि त आज्यानि गृह्णत
इति श्रुतेः । आज्यग्रहणेन च परिस्तरणाद्याक्षिसमन्नाभिधीयन्ते ॥ १ ॥

अप उपस्पृश्य शालाद्वार्ये परिस्तरणपात्र-

सः सादनप्रोक्षणाज्यनिर्वपणाधिश्रयणरूक्-

सम्मार्जनोद्वासनावेक्षणानि कृत्वाग्नीध्र उ-

त्पय पश्वाज्यग्रहणम् ॥ २ ॥

शालाद्वार्यग्रहणं च श्रपणनियमार्थम् । आहवनीये मा भूवि-
ति । पश्वाज्यग्रहणमिति । कुत एतत् । पशौ हि चादनोपरिष्ठ्यविहै-
व कस्मात्पशुर्न चोदितः । ब्राह्मणो ह्याश्विनान्ते विहितः आश्विनं ग्रहं
गृहीत्वा त्रिवृता यूपं पृथिव्याग्नेयं पशुमुपाकरोतीति तदर्थमेतदिति
पदवाज्यग्रहणमित्युक्तम् ॥ २ ॥

आज्यान्यादाय सोमं चार्थवच्चाहवनीय इ-

धमप्रोक्षणादि करोति ॥ ३ ॥

अर्थवद्ग्रहणेन च प्रावद्रोणकलशादीन्पुच्यन्ते । तानि हि तत्र
निहितानि । आहवनीय एव यदिधमप्रोक्षणं तदावि करोति । आहव-
नीयग्रहणात् । एवं च कृत्वा यदधस्तनमिधमप्रोक्षणम् तन्न भव-
ति । सकृत्प्राक्षित एवेधमः सबनीये तद्विकारे च ॥ ३ ॥

१ उक्तमौपवसथ्यं कर्म इदानीं सौत्यमुच्यते ।

अग्नीषोमीयवत्स्तरणम् ॥ ४ ॥

प्राप्त एवैतस्मिन् पुनर्वचनमुपसंहारार्थं प्रस्थितशब्दवत् ।
यथा प्रस्थितशब्दः सौत्रामण्यामुपसंहृत इति । ततश्चान्येषां पशूनां
त्रिवृदेवस्तरणं नैकवृद्धिति ॥ ४ ॥

आज्यासादनात्कृत्वेषान्तरेणाद्धसोमम-

द्रिषु सम्मुखेषु निदधाति हृदे त्वेति ॥ ५ ॥

आज्यासादनान्तत्वेऽपि सत्यात्मात्मनान्ते एव सोमोपावह-
रणं कर्त्तव्यम् । व्यबादेशसामर्थ्यादासाद्य हवींषिसम्मृशतीति ।
निपाताच्चाद्धशस्य समविभक्तस्याद्धं दृष्टव्यम् । अद्रीणां
च समुखतासहकारिणां पठ्यते एवीयाऽस्याऽयन्तराणि तानि
मुखानीति ॥ ५ ॥

विश्वास्त्वामिति विसृज्योपतिष्ठते ॥ ६ ॥

विसर्गस्यालम्भपूर्वकत्वाद्याजमानमुपस्थानम् । आलम्भस्य
याजमानत्वात् ॥ ६ ॥

एतेनाहरणं सोमार्थस्याभिषवे ॥ ७ ॥

एतेनेतीषान्तरालमभिधीयते । तेनाहरणं सोमार्थस्याभिषवे
वर्त्तमाने ॥ ७ ॥

नोद्धरणं ततो बहिर्द्धाभावात् ॥ ८ ॥

तेनोद्धरणं न कर्त्तव्यम् । बहिर्द्धां मा भूदिति ॥ ८ ॥

अभिषुतस्य चानवहरणं कृतत्वात् ॥ ९ ॥

अभिषुतस्य सतः शुष्काभिषवे तेन मार्गेणावहरणं न कर्त्त-
व्यम् । कृतत्वात्संस्कारस्य ॥ ९ ॥

प्राग्वाचं प्रवदितोः प्रातरनुवाकोपाकरणं

देवेभ्यः प्रातर्यावभ्यो ऽनुब्रूहीति समिध-
मादधत् ॥ १० ॥

वयसां वाचः प्रवदनात्पूर्वं प्रातरनुवाक्यस्योपाकरणं देवेभ्यः
प्रातर्यावभ्योऽनुब्रूहीति समिधमादधत् ॥ १० ॥

देवेभ्य इत्येके ॥ ११ ॥

प्रातरनुवाकमुपाकुर्वन्ति ॥ ११ ॥

सुब्रह्मण्यां च प्रेष्यति ॥ १२ ॥

चशब्दादन्तरम् ॥ १२ ॥

प्रातरनुवाकं जाग्रदुपासीताध्वर्युः ॥ १३ ॥

जाग्रद्वै वाध्वर्युरुपासीतेति वचनात् ॥ १३ ॥

स्वप्याद्वा ॥ १४ ॥

तस्मात्तु काममेव स्वप्यादिति श्रुतेः । वचनाद्विकल्पः ॥ १४ ॥

अग्नीदैन्द्रमेकादशकपालं निर्वपति हरि-

भ्यां धानाः पूष्णे करम्भः सरस्वत्यै दधि

मित्रावरुणाभ्यां पयस्याम् ॥ १५ ॥

इन्द्रस्य पुरोडाशो हयोर्जानाः पूष्णः करम्भः सरस्वत्यै दधि
मित्रावरुणयोः पयस्या इति वचनात् ॥ १५ ॥

इन्द्राय वा हरिपषसस्वतिमित्रावरुणवते धा-

नादीनि यथासंख्यम् ॥ १६ ॥

वाशब्दः पक्षव्यावृत्तौ । इन्द्राय चैतद्वगुणविशिष्टाय धानादीनि

भवन्ति । कुत एतत् । सर्वं ऐन्द्रा भवन्तीति वचनात् । यन्तु हयोर्जाना
इति, तद्गुणेन देवताभिधानं लक्षणया । यथास्त्रिष्टुक्ते समवद्यती-
ति । एवं च प्रैषवचनम् इन्द्रो हरिवान् धाना अन्तु पूषण्वान् कर-
म्भं सरस्वतीवान्क्षुधि मित्रावरुणवान्पयस्यामिति । तस्मादिन्द्राय
हरिवदादिविशिष्टाय धानादीनि ॥ १६ ॥

उन्नेतुः पात्रयोजनम् ॥ १७ ॥

वचनाद्भवति ॥ १७ ॥

खरोत्तरपूर्वार्द्धे उपाश्वन्तर्यामयोः ॥ १८ ॥

पात्रयोजनम् ॥ १८ ॥

तयोश्च—

दक्षिणमुपाश्वोः ॥ १९ ॥

पात्रं भवति ॥ १९ ॥

तदपरेण द्विदेवत्यानि प्रत्यश्चि ॥ २० ॥

रीत्या ॥ २० ॥

तेषां च—

रास्नावमैन्द्रवायवम् ॥ २१ ॥

रास्ना च मेखलोच्यते ॥ २१ ॥

अजकावं मैत्रावरुणम् ॥ २२ ॥

अजकावशब्देन अजागलस्तनाबुच्येते । अजागलस्तनाविष स्त-
नौ यस्य तत् आजकावम् । संक्षेपपरे । गाण्ड्यजगार्त्सङ्गाया-
मिति ॥ २२ ॥

औष्ठमाश्विनम् ॥ २३ ॥

औष्ठवदित्यर्थः ॥ २३ ॥

दक्षिणपूर्वार्द्धे शुक्रामन्थिनोः ॥ २४ ॥

तयोः—

दक्षिणः शुक्रस्याग्रयणस्थाली मध्ये ॥ २५ ॥

अरस्य ॥ २५ ॥

तस्याश्च—

दक्षिणोक्थ्यस्थाली सपात्रा ॥ २६ ॥

तथादित्यस्थाल्युत्तरा ॥ २७ ॥

सपात्रा ॥ २७ ॥

तस्या एव—

ऋतुपात्रे पूर्वे स्रुकपुष्कराकृती उभयतो मुखे
काष्मर्यमये आश्वत्ये वा ॥ २८ ॥

आग्रयणस्थाल्याः पूर्वे २८ ॥

उर्ध्वानीतराणि प्रादेशमात्राणि मध्यस-

ङ्गहीतानि ॥ २९ ॥

आग्रयणादपरां १ परिप्लवाः स्रुकपुष्करा-

मधोधोक्षं प्रत्यञ्चं द्रोणकलशमत्युह्यो पर्यु-

पर्यक्षं पवित्रमस्मिन्करोति ॥ ३० ॥

अधोधोक्षमित्यक्षस्याधस्तात् उपर्युपर्यक्षमित्युपरिष्ठादक्षस्य
नीत्वा पवित्रमस्मिन्करोति ॥ ३० ॥

शुक्लं जीवोर्णानाम् ॥ ३१ ॥

१ परि समन्तात्प्लवते गच्छतीति परिप्लवा, चञ्चला नया च द्रो-
णकलशाद्गृहणं क्रियते । अथवा परिप्लवेत्यस्या यौगिकी सञ्ज्ञा सं-
व्यवहारार्था, एषा च द्रोणकलशमध्ये निहिता सती लघुत्वात्परिप्ल-
वत इति याज्ञिकदेवः ।

शुक्रं जीवोर्णानामित्यनैडिकीनामूर्णानाम् ॥ ३१ ॥

उभयतो दशं परिप्लवायाम् ॥ ३२ ॥

पवित्रं करोति । अन्यतरतो दशं द्रोणकलशे ॥ ३२ ॥

पूर्वेणोपस्तम्भनमुत्तरं ध्रुवस्थालीमनन्तर्हिते ॥ ३३ ॥

उत्तरस्यानस उपस्तम्भनस्य पुरस्तात् अनन्तर्हिते ध्रुवस्था-
ली स्थापयति । तां हि प्रकृत्य ध्रूयते अथैतं व्युह्य न तृणं च नान्त-
र्धायति ॥ ३३ ॥

धुरि प्रचरणीम् ॥ ३४ ॥

धूःशब्दश्च शम्यान्तरालवाचक इत्युक्तम् । तत्र प्रचरणीं स्था-
पयति ॥ ३४ ॥

पूर्वेणाक्षमुपरि पूतभृतम् ॥ ३५ ॥

उत्तरस्यैवानसोक्षस्य पुरस्तादुपरि पूतभृतं करोति ॥ ३५ ॥

तस्यैव—

परेणाधवनीयम् ॥ ३६ ॥

प्रागक्षादशचमसां सवृन्तानधः प्रत्यगेकध-

नानयुग्मानुदहरणांस्त्रिप्रभृत्यापञ्चदशभ्यो

भूदुषा रुशत्पशुरित्युच्यमाने चतुर्गृहीतं प्र-

चरण्या जुहोति शृणोत्वग्निरिति ॥ ३७ ॥

अभूदुषा रुशत्पशुरित्यस्मिन्मन्त्रवाक्ये होत्रोच्यमाने चतुर्गृही-
तं प्रचरण्या जुहोति शृणोत्वग्निरिति । स चायं कालार्थः सयोगः ।
कर्तृभेदात् पृथगर्थत्वाच्च । नाङ्गाङ्गलक्षण इति ॥ ३७ ॥

अपरं गृहीत्वोदङ्गच्छन्नाहाप इष्य होतरिति ॥ ३८ ॥

अथापरं चतुर्गृतहीतमाज्यं गृहीत्वोदङ्प्रयन्नाहाप इष्य हो-
तरिति श्रुतेः ॥ ३८ ॥

प्रेष्यति च मैत्रावरुणस्य चमसाध्वर्यवेहि
नेष्टः पत्नीरुदानयैकधनिन एताग्नीच्चात्वा-
ले वसतीवरीभिः प्रत्युपतिष्ठासै होतृचम-
सेन चेति ॥ ३९ ॥

अर्थभेदाच्चत्वारः प्रैषाः । प्रयोजनं सावसानमुच्चारणम् । च-
षब्दाद्गच्छन्नेव ॥ ३९ ॥

अपो गत्वा देवीराप इत्युप्सु जुहोति ॥ ४० ॥

चतुर्गृतहीतम् ॥ ४० ॥

कार्षिरसीति मैत्रावरुणचमसेनाज्यमपोहति ॥ ४१ ॥

अथ मैत्रावरुणचमसेनैतामाहुतिमपश्चावयति कार्षिरसीति
वचनात् ॥ ४१ ॥

समुद्रस्य त्वेति तेन गृह्णाति ॥ ४२ ॥

मैत्रावरुणचमसेनापः ॥ ४

एकधनांश्चोन्नयन्ति ॥ ४३ ॥

बहुवचनोपदेशात् एकधनिन एव क्रियापदस्य स्वशब्दाभि-
धानाच्चण्डां मन्त्रानुकर्षणार्थः ॥ ४३ ॥

पोलेजनांश्च पत्न्यो द्वौ द्वौ ॥ ४४ ॥

चण्डानुन्नयन्ति । तथा च मन्त्रस्याप्रवृत्तिः । पत्नीशब्दे च
बहुवचनमुच्चारणार्थम् । बहुत्वस्यैकान्तताऽभावात् ॥ ४४ ॥

प्रत्येत्य चात्वलस्योपरि मैत्रावरुणचमसं

वसतीवरीश्च सःस्पर्शयति समाप इति ॥ ४५ ॥

मैत्रावरुणचमसस्था अपो वसतीवरीश्च संलगयति समाप इ-
त्यनेन मन्त्रेण । प्रत्येत्येत्यवाच्यम् । अर्थप्राप्तत्वा बुध्यते च । तत् कि-
मर्थं सर्वेष्वगातेषु नाश्वयांवेवेति ॥ ४५ ॥

इतरे तस्मिन्व्यानयन्त्येके मैत्रावरुणचमसे

प्रथमम् ॥ ४६ ॥

संस्पर्शो व्यानयनयोर्विकल्पो मन्त्रस्तु प्रवर्त्तत एव ॥ ४६ ॥

होतृचमसे वसतीवरीः कृत्वा यजमानाय

प्रयच्छति निग्राभ्याः ॥ ४७ ॥

ताः संज्ञा संब्यवहारार्थः । निग्राभ्यासु वाचयति निग्राभ्या-
स्त्रासिञ्चतीति चैवमर्थः ॥ ४७ ॥

होता पृष्ठः प्रत्याहोतेव ननमुरिति ॥ ४८ ॥

अवेरपोध्वयौ इत्येवं होता पृष्ठोध्वर्युः प्रत्याहोतेव नन-
मुरिति ॥ ४८ ॥

प्रचरणीसःसूत्रमग्निष्टोमे जुहोत्यभावे चतु-

र्गृहीतं यमम् इति ॥ ४९ ॥

प्रचरणीसःसूत्रमग्निष्टोमसंस्थे कतौ जुहोति यमम् इति । त-
दभावे चतुर्गृहीतम् । यद्यु नालः होमाय स्यादपरं चतुर्गृहीतमाज्यं गृ-
हीत्वा जुहोतीति ॥ ४९ ॥

उक्थ्ये प्रथमं परिधिमालभते ॥ ५० ॥

अनेनैव मन्त्रेण ॥ ५० ॥

प्रविशत्येवान्यत्र ५१ ॥

एवकारकरणादमन्त्रकं प्रवेशनम् । षोडशिन्यतिरात्रे चातावेव हि प्रकृत्योच्यते समुद्येष तूष्णीमेत्य प्रपद्येतेति ॥ ५१ ॥

रराट्यालम्भनं वा षोडशिनि ॥ ५२ ॥

अनेनैव मन्त्रेण ॥ ५२ ॥

छदिरतिरात्रे ॥ ५३ ॥

मन्त्रेण आलभ्यते । वाशब्दो विकल्पार्थः । षोडश्यतिरात्रयोः तूष्णीं वा प्रविशति रराट्याछदिषी वा मन्त्रेणालम्भत इति ॥ ५३ ॥

अतीत्यदक्षिणेन होतारं मैत्रावरुणचमसमा-
धवनीयेवनयति वसतीविरितृतीयं चाग्निः

प्रातः सवने पात्वस्मान्वैश्वानरो महीनां
विश्वशम्भूः स नः पावको द्रविणं दधात्वा-
युष्मन्तः सहभक्षाः स्यामेति ॥ ५४ ॥

अनेन मन्त्रेण ॥ ५४ ॥

तावच्चैकधनानाम् ॥ ५५ ॥

अवनीयते । अयुगपद्वनयनम् अशक्यत्वात् । भेदेने-
त्यपरे ॥ ५५ ॥

एकधनस्थान उभयशेषनिधायधिषवणे

पर्युपविशन्ति ॥ ५६ ॥

वसतीवरीरोषमेकधनशेषं च एकधनस्थाने निधाय अधिष-
वणफलकयोः समन्तादुपविशन्ति ॥ ५६ ॥

उत्तरतोर्ध्वर्युयजमानौ ॥ ५७ ॥

तयोश्च—

पूर्वोर्ध्वर्युरपरेण परीत्येतरे तयः ॥ ५८ ॥

अर्धर्युपुरुषा हविर्ज्ञानापरान्त उपविष्टानामुप्रातृणामप्यप-
रेण प्रतिप्रस्थातुः प्रातहर्त्तारमन्तरेण । उक्तो ह्यन्तर्बर्हिर्भाव ऋत्विजां
च यथापूर्वमिति ॥ ५८ ॥

देवस्य त्वेत्यद्रिमादाय वाचं यच्छति प्रा-

ग्विङ्कारात् ॥ ५९ ॥

स उपांशुसवनः ॥ ६० ॥

तस्य उपांशुसवन इति वैदिकी संज्ञा संव्यवहारार्था, तमु-
पांशुसवनेन मेक्षयतीत्येवमाद्यर्था ॥ ६० ॥

निग्राभ्यासु वाचयत्युरस्येना निगृह्य निग्रा-

भ्यास्थेति ॥ ६१ ॥

निग्राभ्याः स्त्रित्यधिकरणासम्भवाद्दालम्भसप्तमीयम् ॥ ६१ ॥

उपांशु सवने सोमं मिमीत इन्द्राय त्वा व-

सुमते रुद्रवत इति पञ्चकृत्वः प्रतिमन्त्रम् ॥ ६२ ॥

मिमीते प्रक्षिपति ॥ ६२ ॥

यत्त इतिः मितालम्भनम् ॥ ६३ ॥

यत्त इत्यनेन मन्त्रेण मितस्य सोमस्य लम्भनं करोति । अयं म-
न्त्रश्चोदिताथौभिधायी ॥ ६३ ॥

प्रतिप्रस्थातांशून्षडादत्तैर्हुत्यन्तरेषु द्वौ

द्वौ कुरुते ॥ ६४ ॥

मितात् सोमात् । स चायमुपदेशो ग्रहणार्थः ॥ ६४ ॥

श्रुतास्थेत्यासिञ्चति निग्राभ्याः ॥ ६५ ॥

मिते सोमे ॥ ६५ ॥

प्रहरिष्यन्देष्ट्यं मनसा ध्यायेदमुष्मा अहं

प्रहरामि न तुभ्यः सोमेति ॥ ६६ ॥

अथ प्रहरिष्यन्त्यं द्विष्यात्सं मनसा ध्यायेदमुष्मा अहं प्रहरामि
न तुभ्यमिति वचनात् ॥ ६६ ॥

अभावे तृणम् ॥ ६७ ॥

मनसाध्यायेत् । यद्यु न द्विष्यादपि तृणमेव मनसा ध्यायेदिति
वचनात् । स चायं पदार्थः क्रत्वर्थः तृणाभिध्यानविधानात् ॥ ६७ ॥

मा भेरिति प्रहरति ॥ ६८ ॥

अनेन मन्त्रेणा प्रहरति सोमे ॥ ६८ ॥

एवं त्रिरभिषुणात्यासेचं निग्राभ्याः ॥ ६९ ॥

पञ्चमभिषवं त्रिःकृत्वः करोत्यासिच्यासिच्य निग्राभ्याः ॥ ६९ ॥

अष्टकृत्व एकादशकृत्वो द्वादशकृत्वः ॥ ७० ॥

प्रहारसंख्येयम् ॥ ७० ॥

सर्वे पञ्चवर्गाः पशुकामस्याष्टवर्गा ब्रह्मव-

र्चसकामस्य ॥ ७१ ॥

गुणफलसम्बन्धायम् ॥ ७१ ॥

प्रतिवर्गं निग्राभं वाचयति होतृचमसेल्पा-

नः शूनवधाय प्रागपागिति ॥ ७२ ॥

प्रतिप्रहारप्रवर्गं होतृचमसेल्पानः शूनवधाय प्रागपागिति नि-
ग्राभं वाचयति ॥ ७२ ॥

अद्रिणा चतुर्थम् ॥ ७३ ॥

अद्रिणा होतृचमसे प्रक्षिते न चतुर्थं वाचनम् ॥ ७३ ॥

तूष्णीं वा ॥ ७४ ॥

वाशब्दो विकल्पार्थः । तथा चाग्निप्रक्षेपमात्रं भवति ॥ ७४ ॥

उपांशुं च गृह्णाति वाचस्पतये देवो देवेभ्यो

मधुमतीरिति ॥ ७५ ॥

चशब्दात्प्रतिवर्गम् ॥ ७५ ॥

प्रतिप्रस्थातोपगृह्णाति पात्रम् ॥ ७६ ॥

प्रतिप्रस्थातोपांशु पात्रं गृह्णाति ॥ ७६ ॥

गृह्यमाणे—

आत्तानां च द्वौ द्वावन्तर्दधाति ग्रहण-

भेदात् ॥ ७७ ॥

आत्तानामंशूनां चशब्दात्प्रतिप्रस्थाताङ्गुल्यन्तरेषु द्वौ द्वावन्त-
र्दधाति गृह्यमाणे ग्रहे द्वौ द्वाविति । कुत एतत् । भिन्नानि हि त्रीणि
ग्रहणानि । षडंशवः । अतो द्वौ द्वावित्युक्तम् ॥ ७७ ॥

किं च—

मन्त्रलिङ्गाच्च ॥ ७८ ॥

अंशुभ्यां गभस्तिपूत इति ॥ ७८ ॥

षड्वा श्रुतिसामर्थ्यात् ॥ ७९ ॥

षडपि वान्तर्दधाति । षड्भिः पावयतीति श्रुतिसामर्थ्यात् ।
एवं श्रुतिः समर्था सङ्गनार्था भवति । एवं च पक्षद्वयोपन्यासेपि
पूर्वं एव पक्षः सम्प्रदाये अङ्गीकृतः । उक्तहेतुत्वात् । षड्भिः पावय-
तीत्यत्र कथम् । इयवयवे ग्रहणे द्वाभ्यां द्वाभ्यामन्तर्धाय मानाभ्यां
षड्भिः पूत एव भवति ॥ ७९ ॥

यत्त इत्यात्तान्तसोमे निदधाति ॥ ८० ॥

यत्त इत्यनेन मन्त्रेणात्तानंशुलतासोमे निदधाति ॥ ८० ॥

परिमृज्यासादनमुपाश्वन्तर्यामयोः ॥ ८१ ॥

ग्रहेषु यत्परिमृज्यसादनमुक्तम् तदिह प्रतिषिध्यते ॥ ८१ ॥

अभिचरन्त्सादयेदविसृजन्नमुष्य त्वा प्राणः

सादयामीत्युदानमित्यन्तर्यामम् ॥ ८२ ॥

अभिचरन्त्सादयत्यविमुञ्चन्नमुष्य त्वा प्राणः सादयामीत्यनेन
सन्त्रेण । अमुष्येति चाभिचर्यमाणस्य दृष्टान्तेन नामादेशः ॥ ८२ ॥

पाणिना चापिदधात्यमुष्य त्वा प्राणमपि

दधामीत्युदानमित्यन्तर्यामम् ॥ ८३ ॥

अथवादाभिचरन्नेव ॥ ८३ ॥

स्वाहेत्युक्तोर्वन्तरिक्षमिति निष्क्रमणम् ॥ ८४ ॥

हविर्धानात् ॥ ८४ ॥

अन्वारभतेन्यस्मै प्रदाय होतृचमसम् ॥ ८५ ॥

यजमानोऽध्वर्युम् ॥ ८५ ॥

वरं वृत्वा ददाति च ॥ ८६ ॥

वरवरणं च यज्ञसमाप्तिप्रार्थनम् । यद्यपि च श्रूयते तेस्मा
एवं वरः समर्चयन्ति क्षिप्रेन इमं ग्रहं जुह्वदिति । तथापि यागपरि-
समाप्तिरेवास्मिन्ग्रहे आशंसितोति । उत्तमप्रयाजवत् । एवं श्रूय-
ते प्रातः सवन एव सर्वं यज्ञः समस्थापयन्निति । ददाति-
चवरम् ॥ ८६ ॥

स्वां कृत इति हुत्वा पात्रमुन्मार्ष्टि ॥ ८७ ॥

स्वां कृत इति हुत्वा गृहं तत्पात्रमूर्ध्वमुन्मार्ष्टि ॥ ८७ ॥

प्रथमे परिधा उत्तानं पाणिं प्रागुपमार्ष्टि

देवंभ्यस्त्वांते ॥ ८८ ॥

उत्तानग्रहणाच्चाधः परिधि भवति ॥ ८८ ॥

वासउरोबाहुषु श्लिष्टमऽशुमभिचरन् जु-
हुयाद्देवाऽश्विति ॥ ८९ ॥

आग्रयणस्थाल्याऽशेषैकदेशमासिच्याऽशुं
प्रास्यति तृतीयसवनाय ॥ ९० ॥

उपाऽशुपात्रशेषश्चासावेकदेशश्चेति शेषैकदेश इति सम्प्रदा-
यः । उपाऽश्वेतयामयोः शास्त्रान्तरं शेषभक्षप्रतिषेधात् ॥ ९० ॥

प्राणाय त्वेति पात्रसादनम् ॥ ९१ ॥

प्राणाय त्वेत्युपाऽशुपात्रासादनम् । सादयामीत्यध्याहारः ॥ ९१ ॥

उपाऽशुसवनं पाणिना प्रमृज्योदञ्चं व्यानाय
त्वेति संस्पृष्टम् ॥ ९२ ॥

उदञ्चमुदङ्मुखम् । मुखं चास्य येनाभिषव कृतः । उपाऽशु
पात्रसंस्पृष्टं सादयति व्यानाय त्वेत्यनेन मन्त्रेण ॥ ९२ ॥

उपाऽश्वभिषवाभि हितः । इदानीं महाभिषवावशेषव्याचिख्या-
सयेदमुच्यते—

उपविष्टयोरभिषुण्वन्ति चत्वारः पर्युपवेशन-
सामर्थ्यात् ॥ ९३ ॥

उपाऽश्वभिषवे ह्येकोभिषोता अष्टौ कृत्वोभिषुणोत्येकवचन-
निर्देशात् । इह चत्वारो अभिषुण्वन्ति । कुत एतत् । अभिषवणो पर्यु-
पविशन्तीति । एतद्वचनं समर्थं सङ्गतार्थं भवति । परि समन्तावु-
पविशन्ति पर्युपविशन्तीति ॥ ९३ ॥

आप्यायनान्तोभिषवस्त्रिपर्यायः ॥ ९४ ॥

पर्यायत्रयान्ते भाष्यायनं भवति ॥ ९४ ॥

मत्या ॥ ९५ ॥

तत्रामतिरुक्ता इहमत्या प्रहरणम् । मतिशब्दश्चेच्छा वाची ।
यावता रसप्रच्युतिर्भवति ॥ ९५ ॥

पर्यायादिषु निग्राभ्यासेचनम् ॥ ९६ ॥

रसप्रच्युत्यर्थं क्रियते ॥ ९६ ॥

प्रथमे वा प्रभूत्वात् ॥ ९७ ॥

वाशब्दः पक्षान्तरपरिग्रहे । प्रभवति हि प्रथमपर्याये सिक्तमु-
दकं रसप्रच्युत्यै । उपांश्वभिषवे तु प्रतिपर्यायमासेको युक्तः, प्रतिप-
र्यायमेव हि तत्र ग्रहणमिति । इह पुनर्न तथा ॥ ९७ ॥

निग्राभान्ते सरसान्शून्तसम्भरण्याधवनीये-

वधायावधूयाहरति ॥ ९८ ॥

निग्राभावाचनान्ते सम्भरण्या सरसान्शूनादायाधवनीये
वधायाधूयाहरति ॥ ९८ ॥

एवं द्विरपरम् ॥ ९९ ॥

एवमेवद्विरपरमभिषवकर्म कर्त्तव्यम् ॥ ९९ ॥

पूर्ववन्निग्राभ्याः ॥ १०० ॥

निग्राभान्त उक्तपि पुनर्निग्राभ्यां वचनमद्विणा चतुर्थप्रतिप-
त्यर्थम् ॥ १०० ॥

इदानीं लाघवायाभिषवयोरुभयोरर्थैक्यप्रतिपादनायेदमाह—

पूर्वे वोपांशुं गृहीत्वा गृहीत्वाप्यायनसम्भरणे

कृतत्वात् ॥ १०१ ॥

पूर्वाभिहित एवोपांश्वभिषवः । उपांश्वभिषवे उपांशुं गृही-

त्वा गृहीत्वाप्यायनसम्भरणे क्रियेते । न हि तत्र ते कृते इति । एवं चाभिषवयोर्युगपदनुष्ठाने लाघवमिति ॥ १०१ ॥

धर्ममात्रं पर्युपवेशनम् ॥ १०२ ॥

नन्वेवं सति पर्युपवेशनमसमर्थं, सोमक्रयणीपदपर्युपवेशनवञ्च-
ममात्ममित्यदोषः ॥ १०२ ॥

अभिषवविपर्यासो वाभिमृष्टादः शूनपकृष्य

निग्राभ्याश्रानुपूर्व्ययोगादनात्तस्य चाभि-

मानसामर्थ्यात् ॥ १०३ ॥

अभिषवद्वित्वं वा भवति । द्वित्वे च सति विपर्यासोभिषवयोः ।
कुत एतत् । आनुपूर्व्ययोगात् । आनुपूर्व्येण हि क्रमेण द्वावप्याज्ञातौ ।
अध्वरान्त्ये हि ब्राह्मणे महाभिषवो ग्रहाद्यनुपांश्चभिषव इति । म-
न्त्राणामप्येवमेवानुपूर्व्ययोगो भवति । उत्तरो ह्युपांशुग्रहणमन्त्रपाठः ।
अत एव चाभिमृष्टादः श्वपकर्षो निग्राभ्यासां च कर्त्तव्यः । न ह्य-
न्यथा द्वित्वानुपूर्व्ये सम्भवतः । अपि चानात्तरसे सोमे सोमाभिमा-
ना भवति । सोमबुद्धिर्भवति तस्मादप्यंश्वपकर्षः । अथवाभिमान-
सामर्थ्यादिति । मीळु हिंसायाम् । अनात्तरसे सोमे हिंसा क्रियमा-
णा समर्था भवति । उपांशुग्रहणात्तरकाले हि हिंसा क्रियमाणा अ-
समर्थिका ॥ १०३ ॥

ऋजीषभावाच्च ॥ १०४ ॥

प्रत्युतद्रव्यान्तरबुद्धिर्भवति । तस्मादप्यंश्वपकर्षः । अतो भिष-
वद्वित्वम् । द्वित्वे च विपर्यास इति ॥ १०४ ॥

प्रोह्य द्रोणकलशमृजीषमुखेष्वद्रिषु निदध-

त्युद्रातारः ॥ १०५ ॥

प्रपुर्वस्य वह्नेः कृतसम्प्रसारणस्यैतद्रूपं प्रोह्येति । अधिषवणक-
लकप्रदेशमुह्येत्यर्थः । ऋजीषमुखेष्वद्रिषु निदधत्युद्रातारः ॥ १०५ ॥

पवित्रं च वितन्वन्त्युदक् ॥ १०६ ॥

पवित्रमन्यतरतो दशमुदगग्रं अवाङ्मनाभि वितनुयुः । एवमेव
हि छान्वाग्ये श्रूयत इति ॥ १०६ ॥

स्वयं वाकुर्वत्सु ॥ १०७ ॥

स्वयमध्वर्युः करोत्यकुर्वत्सुह्रावृषु ॥ १०७ ॥

आधवनीयादुन्नेता निग्राभ्यास्वासिञ्चति ताः

पवित्ते यजमानः ॥ १०८ ॥

आसिञ्चति ॥ १०८ ॥

ततो ग्रहणमाध्रुवान्माध्यन्दिने च पञ्च

प्रथमान् ॥ १०९ ॥

तत एव धाराया गृह्णाति ॥ १०९ ॥

शुक्रो द्रोणकलशे ॥ ११० ॥

द्रोणकलशे यः सोम आपतति तस्य शुक्र इतीयं संज्ञा संख्य-
वह्नारार्था ॥ ११० ॥

ततोऽन्येऽनादेशे ॥ १११ ॥

ततः शुक्रादन्ये प्रहा गृह्णन्ते । येषां योनिर्नाविष्टा ॥ १११ ॥

सावितपात्नीवतहारियोजनोपक्षीणानाग्र-

यणात् ॥ ११२ ॥

उपक्षीणांश्च गृह्णाति ॥ ११२ ॥

पूतभृतश्चमसान् ॥ ११३ ॥

गृह्णाति ॥ ११३ ॥

तृतीयसवने वैश्वदेवम् ॥ ११४ ॥

पूतभृत एष । अन्याभाषाद्व्याच्यमिति चेत् । स्यान्न्यायोपप्रद-
शनार्थत्वात् ॥ ११४ ॥

अनादिष्टांश्चेदोन्नयनश्रुतेः ॥ ११५ ॥

अनादिष्टयोर्नीश्व पूतभृत एष गृह्णाति । अतो हि देवेभ्य उ-
न्नयन्त्यतो मनुष्येभ्योतः पितृभ्यस्तस्माद्वैश्वदेवः पूतभृदिति
श्रुतेः ॥ ११५ ॥

दशापवित्रेण परिमृज्य परिमृज्यैषं ते यो-

निरिति ग्रहसादनम् ॥ ११६ ॥

दशापवित्रमुभयतो दशं तेन परिमृज्य परिमृज्यैषं ते योनि-
रिति ग्रहसादनम् ॥ ११६ ॥

नायोनिकेषु ॥ ११७ ॥

येषां ग्रहाणां सन्निधौ यानिर्न पठ्यते तत्र योन्यासादनं न
भवति । कुत एतत् । समास्नायाभावात् ॥ ११७ ॥

सर्वेष्विति वात्स्यो विशेषोपदेशात् ॥ ११८ ॥

वात्स्य आचायः सर्वेष्वेव योन्यासादनं मेने । अविशेषेण हि
ग्रहमात्रमुद्दिश्य योन्यासाद्यत इति पठ्यते ॥ ११८ ॥

किं च—

सावित्रर्तुग्रहप्रतिषेधाच्च ॥ ११९ ॥

सावित्रर्तुग्रहेषु च प्रतिषेधो दृश्यते । तन्न साध्यत्यसन्नो
ह्येष सन्निति । ऋतुग्रहेषु च न साध्यति तस्माद्यमसन्नः संवत्स-
रः परिप्लवते तच्च योन्यासादनस्य सर्वग्रहविषयत्वं उपपद्यते ॥ ११९ ॥

प्रतिवषट्कारं हुत्वा वषट्कर्तुर्भक्ष-

हरणम् ॥ १२० ॥

यत्रानुवषट्कारोस्ति तत्र प्रतिघषट्कारः होमः । हुत्वा च घ-
षट्कर्त्रे भक्षणम् । घषट्कर्तुर्भक्षमवनयेदिति शास्त्रान्तरात् । स्त्रधु-
तावपि घषट्कर्तुर्भक्ष इति ॥ १२० ॥

यथास्वं चमसान् ॥ १२१ ॥

भक्षहरणं भवति समाख्यानात् ॥ १२१ ॥

यत्रैकपात्रे घषट्कारनिमित्तः समाख्यानिमित्तश्च भक्षस्तत्र
कस्य पूर्वं भक्ष इत्यनियमे प्राप्त गाह—

घषट्कर्तुर्वा पूर्वं श्रुतिसामर्थ्यात् ॥ १२२ ॥

घषट्कर्त्तव्यं पूर्वं भक्षयेत् । श्रुतिप्रपादितो ह्यसौ । इतरस्तु
समाख्यानात्कल्प्यते ॥ १२२ ॥

उन्नतोन्नयति समाख्यानात् ॥ १२३ ॥

उदितेन्तर्यामग्रहणमुपयामगृहीत इति ॥ १२४ ॥

रात्रिः सन्तमन्तर्यामं तमुदिते जुहोतीति श्रुतेः ॥ १२४ ॥

उपाः शुवदनाम्नातवरशेषासेचनवर्जम् ॥ १२५ ॥

उपाः शुवक्रिया । क्रियास्तु विशेषः । अनाम्नातो यो मन्त्रः
परवरणप्रदानेशेषासेचनं च न भवति । सर्वहुतः क्रियते । भक्षस्य
शास्त्रान्तरे प्रतिषेधात् । अनाम्नातश्च मन्त्रः । स्वाहाकार उर्वन्तरि-
क्षमन्वेमीति च ॥ १२५ ॥

अपमाष्टर्यत् ॥ १२६ ॥

नोन्मार्ष्टि ॥ १२६ ॥

प्रथमे च न्युब्जेन पाणिना प्रत्यक् ॥ १२७ ॥

प्रथमे च परिधौ न्युब्जेन पाणिना प्रत्यगुपमार्ष्टि ॥ १२७ ॥

उपाः शुसवनसः स्पृष्टस्योदानाय त्वेति

पात्रासादनम् ॥ १२८ ॥

उपाशुसुवनपात्रसंस्पृष्टस्य पात्रस्योदानायत्वेनत्यनेन मन्त्रे-
णासादनम् ॥ १२८ ॥

ऐन्द्रवायवं गृह्णात्या वायविति ॥ १२९ ॥

अनेन मन्त्रेण ॥ १२९ ॥

अपगृह्य पुनरिन्द्रवायू इति ॥ १३० ॥

गृह्णाति ॥ १३० ॥

मैत्रावरुणमयं वामिति ॥ १३१ ॥

पयसा श्रीणात्येनं कुशावन्तर्धाय राया

वयमिति ॥ १३२ ॥

एनं ग्रहं कुशावन्तर्धाय पयसा श्रीणाति राया वयमित्यनेन
मन्त्रेण । तं च पयसा श्रीणातीति द्वितीया । तनिर्देशात् प्रधानभूतां
ग्रहः । गुणविभक्तिनिर्देशात् पयसो गुणभूतता । अतो ग्रहसं-
स्कारत्वाद्प्रदेयं पयः । अतश्च प्रदेयधर्मा न प्रवर्तन्ते ॥ १३२ ॥

एव सर्वत्र श्रयणेषु ॥ १३३ ॥

कुशान्तर्धानम् ॥ १३३ ॥

शुक्रं बैल्वेन वा तं प्रक्षथेति ॥ १३४ ॥

शुक्रं गृह्णाति बैल्वेन वा पात्रेण वैकङ्कतेन वा तं प्रक्षथेति ॥ १३४ ॥

अयं वेन इत्येके ॥ १३५ ॥

मन्थिनमयं वेन इति ॥ १३६ ॥

सक्तुभिः श्रीणात्येनं मनो न येष्विति ॥ १३७ ॥

एनं मन्थिनम् ॥ १३७ ॥

आग्रयणं द्वयोर्धार्योर्ये देवास इति ॥ १३८ ॥

आग्रयणे गृह्णाति धाराद्वयात् ये देवास इति मन्त्रेण । सा-
चैका धारोभेतृकर्तृकी अपरा याजमानेति ॥ १३८ ॥

दशापवित्रेणायग्रयणमुपगृह्य त्रिर्हि कृत्य सोमः

पवत इति सकृच्छेषम् ॥ १३९ ॥

दशापवित्रेणाग्रयणं गृहीत्वा त्रिर्हि कृत्य सोमः पवत इति
च त्रिरुक्त्वा मन्त्रशेषं सकृदाह । मन्त्रश्चोदितार्थाभिधायी ॥ १३९ ॥

प्रथमस्थानेन प्राग्देवतादेशात् ॥ १४० ॥

देवतादेशात्पूर्वं प्रथमस्थानं यजुषः उपांशुत्वापवादोयम् ॥ १४० ॥

प्रातः सवने चोच्चैःकर्माणि ॥ १४१ ॥

उच्चैः कर्माणि यान्यैष्टिकपाशुकानि । च शब्दास्तेयामपि प्र-
थमं स्थानम् ॥ १४१ ॥

मध्यमेन माध्यन्दिने ॥ १४२ ॥

माध्यन्दिने यानि नीचैर्यानि चोच्चैस्तेषां मध्यमस्थानम् ॥ १४२ ॥

उत्तमेन तृतीयसवने ॥ १४३ ॥

यानि नीचैरिति ॥ १४३ ॥

उक्थ्यमुपयामगृहीत इति ॥ १४४ ॥

उक्थ्यं गृह्णाति उपयामगृहीत इति । तच्चैतत्प्रकल्पन-

१ अन्ये त्वाहुः आग्रयणस्थाल्यां य उपांशुप्रदशेषस्तं पात्रान्तरे
कृत्वा पृथगासेचनं तस्य कार्यम्, सा चैका धारा । द्वितीया तु प्रा-
कृत्येव यजमानो यामासिञ्चाति, तदपि समूलम् इति देवभाष्ये ।

मात्रम् । अतो घाग्यमप्रदक्षिणावर्त्तने अन्न न भवतः । उक्थ्यविग्रहणेषु भविष्यतः ॥ १४४ ॥

ध्रुवं मूर्धानं दिव इति ॥ १४५ ॥

गृह्णाति ॥ १४५ ॥

आहोमादस्य सुत्वन्न मूत्रपुरीषे कुर्यात् ॥ १४६ ॥

एतस्य होमान्न सर्पेण प्रस्त्रावयेत्तेति ॥ १४६ ॥

वैश्वानरं च जानन् ॥ १४७ ॥

गृह्णाति । जानञ्छब्दो विकल्पार्थः । ज्ञानार्थ एवेत्यपरं । स यदि तं चरकेभ्यो वाचयतीवानुश्रुवतेति वचनात् ॥ १४७ ॥

पूर्णान् स्थालीग्रहानर्धपूर्णं द्रोणकलशं कृत्वा

सर्वमासिञ्चति सुन्वन् ॥ १४८ ॥

पूर्णान् स्थालीग्रहान् कृत्वा सम्पातसोमेनार्धपूर्णं च द्रोणकलशं कृत्वा सर्वं होतृचमसमासिञ्चति यजमानः ॥ १४८ ॥

अध्वर्युप्रतिप्रस्थातृप्रस्तोतुद्गातृप्रतिहर्तृसु-

न्वन्तः समन्वारब्धा निष्क्रामन्ति ॥ १४९ ॥

अध्वर्यादयः समन्वारब्धा निष्क्रामन्ति हविर्धानात् । उत्तर उत्तरः पूर्वमन्वारभते । समासोक्तानां क्रमाभावात् ॥ १४९ ॥

अध्वर्युः प्रथमो यथासंख्यमितरे ॥ १५० ॥

इत्युक्तम् ॥ १५० ॥

हुत्वा वा समन्वारभेरन् ॥ १५१ ॥

विशुद्धोमोत्तरकालं वा समन्वारभन्ते । आदौ वेति विकल्पः । शास्त्रस्य तुल्यत्वात् ॥ १५१ ॥

यस्त इति विप्रुषा; होमं जुह्वति ॥ १५२ ॥

अध्वर्यादयः । विप्रुद्धोम इति संज्ञा ॥ १५२ ॥

अध्वर्युर्वा जुहांति ॥ १५३ ॥

जुहोति सर्वे वेति विकल्पः ॥ १५३ ॥

वेदितृणै अध्वर्युरादत्ते प्रह्वा उदञ्चो

गच्छन्ति ॥ १५४ ॥

नीचैर्व्यवस्थिता उदञ्चो गच्छन्ति ॥ १५४ ॥

अन्यतरत्तृणं चात्वाले प्रास्यति देवा-

नामिति ॥ १५५ ॥

उद्रातृणां पुरस्तादितरत्तूष्णीम् ॥ १५६ ॥

प्रास्यति ॥ १५६ ॥

जपत्सु सोमः पवत इति पवमानोपाकरणं

प्रस्तोत्रे तृणे प्रयच्छन् ॥ १५७ ॥

जपत्सूद्रातृषु पवमानमुपाकरोति सोमः पवत इत्यनेन
मन्त्रेण प्रस्तोत्रे तृणे प्रयच्छन् । पवमानमिति च स्तोत्रसंज्ञा ॥ १५७ ॥

सर्वेषु ॥ १५८ ॥

पवमानेष्वेवमुपाकरोति । अतिदेशात्तत्प्राप्तेरवाच्यतेति चेत् ।
अतिदेशो हि भवति माध्यन्दिने समन्वारब्धनिष्क्रमणादि करोति ।
आग्नीदग्नीनिति प्रैषात् । तथा तृतीयसवने समन्वारब्धनिष्क्रम-
णादि करोति माध्यन्दिनवदिति । सत्यमेवम् ॥ १५८ ॥

अतृणो वा कुशमुष्टिं वा ॥ १५९ ॥

प्रयच्छन्नुपाकरोतीति । अनयोरप्युत्तरत्र प्राप्तिर्मा भूदितिसर्वे-

श्वित्युक्तम् अतृणो वा कुशमुष्टिं वा प्रयच्छन् बहिष्पवमान
पशोपाकरोति ॥ १५९ ॥

प्रत्यङ्मुखा उपविशतः पुरस्तादक्षिणो
यजमानः ॥ १६० ॥

प्रत्यङ्मुखा उपविशतो ध्वर्युप्रतिप्रस्थातारौ द्वित्वोपदेशात् ।
पुरस्तादुद्रातृणां तयोश्च दक्षिणो यजमान उपविशति ॥ १६० ॥

स्तूयमान उन्नेताधवनीयं पवित्रमन्तर्धाय
पूतभृत्यासिञ्चति ॥ १६१ ॥

स्तूयमाने बहिष्पवमाने उन्नेता पवित्रमन्तर्धाय धवनीयम्
सोमं पूतभृत्यासिञ्चति ॥ १६१ ॥

स्तोत्रान्ते प्रेष्यत्यग्नीदमीन्विहर बर्हिस्तृणी-
हि पुरोडाशौ३ अलङ्कुरु प्रतिप्रस्थातः
पशुनेहीति ॥ १६२ ॥

विहरणस्तरणालङ्करणेषु अग्नीदुपदेशात् । पश्वानयने तु प्र-
तिप्रस्थाता । अयं च प्रेषः सवनीयपश्वर्थत्वात् सवनीयविकारेष्वपि
प्रवर्त्तते । अत्र पाशुकानां पश्वार्थानां अवरहोमान्ते चषालेक्षणान्ते वा
प्रेषदानम् । सवनीयविकारेष्वप्ययमेवावसरः । तेन ऋतुपशवादावेकयू-
पावटहोमान्ते चषालेक्षणान्ते वा भवति । अनेकयूपे त्ववटहोमान्त एव ।
न हि चषालेक्षणान्ते सर्वयूपानामवस्थानम् । इवा वा दक्षिणोत्तराणा-
मवगूहानान्तमित्युक्तत्वात् । प्रतिप्रस्थातः पशुनेहीत्ययमेकवचनान्तः
प्रैषोभिष्टोमे समाज्ञात एकादशिनि पक्षेपि किमयमेकवचनान्त
एव प्रयुज्यते उतानभिधायकत्वाद्प्रयोग इति । किं तावत्प्राप्तमप्र-
योगो न होकवचनान्तः शक्नोति बहून्वदितुमिति । न चायम-
प्रयुज्यमानो ऽनर्थको भवति । एकपशुपक्षेस्य प्रकरणे समाज्ञातम-
र्थवदेवेत्येवं प्राप्त उच्यते । अनेकपशुपक्षेप्येकवचनान्त एव प्रयुज्य-
ते । किं कारणम् । प्रतिपदिकार्यः प्रधानभूतो वचनार्थश्च गुणभूतः ।

न च प्रधानार्थाभिधाने सम्भवति गुणार्थाभिधानं न सम्भवती-
त्यप्रयोगो युक्तरूपस्तस्मादनेकपाशुकंप्यविकृत एव प्रयुज्यत
इति ॥ १६२ ॥

यथान्युप्तं धिष्ण्येष्वग्नीध्रादङ्गाराग्निवपति ॥ १६३ ॥

अग्नीदग्नीन्विहरेत्यस्यार्थः । येन क्रमेण धिष्ण्यनिर्वापः कृतः
तेनैव क्रमेणाग्नीध्रादङ्गाराग्निवापं करोति ॥ १६३ ॥

अनु पृष्ठ्यां बर्हिस्तृणाति ॥ १६४ ॥

अपरत आरभ्यापूर्वान्तात् । पुरोडाशालङ्करणं तु चोदकप-
रिप्राप्ततत्वात् नाभिहितमाचार्येण ॥ १६४ ॥

आश्विनं गृह्णात्यन्वारब्धे वा या वामिति ॥ १६५ ॥

आश्विनं ग्रहं गृह्णाति अन्वारब्धेनन्वारब्धे वा शुक्रा-
त्पूतभृतो वा यावामित्यनेन मन्त्रेण ॥ १६५ ॥

ग्रहानवेक्षयति यथागृहीतमवकाशान्वाचय-

न्प्राणाय म इति प्रतिमन्त्रम् ॥ १६६ ॥

वाचयन्नवेक्षयतीत्युभयप्रकारितत्वादध्येषणा । वचोदा वचसे
पवस्त्रेति ध्रुवक्षेत्रेत्येवमिति सम्प्रदायः ॥ १६६ ॥

अग्रहत्वादुच्यते—

उपाशुसवनं द्वितीयम् ॥ १६७ ॥

यथागृहीतमित्यस्यापवादः ॥ १६७ ॥

आश्विनः षष्ठं शुक्रामन्थिनौ युगपत् पू-

तभृदाधवनीयौ च विश्वाभ्यो म इति ॥ १६८ ॥

चशब्दात् युगपदेव ॥ १६८ ॥

कोऽसीति दोणकलशम् ॥ १६९ ॥

वाचयन्नीक्षयति ॥ १६९ ॥

भूर्भुवः स्वरिति जपति ॥ १७० ॥

यजमानः ॥ १७० ॥

ज्ञातप्रियानूचाननावकाशयेत् ॥ १७१ ॥

स वै न सर्वमिवावकाशयेदिति प्रकृत्यैव श्रूयत इति ॥ १७१ ॥

ध्रुवगोपं कृत्वा परिव्ययणादि करोति रशना-

मुदुह्य पूर्वाम् ॥ १७२ ॥

ध्रुवगुप्तिञ्च कटर्पटादीनामन्यतमेनावघट्टनम् । ध्रुवगोप्तराज-
पुत्रस्य निरूपणमित्यपरे । भवति हि शाखिनां वचनम् । कः कुभो
राजपुत्रः प्राप्नोति ध्रुवस्य गोप्तेति । न पुनराहृतमाचार्येणैतत्केना-
प्याग्निं प्रायेण । पूर्वा रशनामुदुह्य परिव्ययणादि करोति । अस्मिन्नेव
ह्यवसरे पशुचोदना शाखान्तरं आश्विनग्रहं गृहीत्वा त्रिवृता यूपं
परिवीयाग्नेयं सवनीयं पशुमुपाकरोतीति । माद्वयन्दिनीयायामप्या-
ग्नेयमग्निष्टोम आलभेतेति ॥ १७२ ॥

आग्नेयोभिष्टोमे सवनीयः पशुरैन्द्राग्नश्चो-

क्थ्यो द्वितीयः ॥ १७३ ॥

चशब्दात्सवनीय एव ॥ १७३ ॥

ऐन्द्रो वृष्णिः षोडशिनि तृतीयः सरस्वत्यै

चतुर्थोतिरात्रे मेषी वा ॥ १७४ ॥

आग्नेयमग्निष्टोम आलभेतेति प्रकृतसर्वमेतच्छ्रूयत इति ॥ १७४ ॥

एतत्स्तोमायनम् ॥ १७५ ॥

स्तोमायनमिति संज्ञा व्यवहारार्था । स्तोमायनं वैकादशिनावे-
त्येवमाद्यर्था ॥ १७५ ॥

होतृनामग्रहणान्तं कृत्वेतरांश्चाश्राव्याश्राव्य

प्रवृणीते यथालिङ्गम् ॥ १७६ ॥

होतृनामग्रहणान्तं पाशुकं कृत्वा इतरांश्चाश्राव्याश्राव्य प्रवृणीते । चशब्दाद्धोतारं च यथालिङ्गमिति यो यो येन लिङ्गेन लिङ्गयत इति । होतुरनभिहितमपीन्द्रं होत्रादिति वरष्टाम् । इन्द्रं हि होता ऋतुग्रहेषु यजत इति ॥ १७६ ॥

अश्विनाध्वर्यू आध्वर्यवात् ॥ १७७ ॥

अत्र चाध्वर्योर्द्वितीयः प्रतिप्रस्थात् । वरणं च नेष्टा करोति ॥ १७७ ॥

मितावरुणौ प्रशास्तारौ प्राशास्त्रात् ॥ १७८ ॥

अत्र द्वितीयोच्छावाकः ॥ १७८ ॥

इन्द्रो ब्रह्मा ब्रह्मणादिति ब्राह्मणाच्छुसिनम् ॥ १७९ ॥

ब्राह्मणाच्छंसिग्रणम् लिङ्गेन । भूमात् ब्रह्मणो वरणमपि ॥ १७९ ॥

मरुतः पोत्रादग्नावो नेष्ट्रादग्निराग्नीध्रात् अग्नि-

र्हदैवीनामिति यजमानम् ॥ १८० ॥

वृणीते । अत्र चोक्तमाचार्येण सुन्वन्निति सुत्ये । अयं च मन्त्र-
ओदिनार्थाविधायी । बहुयजमानकं त्रिपरिणम्यते । पाशुकमपि य-
जमानवरणमन्त्रैरेवंति सम्प्रदायः । प्रवृत्तहोमानामुपरिष्टत्पाशुकं यज-
मानवरणमित्यनुरूपम् ॥ १८० ॥

१ यथाप्रवृत्तं प्रवृत्तहोमौ जुह्वति जुष्टो वाचे

१ यथावृत्तं येनक्रमेण प्रवरणां तेन होत्रादयः सर्वे द्वे द्वे आहुती
जुह्वति सामदाधानं कृत्वा प्रचरण्याज्येन ।

भूयासं जुष्टो वाचस्पतये देवि वाग्यत्ते वाचो
मधुमत्तमं जुष्टतमं तस्मिन्मा धाः स्वाहा
सरस्वत्या इति ॥ १८१ ॥

पावकान इति द्वितीयाम् ॥ १८२ ॥

आहुतिं जुहोति ॥ १८२ ॥

वपामार्जनान्तं कृत्वा सयजमाना धिषण्या-
नुपतिष्ठन्ते विभूरसीति प्रतिमन्त्रम् ॥ १८३ ॥

सयजमाना ऋत्विजः ॥ १८३ ॥

उत्करान्तं कृत्वा वागसीति सदोभिमर्शन-
मृतस्य द्वाराविति द्वार्ये ॥ १८४ ॥

अभिमृश्येते येन द्वारेण प्रवेशनम् । मन्त्रलिङ्गान्मा मा स-
न्ताप्तमिति ॥ १८४ ॥

अभिमन्त्रणमुत्तरैः ॥ १८५ ॥

मन्त्रैः ॥ १८५ ॥

अध्वनामध्वपत इति सूर्यम् ॥ १८६ ॥

अभिमन्त्रयते ॥ १८६ ॥

मित्तस्य मेत्यृत्विजः ॥ १८७ ॥

अभिमन्त्रयते । अतश्च याजमानमभिमन्त्रणम् ॥ १८७ ॥

अग्नयः सगरा इति धिषण्यान् ॥ १८८ ॥

एतत्सर्पणम् ॥ १८९ ॥

अस्य कर्मणः सर्पेणमतीयं सञ्ज्ञा । अभिमन्त्रणानि याजमाना-
नीति सम्प्रदायः । एवं च सूर्याभिमन्त्रणं ध्रिष्ण्याभिमन्त्रणे च ऊहः
प्रवर्त्तते । अध्वर्युकर्तृकाणीत्यपरे । ऋत्विगभिमन्त्रणमेव याजमान-
मिति ॥ १८९ ॥

सदेभिमर्शनादि वोत्तरयोः सवनयोः ॥ १९० ॥

सर्पेण भवति-ध्रिष्योपस्थानादि वा ॥ १९० ॥

पुरोडाशैश्वरति ॥ १९१ ॥

ये ते अलङ्कृताः पुरोडाशास्तैः । तत्र चैकपुरोडाश छत्रिन्यायेन
बहुवचनम् ॥ १९१ ॥

एकं प्रदानम् ॥ १९२ ॥

देवर्ताः गुणभेदेऽपि वचनसामर्थ्यात् ॥ १९२ ॥

एकापात्र्यामासाद्य मध्ये पुरोडाशः पुरस्ता-
द्धानाः प्रतिदिशमितराणि यथासंख्यं
प्रदक्षिणम् ॥ १९३ ॥

येषामेव पाड्युचिता तेषामेकत्वं विधीयते दक्षः पयस्यायाश्च
उखास्थयोरत्र प्रतिदिशमासादनम् । यथासंख्यातानां च प्रद-
क्षिणमिति ॥ १९३ ॥

प्रातः प्रातः सवस्येन्द्राय पुरोडाशानामनु-
वाचयति ॥ १९४ ॥

एवमनुवाचनं कारयति ॥ १९४ ॥

आश्राव्याह प्रातः प्रातः सवस्येन्द्राय पुरो-
शान्प्रस्थितान्प्रेष्येति ॥ १९५ ॥

प्रेषविशेषार्थमिदमुक्तम् ॥ १९५ ॥

एवं यथासवनमनुवाचनप्रेषो ॥ १९६ ॥

माध्यन्दिनस्य सवनस्य तृतीयस्य सवनस्येति ॥ १९६ ॥

उपभृति वावद्यति पशुपुरोडाशवत् ॥ १९७ ॥

अवदानग्रहणसमनन्तरमेव वत्युपदेशात् ॥ १९७ ॥

उभयं हुत्वा होतृधिष्ये पुरोडाशान्नि-

दधाति ॥ १९८ ॥

उभयमिति प्रधानं सौविष्टकृतं च हुत्वा होतृधिष्ये पुरोडा-
शान्निदधातीति च । कुत एतत् । एवं हि श्रूयते हातृधिष्ययादि-
डामादधातीति । पुरोडाशेषु च निहितेषु हातृधिष्ययादिडा ऽहिता-
भवति ॥ १९८ ॥

निरवत्तां वेडाम् ॥ १९९ ॥

वाग्वदः पक्षण्यावृत्तौ न पुरोडाशान्निदधाति निरवत्तामेवेडाम् ।
निरवत्ता च प्राशिन्नादिभिरपि गृहीतैर्भवति । एवं च हातृधिष्यया-
दिडामादधातीति यथाश्रुनमेतद्भवति । इतरथा दधातिना ग्रहणं ल-
भ्येत तच्चायुक्तं, श्रुतार्थसम्भवे सति ॥ १९९ ॥

द्विदेवत्यैश्चरति ॥ २०० ॥

अवसरार्थमिदमुच्यते ॥ २०० ॥

वायव इन्द्रवायुभ्यामनुवाचयति प्रतिप्रस्था-

तादित्यपात्रेण द्रोणकलशादुपयामगृहीतो-

सीति गृहीत्वा गृहीत्वा द्विदेवत्याननु जुहो-

ति उत्तरार्धे ॥ २०१ ॥

द्विदेवत्याननु जुहोतीति प्रयाणामपि द्विदेवत्यानामनु होमः

क्रियते । ऐन्द्रवायवस्य वषट्कारद्वयम् । तत्र द्वितीयस्य वषट्कार-
स्य पञ्चादनुशब्दोपदेशात् ॥ २०१ ॥

उत्तरार्द्धाधिकारोपाजिजीविषयेदमुच्यते—

अनुवषट्कृतेपि ॥ २०२ ॥

उत्तरार्द्ध एव जुहोति । येषां ग्रहणमनु वषट्कारोस्ति । द्वि-
देषत्यानां तु नैवानु वषट्कारं अनु वषट्कारार्थमेवेदमुच्यते ॥ २०२ ॥

आश्रुतप्रत्याश्रुतप्रैषाश्च समत्वात् ॥ २०३ ॥

आश्रावणाद्योनुवषट्कारेपि प्रवर्त्तन्ते । कुन एतत् । समत्वात् ।
समो ह्ययमनुवषट्कारद्विदेवत्याननु जुहोतीति यागेन । द्वावपि हि
सोमयागाऽयासौ, सोमयागादंशेन च विहिता आश्रावणादयः । ते-
नानुवषट्कारोपि प्रवर्त्तन्त इति ॥ २०३ ॥

एवं प्राप्त उच्यते—

नानन्तर्यात् ॥ २०४ ॥

नैतेषामनुवषट्कारे प्रवृत्तिः । कुन एतत् । आनन्तर्यात् । वष-
ट्कृत्यानघानमनुवषट्करोतीत्यानन्तर्यं विरुध्यते ॥ २०४ ॥

स्यादविरोधात् ॥ २०५ ॥

स्यादाश्रावणादि यदि विरोधो न स्यात् । अस्ति तु विरो-
धः । तस्मादप्रवृत्तिरिति । अपरे त्वैन्द्रवायवावषयमेवेदमधिकरणं
व्यावर्णयन्ति ॥ २०५ ॥

प्रतिप्रस्थातादित्यपात्रेण द्विदेवत्याननुजुहोतीति प्रकान्तम् ।
तत्रेदमुच्यते—

शेषः शेषमादित्यस्थाल्यामासिञ्चत्यादित्ये-

भ्यस्त्वेति ॥ २०६ ॥

प्रतिहोमं शेषमादित्यस्थाल्यामासिञ्चत्यादित्येभ्यस्त्वेत्यनेन म-
न्त्रेण । प्रतिप्रस्थातैवाधिकारात् । आसिञ्चामिति चाध्याहारः ॥ २०६ ॥

समासिष्य तेनापिदधाति विष्णु उरु
गायेति ॥ २०७ ॥

समासिष्यान्ते मैत्रावरुणाश्विनाभ्यामपि कृते यागे तेनैव पा-
त्रेणादित्यस्त्रालीमपिदधाति विष्णु उरु गायेत्यनेन मन्त्रेण ॥ २०७ ॥

उन्नीयमानेभ्योनुवाचयति ॥ २०८ ॥

उन्नीयमानायनुवाचनं कारयत्युक्तेतैव । स हि समाख्ययोज-
यनं करोति तच्छेषमनुवाचनम् । अतोत्रापि तस्यैव कर्तृत्वम् । लि-
ङ्गाच्च । यो वाव कर्म करोति स एव तस्योपचारं वेदेति ॥ २०८ ॥

चमसेषून्नयति नवस्वपरेणोत्तरवेदिं निधाय ॥ २०९ ॥

नवस्थिति दशमव्युदासार्थम् । तस्य हि पश्चादुन्नयनाज्ञान-
मिति ॥ २०९ ॥

शुक्रादुपस्तरणाभिधारणे ॥ २१० ॥

क्रियेते । मध्यमन्तु पूनभृतश्चमसानिति पूतभृतः । एकैकश्च
त्रिरवस्तः क्रियते । पदार्थस्यैतावत्वात् ॥ २१० ॥

होतृचप्रसे प्रथमम् ॥ २११ ॥

प्रथमं होतृचमस उन्नयनम् । तस्य हि प्रथमः पाठः प्रैतु हो-
तृचमस इति ॥ २११ ॥

शुक्रामन्थिभ्यां चरतः ॥ २१२ ॥

द्विवचनोपदेशात् प्रतिप्रस्थाता च ! स हि सन्निकर्षाव-
गृह्यते ॥ २१२ ॥

विभागार्थमाह—

शुक्रेणाध्वर्युर्मन्थिना प्रतिप्रस्थाता ॥ २१३ ॥

प्रोक्षितौ यूपशकलावादायापिधानं प्रोक्षिता-

भ्यामपमार्जनमप्रोक्षिताभ्यामपमृष्टः शण्ड

इत्पध्वर्युरपमृष्टो मक्क इति प्रतिप्रस्थाता ॥ २१४ ॥

प्रोक्षिताभ्यां एकलाभ्यामपिधाने ग्रहयोरपमार्जनमप्रोक्षिता-
भ्यामपमृष्टः शण्ड इत्यध्वर्युरपमृष्टो मक्क इति प्रतिप्रस्थाता ग्रहयोरेव
कुरुतः ॥ २१४ ॥

देवास्त्वेति निष्क्रामतो यथालिङ्गम् ॥ २१५ ॥

यथालिङ्गग्रहणं मन्त्रविभागार्थम् ॥ २१५ ॥

अपरेणोत्तरवेदिमरत्नी सन्धायोत्तरवेदिश्रो-
ण्योर्निधत्तो ऽविसृजन्तौ दक्षिणस्यामध्वर्यु-
रुत्तरस्यां प्रतिप्रस्थातानाधृष्टासीति ॥ २१६ ॥

अध्वर्युप्रतिप्रस्थातारौ अपरेणोत्तरवेदि परस्परतोरत्नी सन्धा-
योत्तरवेदिश्रोण्योर्निधत्तो ऽविसृजन्तौ ग्रहौ दक्षिणस्यामध्वर्युरुत्तर-
स्यां प्रतिप्रस्थातानाधृष्टासीत्यनेन मन्त्रेण । स चायमुत्तरवदिसं-
स्कारो वाक्यशेषात् तद्रक्षोभिरेवैनदुत्तरवेदिमनाधृष्टां कुरुत इति ।
मन्त्रलिङ्गाच्चानाधृष्टासीति । प्रयोजनम् यत्रोत्तरवेद्यकरणं तत्रैतन्न
भवाति । प्रयोजनवद्ग्रहसंस्कार इत्यपरे । अपिधानापमार्जनसं-
स्कारमध्येभिधानात् । प्रयोजनत्वाच्च ग्रहयोः । तस्माद्ग्रहसंस्कार एवा-
यम् । मन्त्रलिङ्गवाक्यशेषावर्थवादप्रायौ ॥ २१६ ॥

सुवीर इति दक्षिणं यूपदेशं गच्छत्यध्वर्युः

सुप्रजा इति प्रतिप्रस्थातोत्तरम् ॥ २१७ ॥

मन्त्रद्वयमपि चोदितार्थाभिधायी ॥ २१७ ॥

अपरेण यूपमरत्नी सन्धत्तः सञ्जग्मान इति

यथालिङ्गम् ॥ २१८ ॥

पूर्वेणाशक्तौ ॥ २१९ ॥

अप्रोक्षितौ यूपशकलौ ॥ २१९ ॥

निरस्यतो निरस्तः शण्ड इत्यध्वर्युर्निरस्तो

मर्क इति प्रतिप्रस्थाता ॥ २२० ॥

शण्डग्रहणे मर्कग्रहणे चासुरत्वादुदकोपस्पर्शनं भवति ॥ २२० ॥

आहवनीये प्रौक्षितौ प्रास्यतः शुक्रस्याधि-

ष्ठानमित्यध्वर्युर्मन्थिन इति प्रतिप्रस्थाता ॥ २२१ ॥

अच्छिन्नस्येति जपित्वाश्राव्याह प्रातः प्रातः

सत्रस्य शुक्रवतो मधुश्चुत इन्द्राय सोमा-

न्प्रस्थितान्प्रेष्येति ॥ २२२ ॥

जपोध्वर्योरेव ॥ २२२ ॥

उभयतौ यूपं प्रङ्मुखौ जुहुतः सा प्रथमे

त्यध्वर्युः प्रथमम् ॥ २२३ ॥

ग्रहं जुहोति ॥ २२३ ॥

तमनुप्रतिप्रस्थाता ॥ २२४ ॥

अनेनैव मन्त्रेण । जुहुत इति द्विवचनोपदेशात् ॥ २२४ ॥

चमसाध्वर्यवश्च ॥ २२५ ॥

चशब्दात्तमन्विति । मन्त्रस्तु ग्रहविषय एव । तौ वै षषद्वक्तौ
सन्तौ मन्त्रेण हूयन्ते इति श्रुतं ॥ २२५ ॥

प्रेष्यति च ॥ २२६ ॥

चशब्दान्तरम् ॥ २२६ ॥

प्रैतु होतुश्चमसः प्रब्रह्मणः पौद्रातृणां पूय-

जमानस्य पूयन्तु सदस्यानां होत्राणां च

मसाध्वर्यव उपावर्त्तध्वः शुक्रस्याभ्युन्नय-
ध्वमिति ॥ २२७ ॥

प्रेतु होतुश्चमस इति सर्वत्र केचिदनुषङ्गमिच्छन्ति । आदावे-
व व्यवस्थितः सर्वेषां द्योतक इति सम्प्रदायः । होत्राश्च प्रशास्तृब्रा-
ह्मणाच्छंसिपोतृनेष्टृप्रीधः । तेषां चमसानामुपावर्त्तनम् । प्रेषितं
शुक्रस्याभ्युन्नयध्वमिति ॥ २२७ ॥

आगम्य प्रतिप्रस्थाता शेषः शुक्रपात्रेवनयति ॥ २२८ ॥

एतत् जुहोतिस्थानात् प्रतिप्रस्थाता मन्थिशेषं शुक्रपात्रेवन-
यति ॥ २२८ ॥

तः स होतृचमसे ॥ २२९ ॥

अघनयति तमध्वर्युहोतृचमसे ॥ २२९ ॥

पञ्चसून्नयन्ति ॥ २३० ॥

होत्राणां, चमासाध्वर्यव उपावर्त्तध्वः शुक्रस्याभ्युन्नयध्वमि-
त्युक्तत्वात् ॥ २३० ॥

तानाश्राव्याश्राव्य प्रेष्यति नामग्राहं यज य-
जेति पूशास्त्रादीन् ॥ २३१ ॥

नाम गृहीत्वा गृहीत्वा प्रेष्यत्यसौ यजेति ॥ २३१ ॥

ब्रह्मन्यजेति ब्राह्मणाच्छः सिनम् ॥ २३२ ॥

प्रेष्यति ॥ २३२ ॥

पृथमं हुत्वोत्तमं वा तृपन्त्विति जपति ॥ २३३ ॥

प्रथमं चमसमुत्तमं वा हुत्वा तृपन्त्विति जपति ॥ २३३ ॥

होतारं पूत्यदुपसीदत्ययाडमीदिति ॥ २३४ ॥

अनेन मन्त्रेण ॥ २३४ ॥

द्विदेवत्यान् भक्षयति पूर्वः प्रथमचोदनाद्धो-
माभिषवकारी भक्षयेदिति श्रुतिः ॥ २३५ ॥

द्विदेवत्यशेषान् भक्षयत्यध्वर्युः । कुत एतत् । होमाभिषव-
कारिणो हि भक्षः श्रूयते । हविर्धाने ग्रावभिरभिषुत्याहवनीये हुत्वा
प्रत्यञ्चः प्रतिपरेत्य सदसि सोमान्भक्षयन्तीति । एतदत्र विधीयते ।
अत्र वाक्ये हविर्धाने ग्रावभिरभिषवो वाक्यान्तपरिप्राप्ताऽनूद्यते ।
यदाहवनीये जुहोतीति होमश्च । तथोदरमेवास्य सदस्तस्मात्सदसि
भक्षयन्तीति सर्वमनूद्यते । होमाभिषवनिमित्तो भक्षो भवतीत्येतदत्र
विधीयते । अतश्च होमाभिषवकारिणो भक्षो भवतीति । स च भ-
क्षयन्पूर्वो भक्षयतीति । कुत एतत् । प्रथमचोदनात् ।
प्रथमभक्षचोदनात् । एवं प्राथम्यमवगम्यते । अभिषुत्य हुत्वा
भक्षयतीति । असन्निधानाच्च । वषट्कर्तृभक्षस्य ह्यसन्निहितः सो-
मस्तस्माद्वषट्कारनिमित्तात्पूर्वोभिषवनमित्तो भक्षः ॥ २३५ ॥

होता वा चनमन्त्रवर्णकारणेभ्यः ॥ २३६ ॥

होता वा पूर्वो भक्षयेत् । कुत एतद्वचनात् । वचनं हि
भवति । वषट्कर्त्ता प्रथमो भक्षयतीति । प्रथमश्चैवं भक्षयति यावद-
न्यो न भक्षयति ॥ २३६ ॥

किञ्च—

मन्त्रवर्णाच्च ॥ २३७ ॥

एते वदन्ति शतवत्सहस्रवद्भिकन्दन्ति हरितेभिरासभिः विष्ट्री
ग्रावणः सुकृतः सुकृत्यया होतुश्चित्पूर्वं हविरद्य माशनेति । चिच्छ-
ब्दः अप्यर्थः । ग्रावणो वदन्ति । होतुरपि पूर्वं हविरद्यभक्षितवन्तो
वयमिति । यदि च होतुः पूर्वं भक्षणमुचितम् तदैतदुपपद्यते । किं
च कार्यानुपूर्व्याञ्च । वषट्कृते जुहोतीति पूर्वं कार्यां होतुः
पश्चादध्वर्योरिति । ननु च पूर्वतरमभिषवः कारणम् । नेत्युच्यते ।

न ह्यभिषव एव कारणं किं तर्हि होमश्चाभिषवश्च । कथं ज्ञायते एकवाक्यत्वात् । अभिषुत्येत्यपरिसमाप्तं वाक्यं हुत्वा भक्षयतीत्यत्र परिसमाप्यते । तस्मादुभयोः समुदितयोर्निमित्तभावो भक्षं प्रति नैकैकस्येति । यत्रत्वेवं विधैकवाक्यता न भवति तत्र व्यस्तयो-
रपि निमित्तता भवति । यथा यस्य पिता पितामहः सोमं न पि-
बेदिति । तस्माद्व्यस्तयोरेव पूर्वं कारणमिति ॥ २३७ ॥

एवं प्राप्ते भूमः—

नाध्वर्युः समभिव्याहारात् ॥ २३८ ॥

नैतदेवं वषट्कर्तुः पूर्वो भक्ष इति । किं तर्हि अध्वर्योः पूर्वतरं समभिव्याहृतत्वात् भक्षस्य । तत्प्रातरभिषुत्याग्नौ जुहोति तदग्ना-
वमृतं दधात्यथ भक्षयतीति । अभिषुत्याग्नौ हुत्वेत्यनुवादोयम् के-
चलमथशब्दार्थोन्नाप्राप्त आनन्तर्ये स विधीयत इति । तस्मादध्वर्योः
पूर्वतरं भक्षः ॥ २३८ ॥

यच्चूक्तं वषट्कर्त्ता प्रथमो भक्षयतीति । तत्परिह्रियते—

मन्त्राणां चाविधायकत्वात् ॥ २३९ ॥

चशब्दाच्चनस्य चाविधायकत्वात् । कथमविधायकत्वमिति
चेत् । सौम्येक्षणविधिपरत्वाद्वाक्यस्य । सौम्यं चरुमुद्रात्वे ह्यगमां
होता पूर्वतरमवेक्षते । वषट्कर्त्ता हि प्रथमः सर्वभक्षान् भक्षयती-
त्यनुवादोयम् । कुतः प्राप्तिरिति चेत् । समाख्याभक्षापक्षया
प्राप्तिः ॥ २३९ ॥

यच्चोक्तं कारणानुपूर्व्यादित्यत्र भूमः—

कारणस्य च समत्वात् ॥ २४० ॥

समं हि कारणमुभयोः । सह वै वषट्कारेण जुहुयात्
वषट्कृते वेति । तस्मादध्वर्युरेव पूर्वो भक्षयेदिति ॥ २४० ॥

ऐन्द्रावायवं प्रीतिगृह्णात्पैतु वसुः पुरुवसुरिति

होतृवद्भक्षणम् ॥ २४१ ॥

होतृशास्त्रातिदेशोयम् । स चैन्द्रवायवं मुखस्य ढौकयित्वा
अधुषोर्मेप्रावरुणं श्रोत्रयोराश्विनमिति भक्षणं च ॥ २४१ ॥

वाग्देवी जुषाणा सोमस्य तृप्यतु सह पूणेन
स्वाहे त्येवं; सर्वत्र सोमानां भक्षणम् ॥ २४२ ॥

द्विदेवत्यव्यतिरेकेणापि । मन्त्रश्चोदितार्थाभिधायी ॥ २४२ ॥

वचनादन्यत् ॥ २४३ ॥

वचनादन्यदपि भवति । यथैन्द्रश्च सम्राडिति ॥ २४३ ॥

भक्षे हि मेति वा यथालिङ्गम् ॥ २४४ ॥

भक्षे हि मेति वानुवाकेन सोमभक्षणं भवति तत्र च यथा-
लिङ्गं प्रहणादि कर्त्तव्यम् । अनुवाकश्च शास्त्रान्तरसमधीतोपि क-
थञ्चिन्नाभिहित आचार्येण ॥ २४४ ॥

एवमितरौ प्रातिमन्त्रमैतु वसुर्विदद्वसुरैतु वसुः

संयद्वसुरिति ॥ २४५ ॥

मैत्रावरुणाश्विनौ ग्रहौ प्रतिगृह्णाति ॥ २४५ ॥

शेष; शेष; होतृचमसेवनयति ॥ २४६ ॥

प्रतिग्रहम् ॥ २४६ ॥

पुरोडाशमात्रामैन्द्रवायवे प्रास्यति पयस्यां

मैत्रावरुण आश्विने धानाः ॥ २४७ ॥

पयस्या धाना अपि मात्रा एव । पुरोडाशमात्रा अनुवक्ता
इति बहुवचनोपदेशात् । मात्राशब्दश्चैकादशवाची । अतश्च न सर्व-
प्रासनमिति ॥ २४७ ॥

तानि प्रतिपूस्थाता दक्षिणस्य हविर्धानस्यो-

त्तरे वर्त्मनि निदधाति ॥ २४८ ॥

तानीति द्विदेवत्यपात्राणि ॥ २४८ ॥

इडामादधाति ॥ २४९ ॥

होतृधिष्ययात् ॥ २४९ ॥

चमसां श्रोद्यच्छन्ति ॥ २५० ॥

चशब्दाद्युगपत् ॥ २५० ॥

मार्जिते वाजिनेन चरन्ति सूक्तवाकसंयोर्वा-
कयोरन्यार्थत्वात् ॥ २५१ ॥

इडामादधातीतीडोपक्रान्ता इतस्तन्मार्जनान्ते वाजिनेन चर-
न्ति । अधस्ताद्विकृत्यवधिकाः । पौरोडाशिकाः पदार्थाः । प्रातरनु-
वाककाले निर्वापः । बहिष्पवमानोत्तरकाले ऽलङ्करणम् । वपान्ते
च प्रचारः । इडाधानोत्तरकालं च नैवावधिविधानम् । अतः पौरो-
डाशिका वाजिनयागादयः सर्व एवात्र कर्त्तव्याः । वाजिन-
ग्रहणमुपलक्षणार्थम् । ननु च सूक्तवाकोत्तरकालं वाजिनयागः प्रकृ-
तौकृतः । प्रहृत्य तृणन्तेन चरतीति । इहापि तत्रैव करिष्यते । नैतदेवम् ।
सूक्तवाकसंयोर्वाकयोरन्यार्थत्वात् । पश्वर्थाः सूक्तवाकादयः । ते चा-
ग्निमारुतादूर्ध्वमनुयाजैश्चरन्तीत्यनुयाजोत्कर्षेणोक्तृष्टाः । निःसन्दि-
ग्धं च पाशुकानामनुयाजानामुत्कर्षः । येनाचार्येणोक्तमाग्नीध्र उत्पू-
य पश्वाज्यग्रहणमिति । पाशुकान्याज्यानि तत्साध्यत्वाच्चानुयाजा
अपि पाशुका एवेति प्रसङ्गेन च पाशुकान्यङ्गानि सवनीयानामुप-
कुर्वन्ति । न च तैरुत्कृष्यमाणैः पौरोडाशिकानामुत्कर्षो युक्तः । कुत
एतदसम्बन्धात् । न हि पौरोडाशिकानां च सम्बन्धोस्ति तस्माद्वाजि-
नयागादीनामिहैवानुष्ठानं युक्तरूपमिति ॥ २५१ ॥

एवं प्राप्ते ब्रूमः—

यथोक्तं वा पूसङ्गात् ॥ २५२ ॥

वाशब्दः पक्षव्यावृत्तौ । न हि वाजिनयागादयः कर्त्तव्याः ।
किं तर्हि प्रहृत्य तृणं तेन चरतीत्यत्रैव । ननु प्रासङ्गिकत्वादनुत्कर्ष

इत्युक्तम् । अत्रोच्यते । अप्रसङ्गात् । न हि पाशुकान्यङ्गानि पुरोडाशेषु प्रसज्यन्ते । कुतः । साधारणवाचन्त्रस्य । साधारणं हि तन्त्रमुभयोरपि सोमतन्त्रमध्य आस्मान् । तत्र न ज्ञायते किं पाशुकं तन्त्रं पुरोडाशेषु प्रसज्यते पौरोडाशिकं वा पशाविति । न च परस्परतोऽनयोरङ्गाङ्गिभावः । यथा पयोः पशुपुरोडाशस्य च । उभयोरपि हि प्रकरणात्सोमाङ्गतेति । तस्मात्तत्र साधारण्यात्साधारणानामेवानुयाजानामुत्कर्ष इति । यत्तूक्तम् । पश्वज्यग्रहणमाचार्येण न तत्पश्वर्थतयैवं सपाशुकचातुर्मास्यन्यायेन । सहत्वात्पशुतन्त्रस्य । साधारण्येपि सति तत्तन्त्राभ्युपगमात् पश्वज्यग्रहणमित्युक्तम् । तस्मात्स्वकाल एव वाजिनयागादयो नेहेति । अपि च व्यूहने पशुदेवतायाः सवनीयदेवतानां च युगपदभिधानं दृश्यते । अग्नेर्वनस्पते रिन्द्रस्य वसुमते रुद्रवत इत्येवमादि । तच्च तन्त्रस्य साधारण्य उपपद्यते । इतरथा प्रति सवनं सवनीयेषु परिसमाप्यमानेषु युगपदुच्चारणं न साधारणं । भवति च तस्मादपि साधारणं तन्त्रम् । ननु वसुमदादिगुणक इन्द्रोभिधीयते । न च सवनीयेष्वेतद्गुणत्वमत्रोच्यते । वचनसामर्थ्यात् । सवनीयनिर्वापे हरिवदादिगुणक इन्द्रः प्रातः प्रातः सवस्यन्द्राग्र पुरोडाशानामिति च निगुणोयागे । व्यूहने तु वसुमदादिगुणक इति । नास्तिवचनस्यातिभारः । व्यूहनं हि प्रकृत्य वचनं भवति । अग्नेर्वनस्पतेरिन्द्रस्य वसुमत इत्येवमादि ॥ २५२ ॥

होतृचमसेन सोमं भक्षयतः ॥ २५३ ॥

द्विवचनोपदेशात् प्रतिप्रस्थाता च ॥ २५३ ॥

हिन्व मे गात्राणि हरिवः शिवोमे सप्तर्षिनु-

पतिष्ठस्वोर्ध्वं मे नाभेः सीद मा मेषाङ्नाभि-

मतिगा इति गात्राणि सःस्पृशन्ते ॥ २५४ ॥

भक्षणोत्तरकालं सर्वभक्षेण । होतृचमसे च शुक्रशेषस्य होमाभिषवनिमित्तमध्वर्योर्भक्षणम् । मन्थिशेषस्य च प्रतिप्रस्थातुः । शुक्रामन्थिनोर्होतृचमस्य च वषट्कारनिमित्तम् । होतृत्तन्त्रेण भक्ष-

णम् । पुनर्ब्रह्मोद्गातृयजमानचमसेषु होतुर्वषट्कारनिमित्तो भक्षः । इतरेषां समाख्याननिमित्तम् । प्रशास्त्रादिष्वप्येवम् । विशेषस्त्वध्वर्युरत्र प्रष्टव्यः । स च पश्चात्पश्चात्कालीनत्वात् । पुनर्होताहोतृचसमन्ते समाख्याननिमित्तं भक्षयत्यध्वर्युप्रतिप्रस्थातारौ पृष्ट्वा । ततः पुनरभ्युनीतेषु अध्वर्युर्होमाभिषवनिमित्तं भक्षयेत्प्रशास्त्रादयश्च घषट्कारसमाख्याननिमित्तं तन्त्रेण । प्रस्थितयागनिमित्तं तु होता साक्षिभूतः अत्र प्रष्टव्य एव ॥ २५४ ॥

आप्यायस्वेति द्वाभ्यां चमसानालभन्ते ॥ २५५ ॥

चमसिनः ॥ २५५ ॥

सोमं वा सिञ्चन्ति मन्त्रेणासम्भवात् ॥ २५६ ॥

आप्यायनस्य । वाशब्दोवधारणे । पूर्वमाशङ्कितमुपसत्स्त्रालम्भमात्रेणाप्यायनस्य दृष्टत्वात् ॥ २५६ ॥

असर्वभक्षास्तान् ॥ २५७ ॥

आप्याय ॥ २५७ ॥

दक्षिणस्य हविर्द्धानस्य पश्चादक्षन्निदधति

चमसानधः ॥ २५८ ॥

पश्चादक्षमित्यक्षस्य पश्चात् अधश्च नोपरिष्ठादिति ॥ २५८ ॥

ते नाराशंसा आ वैश्वदेवात् ॥ २५९ ॥

तेषामावैश्वदेवात् नाराशंसा इति संज्ञा संव्यवहारार्था । अथ यदि नाराशंसेषु सन्न इत्येवमाद्यर्था ॥ २५९ ॥

पुरोडाशशकलमादाय समुपहूताःस्म इत्यु-

क्तवोत्तिष्ठति ॥ २६० ॥

अच्छावाकायै नत्प्रयच्छन्नाहाच्छावाक वदस्व

यत्ते वाद्यमिति ॥ २६१ ॥

एतदिति सकलम् ॥ २६१ ॥

उपो अस्मानिति ब्रुवति होतारमाहोपहवमयं
ब्राह्मण इच्छते तः होतरूपह्वयस्वेति ॥ २६२ ॥

उपो अस्मानिति ब्रुवत्यच्छावाके होतारमाहोपहवमयं ब्रा-
ह्मण इच्छते तः होतरूपह्वयस्वेत्येषम् ॥ २६२ ॥

उपहूत उन्नीयमानायानुवाचयति ॥ २६३ ॥

उपहूत होत्रा उन्नीयमानायानुवाचनं कारयत्युन्नेता ॥ २६३ ॥

अच्छावाकचमसमुन्नयात् होत्रा
चमसवत्सर्वम् ॥ २६४ ॥

होत्राः प्रशास्त्रादयः । तेषां च चमसानां यथोन्नयनं द्रोणक-
लशात्कृतं तद्वत् । सर्वग्रहणाच्च तृपन्तिवति जपो लभ्यते ॥ २६४ ॥

आनिधानात्कृत्वा ॥ २६५ ॥

अच्छावाकचमसम् ॥ २६५ ॥

पूर्वश्चाग्नीध्रादतः ॥ २६६ ॥

अग्नीध्रे स सात्वपूर्वो भवत्यतः परमच्छावाकचमसः ॥ २६६ ॥

आग्नीध्रे हविर्यज्ञर्त्विज इडां प्रादन्नन्ति ॥ २६७ ॥

ऋत्विग्रग्रहणं यजमानव्युदासार्थम् । हविर्यज्ञग्रहणं च शेषर्त्वि-
जामिति ॥ २६७ ॥

पत्नी चान्यच्छालायाम् ॥ २६८ ॥

पत्नी चान्यदोदनादि शालायां भक्षयति ॥ २६८ ॥

उपविष्टेच्छावाके ॥ २६९ ॥

ऋतुग्रहैश्वरतो द्रोणकलशादुपयामगृहीतोसि
मधवे त्वेति द्वादश प्रतिमन्त्रम् ॥ २७० ॥

चरत इति द्विवचनोपदेशात् प्रतिप्रस्थाता च । द्रोणकल-
शादिति नियमो वचनात् । द्वादशग्रहणाच्चः द्वादशानामुत्तमयोर्यौग-
पद्यम् न तु त्रयोदशस्य । मधवे त्वेत्येवमादिभिर्मन्त्रैः प्रतिमन्त्रम् ।
मधवे त्वेत्येवाध्वर्युर्गृह्णाति मधवाय त्वेति प्रतिप्रस्थाता ॥ २७० ॥

अध्वर्योः पूर्वः पूर्वो मन्त्रः ॥ २७१ ॥

उत्तर उत्तरः प्रतिप्रस्थातुः ॥ २७२ ॥

मन्त्रः ॥ २७२ ॥

युगपत्प्रथमौ गृहीत उत्तमौ च व्यत्यासं
मध्ये प्रचरणं च सर्वेषाम् ॥ २७३ ॥

व्यत्यासेन ॥ २७३ ॥

निष्क्रामत्येकः प्रविशतीतरः ॥ २७४ ॥

हविर्धानात् । अध्वर्युर्प्रतिप्रस्थातारौ ॥ २७४ ॥

उत्तर उत्तरः प्रतिप्रस्थातापरकालत्वात् ॥ २७५ ॥

तयोश्चोत्तरः प्रतिप्रस्थाता भवति देशतः कालतश्चापरकाल-
त्वात् ॥ २७५ ॥

उभयतोध्वर्युं पात्रेण परिप्रगृह्णाति ॥ २७६ ॥

प्रतिप्रस्थाता प्रविशन्तं निष्क्रामन्तं च ॥ २७६ ॥

सर्वहुताः प्रागुत्तमाभ्याम् ॥ २७७ ॥

उत्तमग्रहयोः पूर्वे सर्वहुताः कर्त्तव्याः ॥ २७७ ॥

ऋतुनेति षट् प्रेष्यतः ॥ २७८ ॥

ऋतुना प्रेष्येत्येवं षडसु प्रेषः ॥ २७८ ॥

ऋतुभिरिति चतुरः पात्रमुखे विपर्यस्य ॥ २७९ ॥

ऋतुभिः प्रेष्येत्येवं चतुर्षु प्रेष्यति । पात्रमुखविपर्यासेन च
ग्रहणं होमश्च ॥ २७९ ॥

षड्वदुत्तमौ ॥ २८० ॥

उत्तमौ तु षड्वदुत्तमवतः । पात्रमुखविपर्यासेन प्रे-
षणेन च ॥ २८० ॥

यजमानः प्रेषितो होतरेतद्यजेति ब्रूयात् ॥ २८१ ॥

गृहपते यजेत्येवं प्रेषितो यजमानो होतरेतद्यजेति ब्रूयात् ।
ततश्च होतुस्तद्याज्यापाठः ॥ २८१ ॥

अध्वर्यू च ॥ २८२ ॥

प्रेषितौ सन्तावेवमेवाहतुहोतरेतद्यजेति । एक एवाहेत्यपरे ।
परार्थत्वात् ॥ २८२ ॥

तयोदशं गृहीयादिच्छन्नुपयामगृहीतोस्य;

हसस्पतये त्वेति ॥ २८३ ॥

अनेन मन्त्रेण । यद्वि त्रयोदशं गृहीयादिति विकल्पः ॥ २८३ ॥
तं च—

प्रतिप्रस्थातारमनुजुहोति ॥ २८४ ॥

अध्वर्युः ॥ २८४ ॥

अन्यतरस्मिञ्छेषौ कृत्वा वशिनैद्राघ्नं गृह्णाति

प्रतिप्रस्थातेन्द्राग्नी इति ॥ २८५ ॥

अन्यतरस्मिन्पात्रे ग्रहणशेषौ कृत्वा वशिना रिक्तेन पात्रेणै-
न्द्राघ्नं ग्रहं गृह्णाति प्रतिप्रस्थातेन्द्राग्नी इत्यनेन मन्त्रेण ॥ २८५ ॥

आहरति भक्षः होतृपोतृनेष्ट्रमीदृग्ब्राह्मणा-

च्छः सिप्रशास्तृभ्यः ॥ २८६ ॥

यो यस्य वषट् कर्त्ता स तेन सह भक्षयेत् । उपहवप्रार्थनं तु साधारण्यात्सर्वेभ्यः ॥ २८६ ॥

विपर्यस्य पात्रः होतृपोतृनेष्ट्रच्छावाकानाम् ॥ २८७ ॥

भक्षाहरणम् । भक्षाहरणाग्निनाम्नासर्वहुतन्वम् । अतश्च विकल्पः । सर्वहुताः प्रागुत्तमाभ्यामसर्वहुतावेति ॥ २८७ ॥

होतरेतद्यजेत्यत्र चिन्त्यते । किं याज्यामात्रमपनीतम् उत वषट्कारोपीति । किं चातः । यदि याज्यामात्रमपनीतं यजमानस्यैव वषट्कारो भक्षश्च । अथोभयं ततो होतुरेव भक्षः । किं तावत्प्राप्तम्—

यावदुक्तः होतुर्यजमानयोगाद्वरणवत् ॥ २८८ ॥

होतरेतद्यजेत्यनेन याज्यामात्रमपनीयते न वषट्कारः । कुत एतत् । यजमानयोगाद्वरणवत् । यथा वरणं यजमानयोगि एवं वषट्कारोपि । वषट्कारायैव हि वरणम् । अतो यजमानस्यैव वषट्कारः । तन्निमित्तं च भक्षणम् । अथवा वरणवद्विहितं मनुष्यम् । एवं वरणवद्वषट्करणं भवतीति ॥ २८८ ॥

एवं प्राप्तं उच्यते—

कारणाद्वा होतृभक्षः ॥ २८९ ॥

वाशब्दः पक्षव्यावृत्तौ । होतृर्वा भक्षो भवति । किं कारणम् । वषट्कारनिमित्तत्वाद्भक्षस्य । होतरेतद्यजेत्यनेन न याज्यामात्रमपनीतम् किं तर्हि वषट्कारोपि । एवमेव हि होत्रा इष्टं भवति । अपि च भूयते याज्यायाः अनवानं वषट्करोतीति । तस्मादुभयमपनीयते याज्या वषट्कारश्च तन्निमित्तश्च भक्ष इति ॥ २८९ ॥

यत्कृतं वरणवदिति । अत्रोच्यते—

अप्राप्तेर्वरणम् ॥ २९० ॥

घरणं भक्षप्राप्तेन नमिसं भवति । घषट्कारनिमित्तता हि भक्षस्योक्ता । विभक्तिव्यत्ययेन वा सूत्रं व्याख्येयम् । घरणाद्प्राप्तिर्भक्षस्य ॥ २९० ॥

विपर्यस्य पात्रं होतुर्हि भक्षणम् ॥ २९१ ॥

होतरेतद्यजेत्यनयोर्ग्रहयोः ॥ २९१ ॥

तावद्वा सर्वहुतत्वात्पूर्वेषाम् ॥ २९२ ॥

तावदेव वा भक्षणं भवति यतोऽन्ये सव हुता इति ॥ २९२ ॥

निर्हृत्य पात्रं होतुः पुरस्तात्प्राङ्वास्ते ॥ २९३ ॥

मार्जालीये प्रक्षाल्य पात्रं होतुः पुरस्तात्प्राङ्मुपविश-
त्यध्वर्युः ॥ २९३ ॥

अभिहुतः शोऽसावेत्यावृत्योथामोदैवेति प्र-

तिगृणाति प्रणवावसानयोः ॥ २९४ ॥

शोऽसावेत्यनेन होत्राहुताध्वर्युरावृत्योथामोदैवेति प्रतिगृ-
णाति ऋचः प्रणवेऽवसाने च ॥ २९४ ॥

ओमिति वा ॥ २९५ ॥

प्रतिगृणाति ॥ २९५ ॥

शस्त्रान्ते नित्यम् ॥ २९६ ॥

ओमिति प्रतिगः ॥ २९६ ॥

वागन्तो वा पूर्वः ॥ २९७ ॥

पूर्वः प्रतिगरो वागन्तो वा भवति । वाशब्दो विकल्पार्थः ॥ २९७ ॥

ऐन्द्राममादायाश्राव्याहोक्थशा यज

सोमस्येति ॥ २९८ ॥

येन्द्राग्रं ग्रहमादायाभाव्याहोक्थशा यज सोमस्येति
प्रेष्यति ॥ २९८ ॥

एष प्रैषः सशस्त्राणाम् ॥ २९९ ॥

ग्रहाणामेष प्रैषो भवति ॥ २९९ ॥

नाराशंसानां च कम्पनं हूयमाने ॥ ३०० ॥

नाराशंसचमसानां च कम्पनं हूयमाने सशस्त्रे ॥ ३०० ॥

निहितेषु चेद्धोमः सशस्त्रस्य ॥ ३०१ ॥

अपरेणोत्तरवेदिं निहिताः निहिता उच्यन्ते । तेषु चेत्सशस्त्रस्य
होमः तदाचमसानामपि होमो भवति ॥ ३०१ ॥

भक्षप्रभृत्यानिधानात्कृत्वा वैश्वदेवं

गृह्णाति ॥ ३०२ ॥

येन्द्राग्रस्य भक्षप्रभृत्यापात्रनिधानात्कृत्वा वैश्वदेवं गृ-
ह्णाति ॥ ३०२ ॥

शुक्रपात्रेण द्रोणकलशादन्वारब्धे वौमास

इति ॥ ३०३ ॥

वैश्वदेवं ग्रहं गृह्णाति द्रोणकलशाच्छुक्रपात्रेणान्वारम्भे कृते
वा वौमास इत्यनेन मन्त्रेण ॥ ३०३ ॥

शुक्रं पूतभृत्यासिच्य द्रोणकशपवित्र-

योजनम् ॥ ३०४ ॥

शुक्रस्य पूतभृत्यास्येकं कृत्वा द्रोणकलशपवित्रयोः स्वस्थाने
योजनं क्रियते ॥ ३०४ ॥

पशुपुरोडाशप्रथमान्तसवनीयान्निर्वपति पय-

स्यावर्जम् ॥ ३०५ ॥

प्रतिसवनं हि सवनीयाः पुरोडाशाः भूयन्त इति । पयस्या-
वर्जमिति । कुतः । प्रातः सवनपवैषा मैत्रावरुणीपयस्यावकलृप्ता भवति
नेतरयोः सवनयोरिति ॥ ३०५ ॥

स्तोत्रमुपाकरोति तृणाभ्यां ग्रहमुपस्पृश्यो-

पावर्त्तध्वमिति ॥ ३०६ ॥

तृणाभ्यां वैश्वदेवं ग्रहमुपस्पृश्य प्रस्तोत्रे *तृणे प्रयच्छन्नुपा-
वर्त्तध्वमित्यनेन मन्त्रेण स्तोत्रमुपाकरोति ॥ ३०६ ॥

एवं धुर्येषु सर्वत्र ॥ ३०७ ॥

धुर्याणि चावृत्तिस्तोत्राण्युच्यन्ते । पवमानेषु त्वनावृत्त्या
स्तुत्यभिनिर्वृत्तिः स्तुतमनुशंसतीति । ततो वैश्वदेवस्य शास्त्रम् ।
पुनस्तस्यैव यागकाले नाराशंसानां कम्पनम् ॥ ३०७ ॥

सर्वभक्षाश्चमसाः ॥ ३०८ ॥

मार्जालीये पात्रप्रक्षालनम् ॥ ३०९ ॥

ग्रहपात्रस्य चमसानां च ॥ ३०९ ॥

उक्थ्यं विगृह्णाति त्रैधं देवेभ्यस्त्वेति

सर्वेभ्यः ॥ ३१० ॥

त्रैधमुक्थ्यं विगृह्णाति देवेभ्यस्त्वेति सर्वेभ्यः प्राशा-
क्षादिभ्यः ॥ ३१० ॥

मित्रावरुणाभ्यां त्वेति वा प्रशास्त्रे ॥ ३११ ॥

विगृह्णाति चेति विकल्पः । तुल्यशास्त्रत्वात् ॥ ३११ ॥

तूष्णीं सादनम् ॥ ३१२ ॥

न योनौ सादयेदिति वचनात् ॥ ३१२ ॥

स्तोत्रमुपाकरोति ॥ ३१३ ॥

स्तोत्रावसरविधित्सयेदमुक्तम् । विधिस्तु पूर्वमेवोक्तः ॥३१३॥

उक्त्यशा यज सोमानामिति प्रैषोनाराशः-

सेषु ॥ ३१४ ॥

अनाराशंसेषु चमसेषु । इह चानाराशंसाश्चमसाः ॥ ३१४ ॥

यस्य विग्रहस्तस्य प्रथमं चमसमुन्नयति ॥ ३१५ ॥

स्त्रस्यानव्यवस्थितमेव । इह च प्रशास्तुविग्रह प्रथमः ॥ ३१५ ॥

ग्रहशेषं चास्मिन्नासिञ्चति ॥ ३१६ ॥

हुत्वा ग्रहम् । तच्छेषं चमस आसिञ्चति । तदुह चरकाध्वर्य-
वो विगृह्णातित्येतन्नोपविद्यमानाचार्येण ॥ ३१६ ॥

एवं प्रतिस्थातोत्तराभ्याम् ॥ ३१७ ॥

विग्रहाभ्यां प्रचरति ॥ ३१७ ॥

कियांस्तु विशेषः—

इन्द्राय त्वेति ब्राह्मणाच्छुसिन इन्द्राग्निभ्यां

त्वेत्यच्छावाकाय ॥ ३१८ ॥

प्रतिविग्रहं च पात्रप्रक्षालानान्तं कर्म । प्रागच्छावाकविग्रहात् ।
केचित्पशुविशसनमिच्छन्ति । स प्रातः सवन आलब्ध आ तृतीय-
सवनाच्छ्रूयमाण उपशोतेति वचनात् । तज्जेति सम्प्रदायः । प्रकृतौ
हि पशुपुरोडाशान्ते विशसनमाप्नातम् । पुरोडाशेन प्रचर्याथ पशुं
विशास्तीति । इह चालङ्कुरणादय उत्कृष्टा माध्यन्दिने हि सवने ते-
षामाप्नातं पुरोडाशांश्च अलङ्कुर्विति । इह प्रागलङ्कुरणात् ये पदा-
र्याः तदन्ते पशुविशसनस्य युक्तरूपतेति ॥ ३१८ ॥

प्रागच्छावाकविग्रहात्सोमोपावहरणम् ॥ ३१९ ॥

कर्त्तव्यम् ॥ ३१९ ॥

वसतीर्वर्यर्धं चासिञ्चत्याधवनीये विश्वे

देवा मरुत इन्द्रो अस्मानस्मिन् द्वितीये सवने
न जह्युरायुष्मन्तः प्रियंमेषां वदन्तो वयं
देवानां सुमतौ स्यामेति ॥ ३२० ॥

अनेन मन्त्रेण ॥ ३२० ॥

एकधनार्धं च ॥ ३२१ ॥

अशब्दादनेनैव मन्त्रेणाधवनीय एवासिञ्चति ॥ ३२१ ॥

चरिते सर्वैः प्रशास्तः प्रसुहीति ब्रूयात् ॥ ३२२ ॥

स सर्वैर्ग्रहैश्चरितैः प्रशास्तः प्रसुहीति ब्रूयात् ॥ ३२२ ॥

प्रसृतानां सर्पणम् ॥ ३२३ ॥

प्रसृतानां सर्पणमिति ॥ ३२३ ॥

इति कर्कोपाध्यायकृतौ कात्यायनसूत्रभाष्ये
नवमोऽध्यायः ।



दशमोऽध्यायः ।

सर्पणादि माध्यन्दिनम् ॥ १ ॥

सर्पणमादौ कृत्वा माध्यन्दिनं सवनं प्रतिपत्तव्यम् । कि-
मर्थमिदमुच्यते । ये माध्यन्दिनगता विशेषास्तेत्र यथा प्रवर्त्ति-
ष्यन्त इति ॥ १ ॥

होतृचमसे वसतीवरीः कृत्वा यजमानाय
प्रयच्छत्युष्णीषं ग्रावस्तुते ॥ २ ॥

उष्णीषश्च शिरोवेष्टनार्थं चासोभिधीयते तद्वग्रावस्तुते प्र-
यच्छति ॥ २ ॥

अद्र्यादानप्रभृतित्रिपर्यायानभिषवान्करोति ॥ ३ ॥

यथा प्रातः सवनेभिहिताः ॥ ३ ॥

अत्र विशेषमाह—

आत्तमभिमिमिती ॥ ४ ॥

य आत्तो ग्रावा तमभिसोमं मिमीते प्रक्षिपति ॥ ४ ॥

कुत पतत्—

उपांशुसवनस्यानिङ्गनश्रुतेः ॥ ५ ॥

उपांशुसवनोपांशुपात्राणां अनिङ्गनमचालनं श्रूयते । तानि
वा अनिङ्गयमानानि शेर आ तृतीयसवनादिति । न चाचाल्यमाने
तस्मिन्नाभिषवणे सोममानं शक्यते कर्तुमिति ॥ ५ ॥

इहा३ इहा३ इति प्रथमः पर्यायः ॥ ६ ॥

अभिषवस्य ॥ ६ ॥

अविलम्बितो द्वितीयस्तूर्णस्तृतीयः ॥ ७ ॥

अविलम्बितग्रहणाच्च प्रथमं विलम्बितः । स चायं वृत्तिधर्मः । वृत्तिधर्माद्यने विलम्बितादयः । तथा चाह अभ्यासार्थं मुक्तां वृत्तिं प्रयोगार्थं तु मध्यमाम् । शिष्याणां तु हितार्थाय कुर्याद्वृत्तिं विलम्बितामिति । प्रयोजनमविलम्बिततूर्णयोर्मात्रालोपो न भवति । इहा इहा इति च वीप्सोपदेशात् प्रतिग्रहारमभ्यासः । अत्र च केचिन्मन्त्रान्तरोपदेशात् मा भेरित्यस्याप्रवृत्तिमिच्छन्ति । नेत्युपाध्यायपादाः । येन पूर्वमन्त्रमवाधमानस्यापीदृत्यस्य निवेशो भवत्येव ॥ ७ ॥

अविलम्बितस्थान उत्तमे बृहद्बृहदिति ॥ ८ ॥

उत्तमेभिषवे अविलम्बितपर्यायस्य स्थाने बृहद्बृहदिति प्रयोगः शास्त्रान्तरात् ॥ ८ ॥

अर्धं वाविशेषोपदेशात् ॥ ९ ॥

अभिषवार्धं वा बृहद्बृहदित्यनेन कर्तव्यम् । कुत एतद्विशेषोपदेशात् । अविशेषेण हि माध्यन्दिनानां पठ्यते इहा३ इहा३ इत्यभिषुणोतीन्द्रमेवैतदाच्यावयति । बृहद्बृहद्वितीन्द्रमेवैतदाच्यावयतीति । यद्येवमविशेषात् विशेषो बलवानिति विशेषाङ्गीकरणमेव युक्तरूपम् । तस्मादविलम्बितस्थानं उत्तमं बृहद्बृहदित्येवसिद्धान्तः । अविशेषोपदेशस्तु यथाप्राप्तस्यानुवादकः ॥ ९ ॥

शुक्रप्रभृतिचतुर्णां ग्रहणम् ॥ १० ॥

ग्रहाणाम् ॥ १० ॥

आग्रयणं स्वतृतीयाभ्यो धाराभ्यः ॥ ११ ॥

गृह्णाति । धाराद्वयमस्त्येव आग्रयणं तु प्रतिप्रस्थाता आसिञ्चति ॥ ११ ॥

प्रागुक्थ्यान्मरुत्वतीयमृतुपात्रेणेन्द्रमरुत्वत
इति ॥ १२ ॥

गृह्णाति ॥ १२ ॥

उत्तरमेके ॥ १३ ॥

मरुत्वतीयं गृह्णन्ति । यदा त्वन्तराग्रयणोक्त्यो षोडशी गृह्यते तदा मरुत्वतीयो मुष्टिग्रहः । धारां हि प्रकृत्योच्यते माध्यन्दिने च पञ्च प्रथमानिति ॥ १३ ॥

समन्वारब्धनिष्क्रमणादि करोत्यग्नीदग्नी-
निति प्रैषात् ॥ १४ ॥

प्रातः सवनिकमात्रोपदेशात् अतिविष्टम् ॥ १४ ॥

सदसि पवमानोपाकरणम् ॥ १५ ॥

भवति ॥ १५ ॥

अहर्गणे च सर्वत्र प्रायणीयोदयनीयवर्जम् ॥ १६ ॥

अहर्गणे च सदसि पवमानोपाकरणं भवति । सर्वत्र ग्रहणात् सर्वपवमानेषूपकरणं सदसि भवति । ततश्च बहिष्पवमानमपि अहर्गणे सदस्येव भवति । प्रायणीयोदयनीयो वर्जयित्वा ॥ १६ ॥

पशुनेहीत्यपकृष्य दधिघर्माय दध्याहर दक्षि-
णा उपावर्त्तयेति प्रैषोपचयः ॥ १७ ॥

अग्नीदग्नीनिति प्रैषे पशुनेहीत्येतदपकृष्य दधिघर्माय दध्याहर दक्षिणा उपावर्त्तयेति प्रैषोपचयो भवति ॥ १७ ॥

सप्रवर्ग्ये दधिघर्मः ॥ १८ ॥

ततश्चाप्रवर्ग्ये दधिघर्माय दध्याहरेति न भवति ॥ १८ ॥

उपविश्य सदसः पुरस्तात्सपवित्रायामग्निहो-

ब्रह्मवण्यां ग्रहणं यथोक्तम् ॥ १९ ॥

सदसः पुरस्तादग्निहोत्रहवययां सपवित्रायां दधिघर्मस्य प्र-
हणम् । यथोक्तप्रहणं च मन्त्रप्रवृत्त्यर्थम् । अयान्तरसामान्याच्च सप-
वित्रता शास्त्रापवित्रेण ॥ १९ ॥

होतव्यदस्व यत्ते वाद्यमित्याह वाद्यान्ते

श्रातः हविरित्युत्तिष्ठन्नाह ॥ २० ॥

होतुर्यद्वाद्यं तदन्ते श्रातः हविरित्युत्तिष्ठन्नाह ॥ २० ॥

दधिघर्मस्य यजेति प्रेष्यति ॥ २१ ॥

अत्र चोदकपरिप्राप्तेर्द्धं दधि घर्मस्य यजेति प्रेषः ॥ २१ ॥

हुतशेषं घर्मर्त्विजः सयजमानाः समुपहावं

भक्षयन्ति यथोक्तम् ॥ २२ ॥

हुतशेषप्रहणाच्च रुच्यः शेषः । तथा च ध्रूयते अनुवपदकृत
आहरति भक्षमिति । घर्मर्त्विजप्रहणं चेतर्त्विग्युदासार्थम् । समुप-
हवमित्युपहृत्योपहृत्य भक्षयन्ति । यथोक्तप्रहणं च मन्त्रप्रवृत्त्य-
र्थम् ॥ २२ ॥

१ प्राणभक्षं वादीक्षिताः ॥ २३ ॥

कुर्वन्ति । वाशब्दो विकल्पार्थः । दीक्षितास्तु नियोगतः प्रत्य-
क्षभक्षमिति ॥ २३ ॥

पशुपुरोडाशेन प्रचर्य पुरोडाशादि करोत्या-

धिष्यनिधानात् ॥ २४ ॥

पशुपुरोडाशेन भागपरिहरणान्तेन प्रचर्य सवनीपुरोडाशादि-
करोत्या धिष्यनिधानान्तम् । तत्प्रेषे तूक्तो विशेषः ॥ २४ ॥

उन्नीयमानेभ्यश्चानुवाचनभृत्या चमसनि-

धानात् ॥ २५ ॥

चशब्दात्करोति ॥ २५ ॥

दशसूत्रयति ॥ २६ ॥

चमसेषु ॥ २६ ॥

माध्यन्दिनस्य सवनस्य निष्केवल्यस्य भा-
गस्य शुक्रवतो मधुश्चुत इन्द्राय सोमान्प्र-
स्थितान्प्रेष्येति ॥ २७ ॥

प्रस्थितप्रेषः ॥ २७ ॥

मन्थीवत इति वा मधुश्चुतस्थाने ॥ २८ ॥

वाशब्दो विकल्पार्थः ॥ २८ ॥

इडां भक्षयित्वा शालाद्वार्ये दक्षिणहोमः
वासःप्रवद्धं हिरण्यं हवन्यामवधाय चतु-
र्गृहीतमुदुत्यमिति ॥ २९ ॥

शालाद्वार्यग्रहणमाहवनीयव्युदासार्थम् । दक्षिणा सम्बन्धश्च
होमो दक्षिणहोमः । दक्षिणा च ऋतुदक्षिणोच्यते नात्रेयादीनां । उ-
पचारवृत्तो हि तत्र दक्षिणा शब्दः । वाससि बद्ध्वा हिरण्यं हव-
न्यामवधाय चतुर्गृहीतमुदुत्यमिति जुहोति ॥ २९ ॥

चित्रं देवानामिति द्वितीयाम् ॥ ३० ॥

आहुतिं जुहोति । द्वितीयग्रहणाच्चतुर्गृहीतं सहिरण्यता च
प्राप्यते ॥ ३० ॥

आग्नीध्रीयेऽग्ने नयेति ॥ ३१ ॥

जुहोतीत्यनुवर्त्तते । अत्र हिरण्यचतुर्गृहीते न स्तोऽनुपदे-
शात् ॥ ३१ ॥

अयन्न इत्यपरामश्वं चेद्युक्तं दद्याद्युक्तं

वा ॥ ३२ ॥

अथ यद्यश्वं युक्तं वायुक्तं वादास्यन्स्यादथ द्वितीयां जुहुया-
द्यद्यु न नाद्रियेतेति वचनात् । यद्यपि दक्षिणायोगेन न युक्तोऽश्वः
अथाप्ययुक्तोऽङ्गदक्षिणा भवति तथापि हांतव्या । यथा शताश्वरथ-
मध्वर्यवे ददातीति । तत्र चाश्वान्नुतेरपकर्षः दास्यन्निति वचनात् ।
ननु चेह भ्रूयते अतस्त्रो वै दक्षिणा हिरण्यं गौर्वासोश्च इत्यश्वनि-
यमाश्चेच्छब्दो यद्यर्थः । एवं चेद्विकृत्यर्थो भविष्यति । यथा उल्मुक-
उद्गृह्यत्यनुयाजाश्चेदिति ॥ ३२ ॥

वासोहिरण्ये ददाति ॥ ३३ ॥

दक्षिणाम् ॥ ३३ ॥

सहिरण्यो यजमानः शालां पूर्वेण तिष्ठन्न-
भिमन्त्रयते दक्षिणा बहिर्वेदितिष्ठतीर्दक्षिणतो
रूपेण व इति ॥ ३४ ॥

इष्टार्थत्वात्प्रदेयहिरण्येन यजमानः शालां पूर्वेण तिष्ठन् द-
क्षिणतो बहिर्वेदितिष्ठतीर्दक्षिणतो रूपेण व इत्यनेन मन्त्रेण । एतच्चा-
भिमन्त्रणं गवामृतस्य यथा प्रेतेति मन्त्रालिङ्गात् । अयं च मन्त्रश्चो-
दिताथोभिधायी ॥ ३४ ॥

गवाः शतं द्वादशं वातिक्रामति ॥ ३५ ॥

तः शतेनैव दक्षयतीति वचनात् । द्वादशं तु शास्त्रा-
न्तरात् ॥ ३५ ॥

मन्थौदनतिलमाषाश्च ॥ ३६ ॥

चशब्दाज्जीयन्ते । एते च पुरुषसंस्कारार्थाः न दीक्षणेति स
म्प्रदायः । तथा च श्रूयते चतस्रो वै दक्षिणा हिरण्यं गौर्वासोश्च
इति । दानं त्वेषां पुरुषसंस्काराय न दक्षिण्याय । मन्थौदनादिसं-
स्कृताः पुरुषाः कर्मानुष्ठास्यन्तीति । प्रयोजनं सत्त्वेषु प्रवर्तन्ते । एते-
षामपि दक्षिणासम्बन्ध इत्यपरे ॥ ३६ ॥

अन्तरा शालासदसी दक्षिणेनाग्नीध्रं

तीर्थेन ॥ ३७ ॥

गवादीनामतिक्रमणम् ॥ ३७ ॥

सुब्रह्मण्यां च प्रेष्यति वा ॥ ३८ ॥

न वेति विकल्पः ॥ ३८ ॥

आग्नीध्रादनु गच्छति सुन्वन् ॥ ३९ ॥

आग्नीध्रं यावद्यजमान अनुगच्छति गवादीन् ॥ ३९ ॥

प्रागनुवाचनाच्च ॥ ४० ॥

इन्द्राय मरुत्वतेनुभूद्वात्यतः प्राक्सुन्वन्नेव प्रत्येतव्यः ॥ ४० ॥

सदो गच्छति वि स्वारिति ॥ ४१ ॥

प्रेक्षते यतस्व सदस्यैरिति सदस्यान् ॥ ४२ ॥

ब्राह्मणमद्येत्याग्नीध्रगमनम् ॥ ४३ ॥

तच्च दक्षिणादानायाऽतश्च सत्त्वे न भवति । सदो गमनं तु
भवत्येव ॥ ४३ ॥

उपविश्य हिरण्यमस्मै ददात्यस्मद्राता इति ॥ ४४ ॥

उपविद्याग्नीध्रे हिरण्यमस्मै ददात्यस्मद्राता इत्यनेन मन्त्रेण ।
हिरण्यग्रेहणं च दक्षिणाद्रव्योपलक्षणार्थम् । एवं हि श्रूयते तद्यद्-
ग्नीध्रे प्रथमाय दक्षिणां नयन्तीति । समस्तानां च दक्षिणात्वं न हि-

रण्यस्यैवेति ॥ ४४ ॥

आत्रेयाय चाग्नीध्रवत्सदसः पुरस्तादुपवि-
ष्टाय क आत्रेयं क आत्रेयमिति त्रिरुक्त्वा
सकृच्छेषमहालेयमवालेयमकौद्रेयमशौभ्रेय-
मवामरथ्यमगौपवनमिति ॥ ४५ ॥

चशब्दादात्रेयाय च सदसः पुरस्तादुपविष्टाय हिरण्यं ददा-
ति । आग्नीध्रवदिति मन्त्रा लभ्यते । इयांस्तु विशेषः । क आत्रेयं क
आत्रेयमित्युक्त्वा ततो ददाति ॥ ४५ ॥

ऋत्विग्भ्यो दक्षिणां ददाति ॥ ४६ ॥

ऋत्विग्रहणं चमसाध्वर्युव्युदासार्थम् ॥ ४६ ॥

पृथक् शतानि पुरुषभेदात् ॥ ४७ ॥

प्रत्यृत्विजः शतं शतं देयम् । कुत पतत् । ऋत्विग्भेदात् ॥ ४७ ॥

प्रतिविभागो वा कर्मप्राधान्यात् ॥ ४८ ॥

प्रतिविभागेन वा दानम् । कुत पतत् । कर्मप्राधान्यात् । क-
र्मप्रधाना हि दक्षिणा न सम्प्रदानप्रधाना, अतश्च प्रतिविभाग
इति ॥ ४८ ॥

यथारम्भं द्वादशद्वादशाद्येभ्यः षट् द्विती-

येभ्यश्चस्रस्तृतीयेभ्यस्तिस् इतरेभ्यः ॥ ४९ ॥

ऋत्विजः प्रकृत्यैव हि श्रूयते । अर्धिनस्तृतीयिनः पादिन
इति । यथारम्भमिति ब्रह्मादिभ्यो वक्ष्यमाणक्रमेण ॥ ४९ ॥

ब्रह्मोद्गातृहोतृभ्यः ॥ ५० ॥

अध्वर्युभ्यां च ॥ ५१ ॥

हविर्धान उपविष्टाभ्यां ददाति ॥ ५२ ॥

अग्नये त्वेति हिरण्यं प्रतिगृह्णीतः ॥ ५३ ॥

द्विवचनोपदेशात् अध्वर्युप्रतिप्रज्ञातारौ ॥ ५३ ॥

रुद्राय त्वेति गां बृहस्पतये त्वेति वासो

यमाय त्वेत्यश्वम् ॥ ५४ ॥

प्रतिगृह्णीत इत्यनुवचन्ते ॥ ५४ ॥

कोदादित्यन्यत् ॥ ५५ ॥

प्रतिगृह्णीतः । अन्यच्च दक्षिणाद्रव्यव्यतिरिक्तम् । एवं हि श्रूयते अथ यदन्यद्ददाति कामेनैव तद्ददातीदं मय्यमुत्रासदिति तत्प्रत्येति कोदादिति ॥ ५५ ॥

इच्छतो मन्त्रवचनम् ॥ ५६ ॥

प्रतिग्रहमन्त्रवचनमिच्छया ॥ ५६ ॥

प्रत्येत्य प्रस्तोतृप्रशास्तृब्राह्मणाच्छुसिपोतृने-

ष्टृच्छावाकोन्नेतृग्रावस्तुत्सुब्रह्मण्येभ्यः ॥ ५७ ॥

हविर्धानात्प्रत्येत्य सदसि व्यवस्थितेभ्यो ददाति ॥ ५७ ॥

प्रसृप्तेभ्यश्चान्यत् ॥ ५८ ॥

प्रासर्पकेभ्यश्चान्यद्ददाति ॥ ५८ ॥

कण्वकश्यपयाचमानवर्जम् ॥ ५९ ॥

कण्वकश्यपौ गोलतः । याचमानः प्रार्थयिता । पतेभ्यो न देयम् ॥ ५९ ॥

ज्ञातये चाश्रोत्रियाय ॥ ६० ॥

न देयम् । श्रोत्रियाय तु ज्ञातयेपि दीयत एव ॥ ६० ॥

न रजतं दद्याद्बर्हिषि पुरास्य संवत्सराद्गृहे
रुदन्तीति श्रुतेः ॥ ६१ ॥

बर्हिःशब्देन कर्मोपलभ्यते । तन्नरजतं न देयम् निन्दार्थवा-
दात् ॥ ६१ ॥

पत्नी च ददाति ॥ ६२ ॥

दीयमानमनुजानाति । द्रव्यासाधारण्यात् ॥ ६२ ॥

सर्वेभ्यो दत्त्वा प्रतिहर्त्रे पश्चात् ॥ ६३ ॥

सर्वेभ्यः प्रतिषिद्धेभ्य इति केचित् । तन्न, प्रतिषेधवैयर्थ्यप्रस-
ङ्गात् । तस्मात्सर्वेभ्यो येभ्य एव दानमप्रतिषिद्धमिति । पश्चात्प्रतिह-
र्त्रे ददाति । प्रतिहर्त्रं उत्तमाय ददातीति वचनात् ॥ ६३ ॥

इन्द्राय मरुत्वते ऽनु वाचयति ॥ ६४ ॥

अथाहेन्द्राय मरुत्वते ऽनु ब्रूहीति इति वचनात् ॥ ६४ ॥

अदानमतः ॥ ६५ ॥

अतः परमदानम् । पूर्वं तु यावद्विच्छं दानम् ॥ ६५ ॥

ऋतुपात्रेण मरुत्वतीयग्रहणमुपयामगृही-
तोसि मरुत्वतां त्वौजस इति ॥ ६६ ॥

अनेन मन्त्रेण ॥ ६६ ॥

अध्वर्युमनु जुहोति ॥ ६७ ॥

एनं ग्रहं प्रतिप्रस्थाता ॥ ६७ ॥

सशस्त्रे त्वानुपूर्व्ययोगात् ॥ ६८ ॥

तु शब्दः पक्षव्यावृत्तौ । सशस्त्रे मरुत्वतीये ऽध्वर्युमनु ह्रियते

न प्रथमे, एवं मन्त्राणामानुपूर्व्ययोगः कृतो भवति ॥ ६८ ॥

तृतीयश्रुतेश्च ॥ ६९ ॥

तेभ्य एतं तृतीयं ग्रहमगृह्णीतुपयामगृहीतोसि मरुत्वतां त्वौ-
जस इति । पूर्वं तु मुख्यत्वादध्यवसितं तच्चोक्तेन न्यायेनानुपपन्न-
मिति ॥ ६९ ॥

वशिना मरुत्वतीयग्रहणं मरुत्वन्तमिति ॥ ७० ॥

वशिना रिक्तेन पात्रेण मरुत्वतीयं गृह्णाति मरुत्वन्तमित्यनेन
मन्त्रेण । तच्च ऋतुपात्रेण मरुत्वतीयं गृह्णातीति वचनात् ॥ ७० ॥

निर्हते पात्रे होता शऽसति ॥ ७१ ॥

पूर्वमरुत्वतीयस्य भक्षोत्तरकालं पात्रमिर्हरणे कृत इत्यर्थः ।
होता शऽसतीति यदुक्तं भवति । होतुः पुरस्तात्प्राङ्ङास्त इति ।
गतस्तोत्रो ह्यर्थं माध्यन्दिनेन पचमानेन ॥ ७१ ॥

जनिष्ठा उग्र इत्येतस्यां मदामोदैवेति प्रति

गरः सकृत् ॥ ७२ ॥

जनिष्ठा उग्र इत्यस्यामृचि पादशः शस्यमानायां यत्र कचन
प्रदेये मेदैमाद्वेति सकृत्प्रतिगरः ॥ ७२ ॥

तत्स्थाने विकृतौ ॥ ७३ ॥

तस्याः स्थाने विकृतौ या भविष्यति तस्यामपि मदामोदैवेति
सकृत्प्रतिगरः ॥ ७३ ॥

आ निधानात्कृत्वा माहेन्द्रं गृह्णाति वैश्वदे-

ववन्महां इन्द्र इति ॥ ७४ ॥

महामरुत्वतीयस्या पात्रनिधानात्कृत्वा माहेन्द्रं गृह्णाति वैश्व-
देववदिति यदुक्तं भवति । शुक्रपत्रेणा द्रोणकलयादन्वारब्धे वेति

अ । महं इन्द्र इत्यनेन मन्त्रेण ॥ ७४ ॥

शुक्रं पूतभृत्यासिच्य पृष्ठमुपाकृत्य प्रेष्यत्य-
भिषोतारोभिषुणुतौलूखलानुद्वादयतामीदा-
शिरं विनय सौम्यस्य वित्तादिति ॥ ७५ ॥

पूतभृति शुक्रासेकं कृत्वा पृष्ठस्तोत्रमुपाकृत्य प्रेष्यत्यभिषो-
तारो ऽभिषुणुतेति । चत्वारः प्रैषार्थाः ॥ ७५ ॥

ऋजीषमिश्रमः शुमभिषुण्वन्ति यथाकथाचा
नुदकम् ॥ ७६ ॥

उदकस्यानाम्नानात् ॥ ७६ ॥

आधवनीये करोति ॥ ७७ ॥

तन एव हि पावनं श्रूयत इति ॥ ७७ ॥

त्रिपर्यायान्वाभिषवोपदेशात् ॥ ७८ ॥

वाशब्दः पक्षद्वयावृत्तौ । त्रिपर्यायान्वाभिषवान्करोति न यथा
कथा च । अभिषोतारो ऽभिषुणुतेति ह्यभिषवोपदेशो भवति । स च
यथा भूतो दृष्टस्तथा भूत एव कर्त्तव्य इति । उदकस्य त्वनाम्ना-
तत्त्वादेवाभावः ॥ ७८ ॥

मानाभिमर्शनवर्जं कृतत्वात् ॥ ७९ ॥

मानाभिमर्शने तु कृतत्वादेव न क्रियेते ॥ ७९ ॥

पूतभृतिपावनः शुक्राभावात् ॥ ८० ॥

सौमस्य पावनं पूतभृति कर्त्तव्यम् । न ह्यत्र शुक्रो विद्यते ।
अथैतन्निर्द्दिष्टं शुक्रं यत्तृतीयसवनमिति ॥ ८० ॥

स्तूयमाने कुम्भे चर्जीषस्यावधानम् ॥ ८१ ॥

अशब्दात्पूतभृति च पावनम् ॥ ८१ ॥

सवनीया अपयस्याः ॥ ८२ ॥

प्रातः सवन एवैषामैत्रावरुणीपयस्यावकल्लता भवति नेतरयोः
सवनयोरिति ॥ ८२ ॥

सौम्यश्चरुर्वारुणाश्चैककपालोधिकौ ॥ ८३ ॥

अधिकग्रहणात्सवनीयैः सहत्वं गम्यते । ततश्चाग्नीध एव क-
र्तव्यम् ॥ ८३ ॥

आ पात्रप्रक्षालनात्कृत्वोक्थ्यं विगृह्णाति

पूर्ववदिन्द्राय त्वेति सर्वेभ्यः ॥ ८४ ॥

माहेन्द्रस्तोत्रादिपात्रप्रक्षालनान्तं कृत्वोक्थ्यं विगृह्णाति ।
पूर्ववदिति त्रैधम् । इन्द्राय त्वेति सर्वेभ्यः । इन्द्राय त्वेन्द्राय त्वेत्ये-
ष माध्यन्दिने सवन ऐन्द्रं हि माध्यन्दिनं सवनमिति ॥ ८४ ॥

वसतीवरीश्वासिञ्चतीदं तृतीयः सवनं कवी-

नामृते न ये चमसमैरयन्त ते सौधन्वनाः

स्वरानशानाः स्विष्टिं नोभि वसीयो न-

यन्त्विति ॥ ८५ ॥

अनेन मन्त्रेण । अशब्दात्प्रागच्छावाकविग्रहात् ॥ ८५ ॥

एकधनशेषं च ॥ ८६ ॥

अशब्दादनेनैव मन्त्रेणासिञ्चति ॥ ८६ ॥

प्रसूतान्तं भवति ॥ ८७ ॥

सर्वणस्योत्तरत्राभिधानात् ॥ ८७ ॥

एहि यजमानेत्याह हविर्धानं प्रविशन्त्यध्वर्यु-

यजमानप्रतिप्रस्थात्रग्नीदुन्नेतारः ॥ ८८ ॥

वचनसामर्थ्यात् । ते सम्प्रापयन्ते ऽध्वर्युश्च यजमानश्चेत्ये-
वमादि ८८ ॥

पत्नी चापरेण ॥ ८९ ॥

द्वारेण । अशब्दात्प्रविशति ॥ ८९ ॥

अपिहितद्वार आदित्यस्पात्रमादाय सृ-
स्रवांश्चोपरिपूतभृतस्तत आदित्यग्रहं गृह्णाति
सृस्रवेभ्यः कदा चनेति ॥ ९० ॥

अपिहितद्वारे हविर्धाने आदित्यपात्रं गृहीत्वा संस्रवांश्च
य आदित्यस्याहयामासिकाः उपरि पूतभृताः संस्रवेभ्य आदित्य-
ग्रहं गृह्णाति कदा चनेत्यनेन मन्त्रेण । अपगृह्य पुनः कदा चनेति
द्वितीयग्रहणम् ॥ ९० ॥

दध्ना श्रीणालेनं पश्चिमेन्तेमध्ये वा यज्ञो देवा-
नामिति ॥ ९१ ॥

एनं आदित्यग्रहं दध्ना श्रीणाति मध्ये पश्चिमे चान्ते यज्ञो
देवानामित्यनेन मन्त्रेण ॥ ९१ ॥

उपांशुसवनेन मिश्रयति विवस्वन्नादित्येति ॥ ९२ ॥

उपांशुसवनेन मिश्रयति ग्रहं विवस्वन्नादित्येति ॥ ९२ ॥

उपांशुसवनमुन्नेत्ते प्रयच्छत्यासृजग्रावण

इति चाह ॥ ९३ ॥

अशब्दात्प्रयच्छत्यासृज ग्राव्या इत्याह ॥ ९३ ॥

आधवनीये चमसे वा सोमवति ग्राव्णो-
वधाय स्थाने निदधाति ॥ ९४ ॥

तानाधवनीये वा सृजति चमसे वा राजानमुन्नीयेति वचना-
त् । तत्स्थानं चाधिषवणयोरुपरि ॥ ९४ ॥

अपावृतद्वारे निष्कामतो ग्रहमपिधाय पाणि-
ना स्थाल्या वा ॥ ९५ ॥

अर्थप्राप्तत्वाद्पावरणमवाच्यमिति चेत् । वाच्यं च द्वयोरपि
यथा स्यात् । अथ प्राप्त्या ह्यकस्यापावरणं निष्कामत इति घचनो
पदेशात् । प्रतिप्रस्थाता द्वितीयः ॥ ९५ ॥

अन्वारब्ध आदित्येभ्योऽनु ब्रूहीत्याह
प्रैषानुवाचनयोरन्यतरस्मिन्नाह प्रियेभ्यः
प्रियधामभ्यः प्रियवृतेभ्यो मह स्वसरस्य
पतिभ्य उरोरन्तरिक्षस्याध्यक्षेभ्य इति ॥ ९६ ॥

अथाहादित्येभ्योऽनु ब्रूहीत्यत्र सम्प्रत्येयदि कामयेताभाव्यत्वे-
न सम्प्रत्येयादित्येभ्यः प्रैष्येत्येव मादि । अत्र कंचित् ब्रूहीति प्रैष्येति
च क्रियापदयोरनन्तरमेव विशेषणपदोच्चारणं कुर्वन्ति । एवमेव
हि ब्राह्मणपाठः आदित्येभ्यः प्रैष्यति प्रियेभ्यः प्रियधामभ्य इति ।
नैतदेवमिति सम्प्रदायः । येन प्रियेभ्यः प्रियधामभ्यः प्रियवृतेभ्य
इत्येवमादीनि देवताविशेषणानि । विशिष्टदेवतापदोत्तरकालं चानु
ब्रूहि प्रैष्येति च युक्तम् । इन्द्राय मरुत्वते ऽनु ब्रूहीति यथा, यथा च
देवाय सवित्रेऽनु ब्रूहीति । तस्मादुत्तरकालीनमेव क्रियापदमिति ।
यस्तु ब्राह्मणपाठः स विशेषेण पदविधानार्थो न क्रमार्थः ॥ ९६ ॥

हुत्वा प्रतिप्रस्थान्ने प्रयच्छति शेषौ ॥ ९७ ॥

ग्रहशेषं स्थालीशेषं च । अत एव स्थालीतः स शेषग्रहणं स-

शेषश्च ग्रहहोमः ॥ ९७ ॥

अत्र सर्पणमादित्यग्रहस्य प्राक्तृतीयसवन-

श्रुतेः ॥ ९८ ॥

अस्मिन्नवसरे सर्पणं भवति । तस्मादादित्यग्रहः प्राक्तृतीयसवनात् श्रूयते संस्थित एव माध्यन्दिने सवने पुरातृतीयसवनावेतमज्जुहुरिति । सर्पणं च तृतीयसवनादि । ततोपि पुरास्य होमः । पुराशब्दश्चात्र प्राथम्यवाची माध्यन्दिनसवनस्य संस्थाश्रुतेः । संस्थित एव माध्यन्दिने सवन इति । न चान्यत्सवनान्तरमस्ति । तस्मात्पुरा तृतीयसवनात् प्रथमं तृतीयसवनादिति द्रष्टव्यम् । यच्च तुरीयादित्यसवनमिति तत्प्राक् सर्पणात् क्रियमाणस्योपचारवृत्त्या द्रष्टव्यम् । प्रयोजनं तृतीयसवनधर्म एवास्तेति ॥ ९८ ॥

आग्रयणमादायासिञ्चति पवित्रेधिपूतभृतम् ॥ ९९ ॥

आग्रयणं गृहीत्वा पूतभृत उपरिष्ठात् पवित्र आसिञ्चति नेष्टा ॥ ९९ ॥

प्रतिप्रस्थाता च संस्रवौ ॥ १०० ॥

चण्डादासिञ्चति ॥ १०० ॥

आधवनीयादुन्नेतोदञ्चनेन चमसेन वा ॥ १०१ ॥

आसिञ्चति । ततो धाराचतुर्ष्टयम् ॥ १०१ ॥

तत आग्रयणं गृह्णाति ॥ १०२ ॥

तं चतसृणां धाराणामाग्रयणं गृह्णातीति वचनात् ॥ १०२ ॥

उक्थ्यं चोत्तरेष्वेकया ॥ १०३ ॥

चण्डादुक्थ्यं च गृह्णात्युत्तरेषु संस्थाविशेषेषु एकया धारया । सा आधवनीयादुन्नेतृकर्तृका । निष्ठितत्वादितरासां धारयाम् ॥ १०३ ॥

पूतभृत्या शरमासञ्चत्याशीर्म ऊजमुत सु-
प्रजास्त्वमिषं दधातु द्रविणः सुवर्चसम् स-
ञ्जयन् क्षेत्राणि सहसाहमिन्द्र कृण्वानो
ऽन्यानधरान्तसपत्नानिति ॥ १०४ ॥

दधि विनीतं यत्तदा शिरम् ॥ १०४ ॥

श्रदस्मै नर इत्येनमवेक्षते पत्नी ॥ १०५ ॥

पूतभृतम् ॥ १०५ ॥

समन्वारब्धनिष्क्रमणादि करोति माध्य-
न्दिनवत् ॥ १०६ ॥

इयांस्तु विशेषः । प्रतिप्रस्थातः ॥ १०६ ॥

पशौ संवदस्वेत्युपचयस्थाने ॥ १०७ ॥

प्रातः सवनप्रभृत्या संवादाच्छ्रुतेः ॥ १०८ ॥

श्रुतिग्रहणात्प्रतिज्ञोत्प्रेक्ष्यते । स प्रातः सवन आलब्ध आ तृ-
तीयसवनात् अध्यमाणा उपशेत इति ॥ १०८ ॥

शमितनुशासनप्रभृतीडान्तं कृत्वा पुरोडा-
शादि चेडाभक्षात् ॥ १०९ ॥

शामित्रानुशासनं त्रिः प्रच्याषयतादित्येकम् । यत्वा पृच्छा-
द्वि- द्वितीयम् । तत्प्रथममर्थात्प्रातः सवन एव गतम् । इह तु द्वि-
तीयशामित्रानुशासनप्रभृति द्रष्टव्यम् । शामित्रानुशासनप्रभृतिपश्चिडा-
न्तं कृत्वा चशब्दात्पुरोडाशादि करोति आ इडाभक्षात् ॥ १०९ ॥

अत्रविशेषः—

चमसैरेव ॥ ११० ॥

अतिदेशसूत्रेण पुरोडाशादि सर्वे प्राप्तम् । तत्र शुक्रामन्थि-
प्रचारनिवृत्त्यर्थः चमसैरेवेत्येवकारकरणम् ॥ ११० ॥

होतृचमसं गृहीत्वाश्राव्याह तृतीयस्य सव-
नस्य ऋभुमतो विभुवतो वाजमतो बृहस्प-
तिमतो विश्वदेव्यावतस्तीव्रां३ आशीर्वत इ-
न्द्राय सोमान्प्रस्थितान्प्रेष्येत्याशीर्वत इति
शक्रस्थाने ॥ १११ ॥

यत्र शुक्रस्याभ्युक्ष्यध्वमिति तत्राशीर्वतोभ्युक्ष्यध्वमिति
प्रयोगः ॥ १११ ॥

प्रागिडाभक्षान्द्विविधाने यथास्वं चमसेषूप्रास्य-
न्ति पुरोडाशमात्रा अनुदकाः पिण्डपितृयज्ञ-
वद्दानप्रभृतिप्रागवघ्राणात् ॥ ११२ ॥

इडाभक्षात् पूर्वं हविविधाने यथास्वं चमसेषु पुरोडाशपात्रा-
नुपक्षिपन्ति उदकवर्जं पिण्डपितृयज्ञवत् प्रागवघ्राणात् ॥ ११२ ॥

पितृशब्दस्य सम्बन्धिशब्दत्वात् स्वपितृभ्यो दानप्राप्तौ
इदमाह—

यजमानपितृभ्यो वा तस्य फलाधिकारात् ॥ ११३ ॥

वाशब्दः पक्ष व्यावृत्तौ । यजमानपितृभ्य एव दद्यान् स्वपि-
तृभ्यः । तदीयं च द्रव्यमन्नं त्यज्यते यागावशिष्टं अतस्तत्पितृभ्य एव
प्राप्नोति । येषां चत्विजां चमसा न विद्यन्ते । यथासन्नचमसेषु द-
द्युर्यथा नेष्टृचमसे ऽध्वर्यवश्च इति ॥ ११३ ॥

भक्षयित्वेडामुपाश्वन्तर्यामपात्रयोरन्यतरेण

१ अध्वर्यवश्चमसाध्वर्यव इत्यर्थः ।

सावित्रग्रहणं वाममयेति काले पात्नीव-
तमितरेण ॥ ११४ ॥

एवमेव हि श्रूयते । पात्नीवतं प्रकृत्य यदि सावित्रमुपाशुपा-
त्रेण गृह्णीयादन्तर्यामपात्रेणैतं यदि सावित्रमन्तर्यामपात्रेण गृह्णीया-
दुपाशुपात्रेणैतमिति ॥ ११४ ॥

देवाय सवित्रे ऽनुवाचयति ॥ ११५ ॥

अथाह देवाय सवित्रे ऽनुब्रूहीति वचनात् ॥ ११५ ॥

अभक्षितेन महावैश्वदेवग्रहणमुपयामगृहीतो-
सि सुशर्मासीति ॥ ११६ ॥

अभक्षितेनेति । तेनैव पात्रेण भक्षश्चात्र न भवति अभक्षितेने-
ति तत्प्रतिषेधात् ॥ ११६ ॥

होताशुसति ॥ ११७ ॥

किमर्थमिदमुच्यते होतुः पुरस्तात्प्राङ्मुखास्त इति यदुक्तं भवति
गतस्तांशोयमिति च ज्ञापनाय ॥ ११७ ॥

एकया च दशभिश्चेति शस्यमाने द्विदेव-
त्यनि प्रतिप्रस्थाता प्रक्षाल्य खरे निदधाति ॥ ११८ ॥

एकया च दशभिश्चेत्यस्मिन्मन्त्रवाक्ये शस्यमाने द्विदेवत्य-
पात्राणि प्रतिप्रस्थाता प्रक्षाल्य खरे निदधाति ॥ ११८ ॥

• प्रधावा यज्ञैरित्येतासु मदामोदैवेति त्रिः
प्रतिगरः ॥ ११९ ॥

प्रधावा यज्ञैरित्येतासु यत्र कचन प्रवेशे शस्यमानासु मदा-
मोदैवेत्यव्यवहितः त्रिः प्रतिगरो भवति । अव्यवहिते संख्या
प्रवर्त्तते ॥ ११९ ॥

१स्वादुष्किलीयासु चेच्छन् ॥ १२० ॥

त्रिः प्रतिगृणाति ॥ १२० ॥

आ पात्रप्रक्षालनात्कृत्वा सौम्येन चरति ॥ १२१ ॥

महावैश्वदेवस्य आ पात्रप्रक्षालनान्तं कृत्वा सौम्येन चरुणा
प्रचरति ॥ १२१ ॥

आज्येनोभयतः परियर्जति ॥ १२२ ॥

अधस्ताच्चोपरिष्ठाच्च ॥ १२२ ॥

अन्यतरतो वा ॥ १२३ ॥

वेति विकल्पः ॥ १२३ ॥

घृतस्य यजेत्याह घृतशब्दउपाशु ॥ १२४ ॥

वचनादुपाशुद्रव्योच्चारणम् मन्त्रलिङ्गाच्चाग्नेर्देवतात्वम् घृ-
ताहवनो घृतपृष्ठो अग्निरिति । तस्य चोपाशुयाजविध्यन्ते-
नोपाशुत्वम् ॥ १२४ ॥

सौम्यस्य यजेति सौम्येन चरन् ॥ १२५ ॥

वचनाद्द्रव्योच्चारणम् । देवतापदोच्चारणं तु औदकेनैव । उप-
रिष्ठादपि च वैष्णवो घृतयागः । मन्त्रलिङ्गाद्वोरु विष्णोर्विक्रमस्वे-
ति । अन्यतरश्चेति घृतयागो मन्त्रलिङ्गादेवाग्नावैष्णवो भवति ॥ १२५ ॥

यावदुक्तं सौम्यस्य पुनर्ग्रहणात् ॥ १२६ ॥

सौम्यचरोर्यावदुक्तं भवति । शेषकार्याण्यपि न प्रवर्तन्ते ।
पुनर्ग्रहणं हि भवति । स आज्यस्योपस्तीर्य द्विश्चरोरवद्यत्यथोपरि-
ष्ठादाज्यस्याभिघारयत्याध्याह्नौ सौम्यस्य यजेति वषट्कृते जुहोती-
ति । एवं च व्यूहने वचनात् सोमस्योच्चारणम् ॥ १२६ ॥

१ आग्निमारुतशस्त्रमध्यै स्वादुष्किलीयानामिकाः काचनक्रचः
ताद्विद्यथैः ।

आज्यमासिच्योद्गात्रे सौम्यं प्रयच्छति
चतुर्गृहीतं प्रचरण्याधिष्येषु जुहोति यथा-
न्युप्तं प्रभावयञ्छालाकान्प्रदीप्य प्रदीप्य
विभूरसीति प्रतिमन्त्रम् ॥ १२७ ॥

चतुर्गृहीतं प्रचरण्या धिष्येषु जुहुयात् येन क्रमेण न्युप्ताः
प्रभावयं जुहोति न पुनर्गृह्णाति शालाकान्प्रदीप्य धिष्येषु जुहोति
विभूरसीत्यभिर्मन्त्रैः प्रतिमन्त्रम् । त्रिभिः शलाकाभिः शालाको भ-
वेति । ते च प्रतिधिष्यं प्रयच्छयो भवन्ति ॥ १२७ ॥

आग्नीध्रीये पुनः पश्चादिच्छन् ॥ १२८ ॥

जुहोति । तच्च तूर्णीं काण्वशाखापाठात् ॥ १२८ ॥

उपयामगृहीतोसि बृहस्पतिसुतस्येति प्रति-
प्रस्थाता पात्नीवतं गृह्णाति ॥ १२९ ॥

उपयामगृहीतोसि बृहस्पतिसुतस्येत्यनेन मन्त्रेण प्रतिप्रस्थाता
पात्नीवतं गृह्णाति ॥ १२९ ॥

प्रचरणीशेषेण श्रीणात्येनमहं परस्तादिति ॥ १३० ॥

अथ यः प्रचरण्याऽसृस्त्रवः परिशिष्टो भवति तेनैतः श्रीणा-
तीति ॥ १३० ॥

अग्नीत्पात्नीवतस्य यजेत्याह ॥ १३१ ॥

एतावानेव प्रैष इति सम्प्रदायः ॥ १३१ ॥

अग्ना३इ पत्नीवन्नित्युत्तरार्धे जुहोति ॥ १३२ ॥

आहवनीयस्य ॥ १३२ ॥

प्रेष्यति चाग्नीन्नेष्टुरूपस्थमासीद नेष्टः पत्नी-

मुदानयोद्गात्रा संख्यापयोजेतर्होतुश्चमसमनू-

न्नय सोमं मातिरीरिच इति ॥ १३३ ॥

प्रेष्यति चेति चशब्दादग्नीध्रे भक्षमाहुत्योपहवप्रत्युपहवौ
करोति ततः प्रेष्यति । एवं हि श्रूयते आहर-
त्यध्वर्युर्ग्नीध्रे भक्षः । स आहाध्वर्य उपमाह्वयस्वेति तन्न प्रत्युपह्वये-
त को हि ह तस्य निरष्टस्य प्रत्युपहवस्तं वै प्रत्येवोपह्वयेत जुह्व्यस्या-
ग्नौ वषट्कुर्वन्ति तस्मात्प्रत्येवोपह्वयेताथ सम्प्रेष्यति तं होतुश्चमस-
मनून्नयेति । होतुचमसग्रहणं सर्वचमसोपलक्षणार्थम् । सोमं मा-
तिरीरिच इत्यतिरेकप्रतिषेधार्थम् ॥ १३३ ॥

प्रभावयेत्युक्थ्यादिषु ॥ १३४ ॥

प्रेषः तन्न हि सोमेनार्थः ॥ १३४ ॥

आग्नीध्रे भक्षणं वषट्कारोपह्वानाभ्याम् ॥ १३५ ॥

आग्नीध्रे पात्नीवतस्य भक्षणम् । तत्र स्थितेन हि वषट्कारः
कृतः उपहवप्रत्युपहवौ च ॥ १३५ ॥

सपात्र आसीदति नेष्टुरुपस्थम् ॥ १३६ ॥

सह पात्रेणाग्नीन्नेष्टुरुपस्थमासीदति स बिभ्रदेवैतत्पात्रमग्नी-
न्नेष्टुरुपस्थमासीदेति वचनात् ॥ १३६ ॥

अत्र वा भक्षणं पात्रहरणसामर्थ्यात् ॥ १३७ ॥

अत्र वा भक्षणम्भवति यत्र नेष्टोपविष्टः । कुत एतत् । पात्रह-
रणं ह्येवमर्थवद्भवति । इतरथादृष्टार्थता स्यात् । न च दृष्टेस्तद-
दृष्टार्थता युक्ता ॥ १३७ ॥

अमीत्प्रक्षाल्य पात्रं खरे करोति ॥ १३८ ॥

पात्नीवतसम्बन्धि ॥ १३८ ॥

यज्ञायज्ञियः स्तोत्रमुपाकरोति होतृचमस-

मुपस्पृश्य ॥ १३९ ॥

होतृचमसोपस्पर्शनं शास्त्रान्तरात् ॥ १३९ ॥

प्रोर्णुते चेच्छन्नदुग्गातृवत् ॥ १४० ॥

लोकवत्सकर्णकं उद्गातृवदकर्णकम् ॥ १४० ॥

पत्नीः सदः प्रवेश्यापरेणोत्तरत उपविष्टा-

मुद्गाता समीक्षयति प्रजापतिर्वृषासीति ॥ १४१ ॥

नेष्टा पत्नीः सदः प्रवेश्य अपरेण द्वारेण उद्गातृणामुत्तरत उपविष्टामुद्गाता सह समीक्षणं कारयति । कारिते चाध्येषणा । पन्युद्गातारमीक्षस्वेति । प्रजापतिर्वृषासीत्यनेन मन्त्रेण समीक्ष-
ते पत्नी ॥ १४१ ॥

पान्नेजनीभिरभिषिञ्चति त्रिवृत्य दक्षिणो-

रुम् ॥ १४२ ॥

विपरावृत्य दक्षिणमूरुं पान्नेजनीभिरभिषिञ्चति पत्नी । अत्र छान्दोग्ये वचनं प्रतिहिङ्कारमीक्षणम् प्रतिनिधनं चोर्वासेकः ॥ १४२ ॥

उद्गातानुज्ञाता गच्छति ईक्षिता वा त्रिः ॥ १४३ ॥

पत्नी । त्रिः उद्गात्रेक्षणोर्वासेकौ भवतः ॥ १४३ ॥

एवान इन्द्रो मघवेति शस्यमाने ध्रुवः हो-

तृचमसेऽवनयति ध्रुवं ध्रुवेणेति ॥ १४४ ॥

एवान इत्यस्मिन्मन्त्रवाक्ये शस्यमाने ध्रुवः होतृचमसेऽवनय-
ति ध्रुवं ध्रुवेणेत्यनेन मन्त्रेण ॥ १४४ ॥

अवनयामि-स्थाने गृह्णामीति वा ॥ १४५ ॥

अवनयामीत्यस्य स्थाने गृह्णामीति वाक्यशेषः ॥ १४५ ॥

वैश्वानरं यजमानस्य गृहीतश्चेत् ॥ १४६ ॥

गृहीतश्चेद्वैश्वानरो यजमानचमसेऽवनयेत् ॥ १४६ ॥

पात्रप्रक्षालनान्तेऽनुयाजाः समिदादि ॥ १४७ ॥

आग्निमारुतादूदूर्ध्वमनुयाजैश्चरन्तीति वचनात् । समिदादी-
नि च समिद्ग्रहणस्य यदादौ तदादि उल्मुकसमासादीत्यर्थः । अनुया-
जार्योऽुल्मुकसमास इति ॥ १४७ ॥

उक्थ्यविग्रहणमुत्तरेष्विन्द्रावरुणाभ्यामिन्द्रा-

बृहस्पतिभ्यामिन्द्राविष्णुभ्यामिति ॥ १४८ ॥

उत्तरेषु संस्थाविधेष्पूक्थ्यविग्रहणमिन्द्रावरुणाभ्यामित्येवमा-
दिभिर्मन्त्रैः ॥ १४८ ॥

स्तुतशस्त्रे अधिके षोडशी चेत् ॥ १४९ ॥

अषोडशिन्यपि षोडशिनो ग्रहणं विहितम् अप्यग्निष्टोमे ग्र-
हीतव्यं अप्युक्थ्ये ग्रहीतव्यं इति । अग्निष्टोमसंस्था च यज्ञायज्ञिया-
ग्निमारुतान्ता उच्छसंस्था चोक्थ्यविग्रहणान्ता । तदन्ते षोडशियागो
विकल्पेन । तत्र च स्तोत्रशस्त्रमात्रमेवाधिकं भवति । न यथा षोड-
शिसंस्थे तृणहिरण्यकृष्णोश्च इत्येवमादि । एवमेव शास्त्रान्तरेषु वि-
श्वानमिति ॥ १४९ ॥

तृतीयसवने प्रसवः ॥ १५० ॥

अप्रसव इति केचित् । तदनुपपन्नं प्राप्तिपूर्वकत्वात्प्रातिषेध-
स्य । न चास्य प्राप्तिरुक्ता । तस्मात्तृतीयसवनेऽत्र प्रसव इति सूत्रं
ध्याख्येयम् । विहितं च शास्त्रान्तरेषु । सवनीये सर्पन्तीति । यत्स-
वनान्ते सर्पणं तदत्र भवतीति सूत्रार्थः ॥ १५० ॥

स्रुग्व्यूहनमग्नेर्वनस्पतोरिन्द्रस्य वसुमतो रु-

द्रवत आदित्यवत ऋभुमतो विभुमतो वा-

जवतो बृहस्पतिमतो विश्वदेव्यावतः सोम-
स्योजितिमित्यग्निर्वनस्पतिरिन्द्रो वसुमान्-
रुद्रवानादित्यमानृभुमान्विभुमान्वाजवान् बृ-
हस्पतिमान्विश्वदेव्यावान्त्सोमस्तमपनुद-
न्त्विति ॥ १५१ ॥

शास्त्रान्तरापदेशात् ॥ १५१ ॥

पशुदेवतावनस्पतिभ्यां वा सोमोपदेशादित-
रासाम् ॥ १५२ ॥

पशुदेवतावनस्पतिभ्यामेव वा स्मृत्युद्गमभिसम्बध्यते न
वसुमदादिवेवताभिः । कुत एतत् । सोमोपदेशात्तासाम् । सोमे हि
वा उपदिश्यते इन्द्रायत्वा वसुगते रुद्रवत इन्द्राय त्वादित्यवत इ-
त्येवमादिनेति ॥ १५२ ॥

एवं प्राप्त उच्यते—

सर्वा वा सवनीयसौम्यभावात् ॥ १५३ ॥

सर्वा वा वसुमदाद्या अपि व्यूहनेनाभि सम्बध्यन्ते । कुत ए-
तत् । सवनीयेषु सौम्ये च भावात्तासाम् । कथं कृत्वा । सर्वत्र हीन्द्रो-
भीज्यते । सवनीयान्प्रकृत्य हि श्रूयते सर्वं ऐन्द्रा भवन्तीति । ननु
च गुणभेदोक्तः । किं क्रियतां वचनमत्र । निर्वापे हि हरिवदादिविशि-
ष्ट इन्द्रो यागेच निर्गुणो व्यूहने च वसुमदादिविशिष्ट इति वचनेन
हि विधानम् । नास्ति वचनस्यातिभारस्तस्मात्साधूक्तं सर्वा वा सव-
नीयसौम्यभावादिति । सौम्ये निःसन्दिग्ध एव सद्भावः ॥ १५३ ॥

विमुच्य स्मरौ द्रोणकलशे हारियोजनग्रह-

णमुपयामगृहीतोसि हरिरसीति ॥ १५४ ॥

चोदकपरम्परापरिप्राप्तं स्मृतिमोक्षं कृत्वा द्रोणकलशे हारि-
बोजनग्रहणमुपयामगृहीतोसि हरिरसीत्यनेन मन्त्रेण ॥ १५४ ॥

धानाश्चावपति हयोर्धाना इति ॥ १५५ ॥

अथवादनन्तरम् । अयणं चैतत् । शास्त्रान्तरश्रवणात् । धानाभिर्हारियोजनं श्रीणातीति । प्रयोजनं अयणधर्मोत्रं भवति ॥ १५५ ॥

उन्नेतानुवाचयति मूर्धनि कृत्वा धाना सो-

मेभ्यो ऽनुब्रूहीति ॥ १५६ ॥

एतावनेष प्रैष इति सम्प्रदायः । इन्द्राय धाना सोमेभ्य इत्यपरे । तत्पुनर्युक्तमयुक्तं वेति विचारणीयम् । न ह्यत्र चोदकप्राप्तिरस्ति । अनुवाचनप्रैषो यथा देवतमित्येतद्वर्णपूर्णमासविषयम् । अतोत्र दुर्लभा प्राप्तिर्देवतापदोच्चारणस्य । एवं च कृत्वेन्द्राय मरुत्वतेनुब्रूहीति वचनात् देवाय सवित्रेनुवाचयतीति वचनाद्देवतापदोच्चारणम् । आश्राव्याह दधिघर्मस्य यजेति तत्र चोदकपरिप्राप्त्या देवतापदोच्चारणम् । इह पुनर्न तथा धर्म इवेति सम्प्रदायः ॥ १५६ ॥

आश्राव्याह धानासोमान्प्रस्थितान्प्रेष्येति ॥ १५७ ॥

उन्नेतैवाभिप्रवृत्तत्वात्तथा च लिङ्गाद्वद्वौ बोधेतारौ कुर्वते तयोर्धेतरो नाश्चावयेदित्युन्नेतुराश्रवणं दर्शयति ॥ १५७ ॥

भक्षु हरेदिच्छन् ॥ १५८ ॥

इच्छन्सर्वहुतं करोति धानावर्जम् ॥ १५८ ॥

उत्तरवेदौ वा निधाय विलाभम् ॥ १५९ ॥

उत्तर वेदौ वा निधाय द्रोणकलशं विलाभ्यधानाः । वा स-
दसि विलाभः ॥ १५९ ॥

यस्ते अश्वसरिति प्राणभक्षं भक्षयि-

त्वोत्तरवेदौ निवपन्ति ॥ १६० ॥

धानाः । उत्तरवेदावपि विलाभे सदस्येव प्राणभक्षः । तत्र

हि सर्वभक्षणां विधानमुदरमेवाह्य सदस्तस्मात्सदसि भक्षयन्ती-
ति । धानाभक्षणं सर्वेषाम् । अथैतस्य हारियोजनस्य सर्व एव लि-
प्सन्त इति ॥ १६० ॥

शाकलाधानं देवकृतस्येति प्रतिमन्तम् ॥ १६१ ॥

तच्च सर्वेषां सहकारिणामपि विधानसामर्थ्यात् ॥ १६१ ॥

अपरेण चात्वालं यथास्वं चमसान्पूर्णपात्रा-
नवमृशन्ति हरितकुशानवधाय संवर्च-
सेति ॥ १६२ ॥

चात्वालमपरेण चमसान्पूर्णपात्रान्कृत्वा हरितकुशानवधाय
यथास्वमवमृशन्ति संवर्चसेति । बहुवचनोपदेशात् अधिकाराच्च
सहकारिवचनाच्च सर्वविजः । येषामपि चमसान् न सन्ति तेषां य-
थाव्यया सन्निहितानां चमसानवमृशन्ति ॥ १६२ ॥

मुखान्यालभन्ते दधिक्राव्ण इत्याग्नीध्रे

दधिभक्षणम् ॥ १६३ ॥

सर्वे कुर्युरधिकारात् सहकारिप्रत्ययाच्च ॥ १६३ ॥

पत्नीसंयाजाः पशुवत् ॥ १६४ ॥

पशुवदिति किमर्थमुच्यते । बहवो ह्यत्र सवनीयाः पुरोडायाः
समानतन्त्राः । भूयसां सधर्मत्वन्यायात्तदाया मा भूवन्निति । यद्येवम-
स्तु तथेति । नैतदेवम् । पशुतन्त्रं ह्यत्र महत् लघु पौरुडाशिकम् । तेन
बृहद्योषकटकन्यायेन पाशुकतन्त्राभ्युपगम एव युक्तरूप इति साधू-
च्यते पशुवदिति ॥ १६४ ॥

समिन्द्र ण इति नव समिष्टयजुषि जुहो-

ति प्रतिमन्तम् ॥ १६५ ॥

साभ्यासमिदमेकं कर्मैत्युक्तमेव । नवसंख्या तु पाशुकी । त-

सन्प्राश्रयुपगमात् । तथा च पशुगणे सवनीयपशुविकारत्वान्नवैव
भवन्ति ॥ १६५ ॥

आसन्द्युदुम्बर्यौ चात्वालु हरति
सोमलितं च ॥ १६६ ॥

हरन्ति ॥ १६६ ॥

कृष्णविषाणा मेखले चात्वालै प्रास्यति मा
हिर्भूरिति ॥ १६७ ॥

अहिपृष्ठाकुशब्दयोरुपमानार्थत्वात् बहुत्वेष्यनूहः ॥ १६७ ॥

प्रतिप्रस्थाता च शङ्कुयोक्त्रे तूष्णीम् ॥ १६८ ॥

अशब्दाच्चात्वाले प्रास्यति ॥ १६८ ॥

उरुहीति वाचयति यजमानम् ॥ १६९ ॥

साम प्रेष्यति गाय ब्रूहीति वा ॥ १७० ॥

वेति विकल्पः ॥ १७० ॥

व्यध्वोदकान्तयोश्च ॥ १७१ ॥

सामप्रेष्यति । व्यध्वशब्देनार्धपथ उच्यते ॥ १७१ ॥

सर्वे निधनमुपयन्ति ॥ १७२ ॥

सर्वशब्दो निरवग्रहः सर्वैर्विविधवयः ॥ १७२ ॥

आहृतमादायावभृथं गच्छन्ति स्यन्दमाना-
नाः स्थावराः ॥ १७३ ॥

एकच्चात्वालमाहृतमासन्द्युदुम्बर्यादि तदादायावभृथं कर्तुं
यन्ति स्यन्दमानानामपां या स्थावरा आपः । स यः स्यन्दमानानां
आवरो हृद्ः स्यादिति वचनात् ॥ १७३ ॥

तदभावेऽन्याः ॥ १७४ ॥

यद्यु तान्न विन्देदपि या एव काश्चापोऽयवेयादिति ॥ १७४ ॥

नमो वरुणायेति वाचयत्यपोऽवक्रमयन् ॥ १७५ ॥

नमो वरुणायेत्यमुं मन्त्रं वाचयति । बाहुगृहीतं यजमानमपो-
ऽवतारयन् ॥ १७५ ॥

प्रास्य समिधं चतुर्गृहीतेनाभिजुहोत्यग्नेरनी-
कमिति ॥ १७६ ॥

समिधमप्सु प्रास्य चतुर्गृहीतेनाभिजुहोत्यग्नेरनीकमित्यनेन
मन्त्रेण ॥ १७६ ॥

अपरेण प्रयाजान्बर्हिर्वर्जम् ॥ १७७ ॥

अपरेण चतुर्गृहीतेन बर्हिर्वर्जं प्रयाजान्करोति । अपरग्रहणं
पूर्वं चतुर्गृहीतहोमस्यावसरप्रक्षप्यर्थम् । न हि तस्यावसरोभिहित
इति । किं च समानयनव्युदासार्थं च ॥ १७७ ॥

अप्सु जुहोति ॥ १७८ ॥

आहवनीयकार्यं विधानम् । अतश्च तद्धर्मसम्बन्धो
भवति ॥ १७८ ॥

एककपालेनावदायं चरतीति ॥ १७९ ॥

वारुणैककपालेनावभृथमभ्यवयन्तीति वचनात् । स च पूर्व-
मेवाभिहितः सौम्यश्चरुवारुणश्चैककपालोधिकाविति । एककपा-
लानां हि सर्वद्वुतत्त्वमुक्तमाचार्येण तेनोच्यते ऽवदायावदाय चर-
तीति ॥ १७९ ॥

ऋजीषस्येच्छन्नवद्येदग्नीवरुणाभ्याः सर्वहुतः

शेषम् ॥ १८० ॥

करोति ॥ १८० ॥

ऋजीषस्य च सकृत्पूर्वे चेत् ॥ १८१ ॥

स यद्यमुत्रर्जीषस्य द्विरवद्येद्यात्र सकृदिति वचनात् ॥ १८१ ॥

वश एतत्कुर्यात् ॥ १८२ ॥

यद्यशब्दो हीच्छावचनः । इच्छयेतत्पडाहुतिकं करोति । इ-
च्छयान्यत्प्रकारान्तरम् ॥ १८२ ॥

तच्चाह—

यजमानोक्तावाज्यभागौ बर्हिर्वर्जं चानुयाजौ ॥ १८३ ॥

इच्छयेतद्दशाहुतिकं करोति यजमानोक्ताविति । सहकारि-
वचनाद्यावा यजमानो हूयादिति ॥ १८३ ॥

अन्यतरत्कृत्वा समुद्रे त इत्यृजीषकुम्भं

प्लावयति ॥ १८४ ॥

अत्र पक्षद्वयस्यान्यतरदेकं कर्तव्यम् । नान्ये पदार्थाः । येन
प्रयाजाज्यभागानुयाजानामेव पुनर्विधानम् । अतो यावदुक्ततास्य ।
प्रतिपत्तयस्तु क्रियन्ते । समुद्रे त इत्यनेन मन्त्रेण ऋजीषकुम्भं प्लाव-
यत्युदके ॥ १८४ ॥

देवीराप इति विसृज्योपतिष्ठते ॥ १८५ ॥

विसृज्यर्जीषकुम्भमुपतिष्ठते देवीराप इति ॥ १८५ ॥

अवभृथेति मज्जयति ॥ १८६ ॥

ऋजीषकुम्भं प्लावयतीत्यर्थः ॥ १८६ ॥

कृष्णाजिनान्तं च मा मैद्वं ज्यैष्ठ्यं श्रैष्ठ्यं .

व्यौषीरिति ॥ १८७ ॥

चण्डान्मज्जयति कृष्णाजिनान्तं च प्रकृतत्वादासनकृष्णा-
जिनम् ॥ १८७ ॥

पुत्रायै नत्प्रदाय वरुणप्रघासवत्स्नानप्रभृत्या

समिदाधानात् ॥ १८८ ॥

एनदिति कृष्णाजिनम् । वारुणप्रघासिकावभृथवत्स्नानं कृत्वा
समिदाधानात्करोति । तद्दीयोपदेशस्यातिदेशोयम् । न हि तद्धर्मप्र-
वृत्तिरत्रेति । इत एव हि तत्र धर्मोः प्रवृत्ताः ॥ १८८ ॥

सोमलितं प्रास्यति ॥ १८९ ॥

चरितार्थत्वात्प्रतिपत्तिः ॥ १८९ ॥

अदानं पूर्वयोः ॥ १९० ॥

घाससोः । अतिदेशापवादोयम् ॥ १९० ॥

उद्वयमित्युन्नेत्रोन्नीता आमहीयां जपन्तो
गच्छन्त्यपाम सोमममृता अमूमागन्मज्यो-
तिरविदाम देवान् किं नूनमस्मान्कृणवदरा-
तिः किमुधूर्तिरमृत मर्त्यस्येति ॥ १९१ ॥

जपश्च सर्वेषां बहुवचनोपदेशात् । सहकारिणामपि विधान-
सामर्थ्यात् । अस्मिन्धावसरे व्रतग्रहणं भवत्युन्मुक्तदीक्षत्वात् । ततो
बर्हिहोमादि ॥ १९१ ॥

शालाद्वार्यमपरेणास्ते यजमानः कृष्णाजिन-

मङ्के कृत्वा स्तुवाहुतिं जुहोति मैद्रयं ज्यै-
ष्ठ्यं श्रैष्ठ्यमग्निर्दधातु स्वाहेति ॥ १९२ ॥

स्ववाह्विति जुहोति भध्वर्युः आहवनीये मैश्रं ज्यैष्ठ्यः भैष्ठ्य-
मग्निर्दधातु स्वाहेत्यनेन मन्त्रेण ॥ १९२ ॥

कृष्णाजिनं निधायोदयनीयाप्रायणीयावत् ॥ १९३ ॥

वतिः प्रायणीयधर्मातिदेशार्थः । तथा चाह ॥ १९३ ॥

पथ्यास्वतिश्च चतुर्थीति ॥ १९४ ॥

शालामुज्जीये उदयनीयया चरन्तीति च शास्त्रान्तराच्छाला-
द्वार्ये कर्त्तव्या ॥ १९४ ॥

पात्रप्रोक्षणाद्याज्यासादनात्सवनीयवत्परिव्य-

यणादि मैत्रावरुणीवशानूबन्ध्या ॥ १९५ ॥

पात्रप्रोक्षणग्रहणं शालाद्वार्ये अपणनियमव्युदासार्थम् । सव-
नीये हि पात्रासादनविधानेन शालाद्वार्ये अपणनियमो ह्यापितः । त-
द्वदत्रापि मा भूदिति पात्रप्रोक्षणादीत्युक्तम् । सा च सवनीयवद्वति
ययुक्तं भवति सकृत्प्रोक्षित इध्ममाग्नीध्र उत्पवनं एकवृत्तरणमिति ।
परिव्ययणस्य पश्वङ्गत्वेन विधानात्तदपवर्गे चापवर्ग्यमायङ्गा परिव्य-
यणादीत्युक्तम् । मैत्रावरुणदेवत्या वशा रिक्ता सा च गौर्भवति ।
गौरनुबन्धयेति वचनात् ॥ १९५ ॥

स्वर्ववगूहनादि वा कृतत्वात् ॥ १९६ ॥

स्वर्गवगूहनादि वा कर्त्तव्यं न परिव्ययणादीति । कुत एत-
त् । कृतत्वात्परिव्ययणसंस्कारस्य । यूपसंस्कारो ह्ययम् । स च
यूपः सर्वपश्वर्थः । संस्कारोपि तद्वदेवेति । अत एव स्वर्गवगूहना-
दीत्युत्तरपदप्रधानो बहुव्रीहिः । स्वर्ववगूहनं यस्यादौ तदादि । तद्यो-
पाकरणम् । एवं सत्युपाकरणमन्धबयोरत्र नियम इति ॥ १९६ ॥

वशाभाव उक्षा ॥ १९७ ॥

यदि वशां न बिन्देदप्युक्षवश एव स्यादिति ॥ १९७ ॥

उभयाभावे पयस्या ॥ १९८ ॥

कर्त्तव्या ॥ १९८ ॥

असाद्यैतामाज्यभागप्रभृतीडान्तामेके ॥ १९९ ॥

एके आदितो ब्राह्मणतर्पणान्ताम् । विकल्प एवायम् ॥ १९९ ॥

उदवसानीयाग्नेयः पञ्चकपालः समारूढनि-

र्मथिते ॥ २०० ॥

उदवसानीयेष्टिरुच्यते । तत्र चाग्नेयः पञ्चकपालो भवति ।
समारोपश्च प्राजहिते कर्त्तव्यः । गार्हपत्यो हि स इति ॥ २०० ॥

हिरण्यं दक्षिणाऽनड्वान्या ॥ २०१ ॥

वेति विकल्पः ॥ २०१ ॥

पशुवद्वाहुतिः ॥ २०२ ॥

अथो चतुर्गृहीतमेवाज्यं गृहीत्वेति श्रुतेः ॥ २०२ ॥

तदन्ते सायमाहुतिः ॥ २०३ ॥

सोमाङ्गं सन्निधिविरोधाभ्याम् ॥ २०४ ॥

सा च सोमाङ्गं भवति । सोमसन्निधौ विधानात् । अथ य-
देवैषोदवसानीयेष्टिः सन्निष्ठतेऽथ सायमाहुतिं जुहोतीति । अपि
च नित्यत्वे सति कालो विरुच्यते ॥ २०४ ॥

नित्या वा प्रातराहुति श्रुतेः ॥ २०५ ॥

अथ वा नित्यैषा न सोमाङ्गम् । कुत एतत् । प्रातराहुतिर्भव-
यात् । काल एव प्रातराहुतिमिति । सोमयागनिमित्तः सायमाहुते-
रपकर्ष इति ॥ २०५ ॥

नियतक्रियातः ॥ २०६ ॥

अतः परं नित्यानां क्रिया न प्रागतः । उन्मुक्तदीक्षत्वेऽप्यव-
भृथावृर्ध्वमिति ॥ २०६ ॥

एष प्रथमः सोमः ॥ २०७ ॥

एष वा ष प्रथमो बह्वानां यज्ज्योतिष्टोम इति । सर्वविकाराणा-
मयं प्रथमः सोमः ॥ २०७ ॥

आदीप्य प्रविशन्ति ॥ २०८ ॥

आदीपनं च बर्हिषः । तस्मिन् प्रकृत्य श्रूयते यदनुप्राप्य प्रया-
यात् प्रीवावस्मेनं यजमानं स्वर्णिधीषेरभिति निन्दार्थवादोयमनु-
षोषस्य ॥ २०८ ॥

षडुत्तरेऽत्यग्निष्टोम उक्थ्यः षोडशी वाजपे-
योतिरात्तोसोर्यामः ॥ २०९ ॥

अन्नात्यग्निष्टोमवाजपेयात्तोर्यामाणां ज्योतिष्टोमप्राथम्यविधाने-
नोत्तरकालता सिद्धा । उक्थ्यषोडश्यतिरात्राणामप्याचार्येणैव ज्ञापितो-
त्तरकालता । उक्थ्यं चोत्तरेष्वेकयेति । उक्थ्यविग्रहणमुत्तरेष्विन्द्रावरु-
णाभ्यामिति च । तेनात्र विकारप्रवृत्त्यर्थं षडुत्तर इत्युच्यते न क्रमार्थ-
म् । षडुत्तरे षट् विकारा इत्यर्थः । उत्तरो हि विकारो भवति प्रकृत्यपे-
क्षया प्रकृतिश्च पूर्वति । ननु चात्यग्निष्टोमवाजपेयात्तोर्यामाणां ज्यो-
तिष्टोमधर्मा एकाहद्वादयाहयोरित्यनेनैव विकारत्वं ज्ञापितम् । ज्यो-
तिष्टोमप्रकरणसमधीतानामपि चोक्थ्यादीनामसमानविधानता । नि-
त्यानित्यसंयोगविरोधात् । अतस्तेपि विकारा एव । तेन क्रतुविकारत्व-
स्यावाच्यत्वात्संस्थाविकारार्थोऽयमारम्भः । षडुत्तरेषट् संस्था विकारा
इति । तत्रोक्थ्यषोडश्यतिरात्राणामग्निष्टोमविकारत्वम् । अत्यग्निष्टोमस्या-
प्यग्निष्टोमसंशब्दनात् अग्निष्टोमविकारत्वम् । वाजपेयस्य षोडशिवि-
कारत्वं कथं ज्ञायते । येन क्रतुपञ्चस्तत्र दर्शयति । आग्नेयमग्निष्टोम आल-
भते अग्निर्वा अग्निष्टोमोऽग्निष्टोममैवैतेनो जयत्यैन्द्राग्नमुक्थ्यंभ्य आ-
लभत ऐन्द्राग्नानि वा उक्थ्यान्युक्थ्यान्येवैतेनो जयत्यैन्द्रं षोडशिन
आलभते इन्द्रो वै षोडशिनमेवैतेनो जयतीत्येवमभिधाय सारस्वतं सप्त-
दशाय स्तोत्रायालभते तत्रैतद्वनतिरात्रे सति रात्रे रूपं क्रियत इति
षोडशिक्रतुपञ्चानामिह दर्शनं भवति । अतिरात्रेप्येते भवन्तीति चेत् ।
नानतिरात्रे सति रात्रे रूपं क्रियत इति श्रुतेः । तस्मात्षोडशिविकारो

वाजपेय इति । आसौर्यामेऽपि निरोहौ येऽग्नौ रात्रिपर्याय उत्तम इति निरोन्धानां दर्शनं भवति । तेनातिरात्रविकारोऽसौर्याम इति गम्यते । षडुत्तरेषोडशिविकारा इति विकारत्वज्ञापनस्य प्रयोजनं किमिति चेत् । स्वप्रकृत्यपेक्षया क्रतुकरणं यथा स्यादिति । तेनात्यग्निष्टोमे आग्निष्टोमिकं क्रतुकरणं वाजपेये षोडशिन आसौर्यामे च आतिरात्रिकं उक्त्यादिषु तूक्तमेवेति । अत एव च सूत्रकारेण अत्यग्निष्टोमोऽग्निष्टोमानन्तरं पठितः । षोडश्यनन्तरं वाजपेयोतिरात्रमनन्तरमसौर्याम इति । तथा च धर्मसूत्रकारेण गातमेनाप्युक्तम् अग्निष्टोमोऽत्यग्निष्टोम इत्येवमाद्यभिधाय सप्तसोमसंस्था इति । तस्मात्षडुत्तरेष्वदसंस्था विकारा इति सूत्रार्थः । अत्यग्निष्टोमादयो विह्वताभिः संस्थाभिः संस्थिता इति ॥ २०९ ॥

तेषामुक्त्योच्छावाकमि सन्तिष्ठते हो-

तारमितरे ॥ २१० ॥

तेषां संस्थाविशेषाणां उक्त्योच्छावाकमभि सन्तिष्ठते होतारं चेतरेभि सन्तिष्ठन्तेऽकिमर्थमिदमुच्यते । वाजपेये हि श्रूयते षोडश्यन्ते स्तोत्रञ्चमसैरेवेति । स्तुतमनुशंसतीति वत्तच्छब्दं हांतुर्यथा स्यादिति । तथा सोमातिरेके क्वचिदुक्तमैन्द्रावैष्णवं होना शंसतीति तथा पूर्ववद्भातेति । क्वचिच्च नोक्तमाचार्येण यथातिरात्राच्छेदं बृहन्महाव्रतमेके यथोक्तमिति । अत्रापि स्तुतमनुशंसतीति हांतुः शब्दं यथा स्यादिति । अनुक्तसङ्ग्रहार्थं होतारमितर इत्युक्तम् ॥ २१० ॥

वैश्यराजन्ययोः सोमे न्यग्रोधस्तिभीनुपन-

ह्यच्छन् भक्षाय क्रयणप्रभृत्यनुसाममावृता

समानमासादनं प्रागभिषवात् ॥ १११ ॥

सोमयागे कर्त्तव्ये १ न्यग्रोधस्तिभीनुपनह्यच्छं भक्षाय इच्छं हो-

१ तथाच 'शास्त्रान्तरं' यदि राजन्यं वैश्यं वा याजयेत्स यदि सोमं बिभक्षयिषेन्न्यग्रोधस्तिभिनीराहृत्य ताः सम्पिप्य दध्यनुमृच्य तस्मै भक्षं प्रयच्छेन्न सोमम्' इति । 'स्तिभिन्योङ्कुराः फलानि वा, इति तज्ज्ञाप्यकारः ।

मायापि । भक्षो हि हुतशेषस्यैव भवति । तस्माद्वोमायापीत्येव होमदर्शनं च भवति । यदान्यांश्चमसानुक्तयन्त्ययेनमुक्तयन्ति यदैतां जुहोत्ययेनं कुशतरुणेनोपहत्य जुहोतीति । क्रयणप्रभृति सह सोमेन सोमाहुता समानमासादनादि कर्तव्यम् । सोमद्रव्यधिकाराच्च प्रकृतावप्यूहः प्रवर्तत एव ॥ १११ ॥

चमसोन्नयनकाले वाहत्य दध्नीन्मृद्य त-

च्चमसमनून्नयेत् ॥ ११२ ॥

विकल्प एवायम् । तुल्यशास्त्रत्वात् ॥ ११२ ॥

हूयमानषु कुशतरुणान् जुहात्यह

त्वदस्मीति ॥ ११३ ॥

इति कर्कोपाध्यायकृतौ कात्यायनसूत्रभाष्ये
दशमोऽध्यायः ।



एकादशोऽध्यायः ।

ब्रह्मत्वमतः ॥ १ ॥

आध्वर्यवमनुविहितम् । अतः परं ब्रह्मत्वं व्याख्यायत
इति ॥ १ ॥

वाग्यतः कर्मणि वर्त्तमाने ॥ २ ॥

तच्च सौमिके । ऐष्टिकपांशुकेषु तूक्तमेव ॥ २ ॥

हिरण्यवत्याहुतायां दक्षिणानुगच्छत्या-
क्रयात् ॥ ३ ॥

हिरण्यवत्यामाहुतौ हुतायां दक्षिणतो व्यवस्थितो ऽनुगच्छ-
त्याक्रयात् ॥ ३ ॥

क्रीते प्राङ्मतीत्य पूर्वैणानः परीत्यापरेण वा
दक्षिणतो ऽनुगच्छत्यानिधानात् ॥ ४ ॥

क्रीते सोमे पदार्थतया प्राङ्गत्वाद् क्षिणतो व्यवस्थितमनः पू-
र्वेणापरेण वा गत्वा अनुगच्छत्यासोमनिधानात् ॥ ४ ॥

दक्षिणाग्निं वा परेण घर्मे ॥ ५ ॥

दक्षिणाग्निमपरेण वा प्रवर्ग्ये । वा दक्षिणेनेति सम्प्रदायः ।
अन्ये त्वाहवनीयं दक्षिणेनेति विकल्पमिच्छन्ति । दर्शपूर्णमासयो-
र्दृष्टत्वात् । तत्पुनर्नातीव युक्तरूपम् । न ह्यत्र दर्शपूर्णमासिकी धर्म-
प्रवृत्तिरपूर्वत्वात् ॥ ५ ॥

स्तम्बयजुर्हरिण्यत्याहवनीयदेशं दक्षिणेनास्ते

वेदिसहितः ॥ ६ ॥

स्तम्भयजुर्हरिष्यत्यध्वर्यो आहवनीपदेशं दक्षिणेनास्ते वेदि-
संलग्नः ॥ ६ ॥

एव; सर्वत्र प्रागग्नीषोमप्रणयनात् ॥ ७ ॥

आहवनीयदेशं दक्षिणेनास्ते । सर्वत्र ग्रहणात्पूर्ववत् स्व-
पूर्वेषु च ॥ ७ ॥

कर्मणः कर्मणो वा सहितस्तत्तदेवान्वेत्य ॥ ८ ॥

दक्षिणत आस्ते । अत्र चैके तत्त्वाद्देवान्वेति बहिर्वेदावेवेच्छन्ति ।
अपरेत्वन्तर्वेदावपीति विप्रतिपात्तः ॥ ८ ॥

आहवनीये प्रणीयमाने ऽप्रतिरथस्य द्वादश-
ब्रुवन्नग्नौ ॥ ९ ॥

अनुगच्छति ॥ ९ ॥

सर्वत्रैके ॥ १० ॥

प्रणयनोद्देशेन विधानात् । तत्पुनर्युक्तम् । प्रणयनविशेषे
विहितत्वात् । तस्मादग्नावेव ॥ १० ॥

स्तीर्णार्यां यथार्थमेत्य ॥ ११ ॥

आस्ते दक्षिणतः । नियमार्थमिवमुक्तम् ॥ ११ ॥

अग्नीषोमप्रणयनायोत्तरेण धिष्यञ्छाला-
द्वार्यं पूर्वेणेत्यास्ते दणिक्षतः ॥ १२ ॥

शालाद्वार्यस्यैव ॥ १२ ॥

हुते च सोममादायामिमन्वेति ॥ १३ ॥

हुते च वैसर्जिते सोमं गृहीत्वा चशब्दात् शालाद्वार्यं पूर्वेणा-
ग्निमन्वेति ॥ १३ ॥

यजमानो वा सोमः हरेत् ॥ १४ ॥

तुल्यशस्त्रत्वात् ॥ १४ ॥

अन्यस्मै प्रदायानिहिते यथेतमेत्यास्ते

दक्षिणतः ॥ १५ ॥

अन्यस्मै प्रदाय सोमं अनिहित आग्नीध्रे अग्नौ उत्तरेण धि-
ष्यानेत्यास्ते तस्यैव दक्षिणतः ॥ १५ ॥

हुते च सोममादायाहवनीयं चातीत्य ॥ १६ ॥

हुते वैसर्जने सोममादाय चशब्दादन्यस्मै प्रदाय सोममा-
हवनीयमतीत्य चशब्दादास्ते दक्षिणतः ॥ १६ ॥

अपररात्रेऽग्नीषोमप्रणयनवदिच्छन् ॥ १७ ॥

यदुक्तं भवति उत्तरेण धिष्याच्छालाद्वार्यं च पूर्वेणेत्य
तस्यैव दक्षिणत आस्ते । इच्छन्नाहवनीयस्य दक्षिणतः ॥ १७ ॥

विप्रुषाः होमः हुत्वा प्रतिहर्त्तारमन्वारभेत

वादीक्षितः ॥ १८ ॥

विप्रुष्टोमकाले अदीक्षितः प्रतिहर्त्तारमन्वारभेत न । वा न वेति
विकल्पः । दीक्षितस्य तु नियमतो विहितोन्वारम्भः ॥ १८ ॥

प्रस्तोतामन्त्रित एतं ते देवसवितःस्तुत

सवितुः प्रसव इत्युक्त्वा प्रसौति ॥ १९ ॥

प्रस्तोत्रामन्त्रितो ब्रह्मा प्रसौति । ब्रह्मन् स्तोष्याम इत्येवं प्रस्तो-
त्रामन्त्रित एतं ते देवसविता इत्युक्त्वा स्तुतसवितुः प्रसव इति प्रसौ-

ति । अस्य प्रसवार्थत्वात् ॥ १९ ॥

देवसवितरेतत् बृहस्पते इति वा ॥ २० ॥

उक्त्वा स्तुतसन्निधुः प्रसव इति प्रसौति ॥ २० ॥

रश्मिना सत्यायेति वा प्रतिमन्त्रम् ॥ २१ ॥

प्रतिस्तोत्रं प्रतिमन्त्रं स्तुतसन्निधुः प्रसव इत्यनेनैव प्रसौति ।
अस्मिन् पक्षे असौर्यामेत्यस्यैवावृत्तिः । मन्त्रान्तराभावात् ॥ २१ ॥

येन प्रवेशनं तस्मिन्त्सर्पणम् ॥ २२ ॥

स्रदसि येन द्वारेण प्रवेशनमङ्गीकृतं तस्मिन्नेव सर्पणम् ।
यदुक्तं भवति द्वार्ययोरभिमर्शनम् ॥ २२ ॥

पूर्वेण यूपं परीत्यापरेण चेत् ॥ २३ ॥

अपरेण प्रवेष्टुमिच्छति ततः पूर्वेण यूपमेति । पूर्वेण चेद-
परेण ॥ २३ ॥

प्रशास्तुर्दक्षिणत आस्ते ॥ २४ ॥

अपरेण धिष्ण्यानितरे ॥ २५ ॥

अधिकारद्वयपुरुषा आस्ते ॥ २६ ॥

नेष्टाच ॥ २६ ॥

अथवा अपरेण धिष्यमास्ते । अध्वर्युपुरुषत्वात् पृथक्त्वे-
नोक्तः ॥ २६ ॥

विसृष्टितसञ्चरः प्रशास्तुर्धिष्यं वोत्तरेणा-

पवमाने ॥ २७ ॥

विज्ञप्तिः ।

- १ अस्यां चौलम्बा-संस्कृतग्रन्थमालायां प्रतिमासे पृष्ठशतके सुन्दरैः
सीसकाक्षरैरुत्तमेषु पत्रेषु एकः स्तवको मुद्रयित्वा प्रकाश्यते ।
- २ एकस्मिन् स्तवके एक एव ग्रन्थो मुच्यते ।
- ३ प्राचीना दुर्लभाश्चाऽमुद्रिता मीमांसावेदान्तादिदर्शन, व्याकरण,
धर्मशास्त्र, साहित्य, पुराणादिग्रन्था एवात्र सुपरिष्कृत्य मुच्यन्ते ।
- ४ काशिकराजकीयप्रधानसंस्कृतपाठालयाऽध्यापकाः पण्डिता
अन्येच शास्त्रदृष्टयो विद्वांसः एतत्परिशोधनादिकार्यकारिणो
भवन्ति ।
- ५ भारतवर्षीयैः, ब्रह्मदेशीयैः, सिंहलद्वीपवासिभिश्च एतद्ब्राह्मकै-
देयं वार्षिकमग्रिमं मूल्यम् मुद्राः ७ आणकाः ८
- ६ कालान्तरे प्रतिस्तवकं " " १ " ०
- ७ प्रापण्ययः पृथग् नास्ति ।
- ८ साम्प्रतं मुद्र्यमाणा ग्रन्थाः- मुद्रिताः स्तवकाः
 - (१) संस्काररत्नमाला । गोपीनाथभट्टकृता (संस्कारः) २
 - (२) शब्दकौस्तुभः । भट्टोजिदीक्षितकृतः (व्याकरणम्) १०
 - (३) श्लोकवार्तिकम् । भट्टकुमारिलविरचितम्
पार्थसारथिमिश्रकृत-न्यायरत्नाकराख्यया
व्याख्यया सहितम् सम्पूर्णम् । (मीमांसा) १०
- (४) भाष्योपबृंहितं तत्त्वत्रयम् विशिष्टाद्वैतदर्शन प्र-
करणम् श्रीमल्लोकाचार्यप्रणीतम् । श्रीनाराय-
णतीर्थ विरचित भाट्टभाषा प्रकाश सहि-
तम् । सम्पूर्णः । (वेदान्तः) २
- (५) करणप्रकाशः । श्रीब्रह्मदेवविरचितः सम्पूर्णः (ज्योतिषः) १
- (६) भाट्टचिन्तामणिः महामहोपाध्याय-
श्रीगंगाभट्ट विरचितः । तर्कपादः } (मीमांसा) २
- (७) न्यायरत्नमाला-श्रीपार्थसारथिमिश्र
विरचिता सम्पूर्णः । } (मीमांसा) २
- (८) ब्रह्मसूत्र भाष्यम्-बादरायण प्रणीत
वेदान्त सूत्रस्य यतीन्द्र श्रीमद्विज्ञा-
नमिश्रकृत व्याख्यानम् । सम्पूर्णः । } (वेदान्तः) ६

- व्याख्यादमञ्जरी-महिषेणनिर्मिता सम्पूर्णम् । (जैनदर्शनम्) २
- (१०) सिद्धिद्वयम्-विशिष्टाद्वैत-ब्रह्मनिरूपण-
परम्-भीमभ्यक्तता परमगुणिः श्री ६
यामुनमुनिविरचितम् । सम्पूर्णः } (वेदान्तः) १
- (११) न्यायमकरन्दः । श्रीमदानन्दबोधमहा-
रकाचार्यसंप्रणीतः आचार्यबिस्तुल्लमु-
निविरचितव्याख्योपतेः } (वेदान्तः) २
- (१२) विभक्त्यर्थनिर्णयः न्यायानुसारिप्रथमादि-
सप्तविभक्तिविस्तृतविचाररूपः म० म०
श्रीगिरिधरोपाध्यायरचितः । सम्पूर्णः } (न्यायः) ५
- (१३) विधिरसायनम् श्रीभप्पयदीक्षितकृतम् स० (मीमांसा) २
- (१४) न्यायसुधा (तन्त्रवार्तिकटीका) भट्टसो-
मेश्वरविरचिता । } (वेदान्तः) १३
- (१५) शिवस्तोत्रावली । उत्पलदेवविरचिता । } (वेदान्त) २
- श्रीक्षेमराजविरचितवृत्तिसमेता । }
- (१६) मीमांसाबालप्रकाशः (जैमिनीयब्राह्मण-
ध्यायार्थसंग्रहः) भीमद्वपदवाक्यप्रमा-
णपारावारीणधुरीणमीमांसाद्वैत साम्रा-
ज्यधुरन्धरश्रीभट्टनाराणात्मजभट्टशङ्कर-
विरचितः । } (मीमांसा) २
- (१७) प्रकरणपञ्चिका (प्रभाकरमतानुसारि मीमांसादर्शनम्) महा-
महोपाध्याय श्रीशालिकनाथमिश्र विरचितम् । (मीमांसा) २
- (१८) अद्वैतसिद्धिसिद्धान्तसारः । पण्डितप्रवरश्रीसदानन्दव्यास-
प्रणीतस्तत्कृतध्याव्यासमलङ्कृतम् । (वेदान्त) ३
- (१९) कात्यायनश्रौतसूत्रम् महामहोपाध्याय श्रीकर्क-
चार्यविरचित भाष्यसहितम् । ६
- (२०) ब्रह्मसूत्रभाष्यम् श्रीसांस्कृत्यचार्यविरचितम् (वेदान्त) १

पद्मादिमेघणक्षानम् }

हरिदाससुतः
पीडा-संस्कृतपुस्तकालय
बनारस सिटी ।



